

مسافروں کے لمحے

ماہانک

تیز چمکدار دھوپ، ہر منظر چکاچوند سڑکیں تپتی ہوئی، آسمان سے شاید آگ برس رہی تھی۔ جس چیز کو ہاتھ لگایا وہ گرم۔ ”اسے تو بخار ہے بلکہ سر سام ہوگا۔“ پروانے بلوریں صراحی کو ہاتھ میں لے کر فوراً کاذنر پر رکھ دیا۔ بھابھی نے ناگواری سے اسے دیکھا۔

بھابھی اور صدف کی مشترکہ دوست انیلا کی شادی تھی اور اس کے لیے تحائف لینا تھے۔ بھابھی تو بہت نازک مزاج تھیں۔ دوپہر کا وقت ان کے آرام کا تھا مگر صدف آگئی تھی۔ اسے گرمی کا احساس اتنا تھا جیسا کہ بھابھی کو۔ صدف نے ان کا عذر سن کر کہا۔

”گرمی میں گرمی ہی ہوگی۔ سردی تو ہو نہیں سکتی۔ شادی بھی گرمی میں ہے۔ تو کیا دنیا کے سارے کام رک جائیں۔ چلو اٹھو کالیں کہیں کی۔“

بھابھی صدف سے اختلاف نہیں کر سکیں۔ وہ نئی نئی دوست بنی تھی۔ بھابھی کی نئی نویلی دوستی خاصی ہنگامہ پرور ہوتی تھی۔ شروع میں تو خوب دعوتیں آنا جانا بلانا لگاؤٹ، خاطریں پھر رفتہ رفتہ دوستی کا ابال تہہ میں چلا جاتا۔ ختم ہو جاتا، مجبوری، مصلحتیں اور بہانے بنا کر وہ کسی نئے شکار کو تاک لیتیں۔ ان کی دوستی کا معیار خاصا بلند تھا۔ کوئی ایڈوانس دولت مند یا آزاد منش جاب کرنے والی لڑکی۔ جوان کی سالگرہ پر قیمتی تحفے دے سکے۔ انہیں اپنی کار میں یہاں وہاں لے جایا کرے۔ ہوٹلنگ کی سکت رکھتی ہو۔ اس سب کے علاوہ ان کی شادی شدہ زندگی پر اظہار تاسف بھی کر سکے۔ جو ماں باپ کے غلط فیصلوں کے باعث ملازم پیشہ متوسط طبقے کے جوان سے بیاہ دی گئی تھیں۔

بھابھی کی اپنے میکے کے بارے میں مبالغہ آیزی کی اڑان بھی کافی بلند تھی۔ کبھی کوئی پوچھ بھی لینا کہ آخر اتنے بڑے گھرانے کی بیٹی کی اتنے چھوٹے گھر میں شادی کی کیا وجہ تھی تو بھابھی اس سے ناراض ہو جاتیں۔ انہیں اپنی کہنے کی عادت تھی سننے کا حوصلہ نہ تھا۔ بے حد تک مزاج بد مزاج تھیں۔ اسی لیے عمران سے دب کر رہ گئے تھے۔

اور پروا سوچ رہی تھی کہ خواہوا بھابھی کی پیشکش پر خوش ہو کر ان کے ہمراہ بازار آگئی۔ اس پیش اور گرمی کی مجلس میں لو کے پیڑے کھا کھا کر اسے خود بخار سا ہونے لگا تھا۔ مزے سے تنہائی میں اپنے کمرے میں لیٹی ناول پڑھتی۔ اس کے کمرے کی پناہ بھی کسی دولت سے کم نہ تھی۔ نعمت تھی لیکن اب تو وہ آج ہی گئی تھی۔ بھابھی کی مہربانی کہ وہ اسے اپنے ساتھ لانے میں شرم محسوس نہیں کر رہی تھیں ورنہ جب عمر بھابھی کے ساتھ بھابھی کے ہمراہ آتی تو انہیں بار بار اس کی وجہ سے ہنک کا احساس ہوتا۔ وہ مسلسل بڑبڑاتی رہتی تھیں۔

خیر ناگواری تو انہیں آج بھی ہو رہی تھی۔ شاید وہ بچھتا رہی تھیں۔ صدف کی وجہ سے خاموش تھیں۔ یا پھر دوکانوں میں جی خوبصورت چھبھاتی اشیاء نے ان کا منہ بند کر دیا تھا۔ البتہ وہ پسندیدگی کا اظہار ضرور کرتی تھیں۔

”ہائے کتنا دل چاہتا ہے کہ ایسے ڈیکوریشن پیس میرے پاس بھی ہوں۔ اوہو کتنا پیارا ڈیزائن ہے۔ امی کے پاس تو بہت قیمتی بے شمار چیزیں ہیں۔ پاپا فارن سے لاتے ہیں۔ ایسے ایسے نمونے کہ کیا بتاؤں۔“

”تو پاپا تمہارے لیے نہیں لاتے۔ تم مانگ لیا کرو نا۔“

صدف نے بے دھڑک جھرجھری سی لی۔ کپکپانے لگی۔ صدف اس کی طرف متوجہ ہوئی۔

”کیا ہوا پروا۔ تمہاری طبیعت تو ٹھیک ہے۔“ صدف فکر مند ہو گئی کہ کہیں اسے لونگ لگ گئی ہو۔ بھابھی ناگواری سے گھورنے لگیں۔ وہ جھینپ گئی۔

”دراصل جب بہت گرمی لگتی ہے نا۔ تو میں تصور کرتی ہوں کہ شدید سردی ہے اور میں سردی سے کانپ رہی ہوں۔ تو اس طرح گرمی سے کچھ نجات مل جاتی ہے۔“

وہ شرما کر مسکرا دی۔ صدف دلچسپی سے اس کو دیکھ رہی تھی۔

”اور سردی میں۔“

”سردی میں سوچتی ہوں کہ شدید گرمی لگ رہی ہے۔ تو پسینہ آ جاتا ہے۔“ وہ پھر جھینپ گئی۔

صدف مسکراتے ہوئے سوچتی نظروں سے اسے دیکھنے لگی معصوم اور کمزوری لڑکی۔ با دائمی آنکھوں میں قناعت کی چمک۔ صبر و شکر کا نمونہ۔ گرم ہوانے اس کے سنہری چہرے پر سرفخی سی دوزادی تھی۔ صدف کو اپنی دوست بسمہ کی یہ ننداس وقت بے حد پیاری لگی، بالآخر تحائف خرید کر پیک کرالے گئے۔ واپس آتے ہوئے گاڑی ڈرائیو کرتے ہوئے صدف نے مڑ کر پروا سے کہا۔

”واقعی پروا۔ بڑا عجیب تجربہ ہے۔ ابھی اس تنور جیسی گرم گاڑی میں بیٹھتے ہوئے میں نے خود کو ایک آتش دان

کے سامنے بیٹھنے اور سردی سے کاٹنے کا تصور کیا۔ تو واقعی جھہر جھری آگئی۔ سردی لگنے لگی۔“

پرواہنس پڑی۔ بھابھی نے مڑ کر اسے گھورا۔

”اب سردی میں بھی تجربہ کر لیں گے۔ کیوں بس۔ تم اپنی نند کے تجربوں سے فائدہ نہیں اٹھاتیں۔“ صدف نے بسہ کی طرف دیکھا۔ وہ منہ موڑ کر بڑبڑانے لگی۔

گھر آتے ہی پرواہ نے جلدی سے شربت بنا کر دونوں کو پیش کیا۔ صدف نے ہنس کر کہا۔

”ارے اتنی سخت سردی میں برف کا شربت۔“ اور اس نے جھہر جھری سی لی۔

”اچھا تو میں چائے بناتی ہوں۔“ پرواہ بھی مسکرائی۔

”نہیں تمہیں زحمت ہوگی۔ میں چلتی ہوں۔ ذرا آرام کر لوں۔ رات میری فلائٹ ہے۔“

صدف کے جانے کے بعد شام ہونے تک بھابھی نے اسے سینکڑوں باتیں سنا ڈالیں۔ دراصل غصہ انہیں صدف پر آ رہا تھا کہ وہ پرواہ سے کیوں بے تکلفی برت رہی تھی اور ان کے حسرت آمیز کلمات پر نہ تو اس نے وہ ڈیکوریشن پیس بی ازراہ مہربانی انہیں لے کر دیا، نہ وہ چمکتا ہوا گلہ دان۔ جبکہ اس سے پہلے تو کبھی دوست ان پر ان کی حسرت ناک زندگی پر ترس کھا کر کوئی نہ کوئی خوبصورت چیز تحفے کے نام پر لے دیتی تھیں۔ جو وہ ہزاروں اصرار کے بعد تکلفاً محض دوستی کی خاطر خلوص اور پاکیزہ جذبے کی قدردانی کے طور پر لے لیتی تھیں، ورنہ ان کا مقصد تو یہ نہ تھا۔ مگر صدف نے کوئی فالتو چیز نہ لی۔ آخر وہ ایئر ہوسٹس تھی، خاصی شان سے رہتی تھی۔ اکیلی اور خود مختار۔ اس کی کمائی بھی بہت تھی۔ خیر امید پہ دنیا قائم ہے کے مصداق اب وہ اس کے بیرون ملک دورے پر آس لگا بیٹھیں۔ باہر سے شاید کچھ لے آئے۔ شام کو عمر بھائی آئے تو بھابھی نے انہیں پرواہ کی حماقت کا حال سنایا۔

”اس قدر بولتی ہے تمہاری بہن کیا ضرورت تھی اس کے سامنے اپنا فقیرانہ تجربہ بیان کرنے کی۔ اتنی شرمندگی ہوئی مجھے کہ بس۔ اسے کیا ضرورت کہ یہ تجربے کرے۔ گرمی لگے گی تو اسے سی میں بیٹھے گی۔ سردی ہوگی تو بیٹر جلا لے گی، کیا سوچتی ہوگی وہ میرے بارے میں کہ کس گھٹیا نچلے درجے کے خاندان میں شادی ہوئی ہے میری۔ جو گھر میں کولر تک نہیں لگا سکتے یا میں پرواہ کو دانستہ گرمی میں رکھتی ہوں۔ ایک پرانا کولر لگا ہے میرے کمرے میں۔ اسے سی تھے ہمارے گھر میں۔ کبھی میں نے فرمائش کی کہ مجھے اسے سی چاہیے مگر یہ۔ ہر جگہ مجھے ذلیل کرتی ہے۔“ وہ رونے لگیں۔

پرواہ کا بکا ان کا منہ دیکھتی رہ گئی۔ بات کو کہیں سے کہیں پہنچانا بھابھی کا کمال تھا۔ عمر بھائی نے بھی غور کیے بغیر مڑ کر پرواہ کو ہی ڈانٹا۔

”کیوں بکواس کرتی ہو تم۔ تمہیں کیا ضرورت تھی ان کے ساتھ جانے کی۔“

پردہ ابھابھی سے زیادہ بھائی کی بات پر حیران ہوئی۔ وہ جانتے تھے کہ نہ تو پردہ کو بکواس کرنے کی عادت تھی۔ نہ سیر تفریح کی وہ شائق تھی۔ پھر بھی بیوی کی دلجوئی کے لیے خطی کا اظہار کر رہے تھے۔

ڈبڈبائی آنکھیں جھکا کر اس نے چپکے سے کہا۔ ”اب نہیں جاؤں گی۔“ اور دوسرے کمرے میں چلی گئی۔

بھائی کو معلوم تھا وہ دوسرے کمرے میں جا کر روئے گی اور بھڑاس نکالے گی مگر وہ اس کے پیچھے نہ آیا اور بیوی کی ہی دلجوئی کرتا رہا۔

”اچھا۔ اچھا ڈانٹ تو دیا ہے میں نے اسے ذرا کم عقل ہے۔“

”کم عقل۔“ بھابھی چیخیں۔ ”اس کی چالاکی آپ کو پتا نہیں نا۔ جنتی ہے۔ مہسنی ہے پوری۔۔۔۔۔“


بھابھی اس کی چالاکی کے من گھڑت قصے سناتی رہیں۔ وہ اپنے پلنگ پر بیٹھی سوچتی رہی کہ ایسا کیوں ہوتا ہے۔ لوگ بدل جاتے ہیں۔ یہ وہی بھائی تو ہیں جس کے ساتھ بچپن سے جوانی تک کا اکٹھے سفر کیا تھا۔ وہ کتنے نخرے کرتی تھی اور بھائی اس کے ناز اٹھاتا تھا۔ کس طرح اس کے پیچھے پیچھے پھرتا تھا۔ اسے اداس دیکھ کر کیسے مضطرب ہو جاتا، وہ خفا ہوتی تو دنیا کی نعمتیں اس کے سامنے ڈھیر کر دیتا۔

”لو۔ یہ جار جٹ کا سوٹ تمہاری پسند کا لایا ہوں۔ آخری پیس رہ گیا تھا۔ اچھا لو ادھر۔ یہ دیکھو گلاب جامن لایا ہوں، تازہ ہیں، ٹائفٹ کھالو۔ منہ کھولو منہ کھولو، ارے شیرا گرا۔“

جب تک وہ اپنے ہاتھ سے گلاب جامن اسے نہ کھالیتا جین نہ آتا۔ اسے گلاب جامن بہت پسند تھی۔ اسی لیے تو گھر میں گلاب جامن نہیں۔ برنی آتی تھی۔ بھابھی کی پسند اور اس وقت بھی وہ بھابھی کو برنی کھلانے کے لیے خوشامد کر رہے تھے۔

شام ہو گئی۔ بھائی کو بہن کے چہرے کی آزر دگی نظر آئی نہ آنکھوں میں آنسوؤں کی نمی۔ بلاوجہ اسے ڈانٹا تھا۔ مگر ندامت نہ تھی بلکہ سورج ڈوبتے ہی وہ بھابھی کو سیر کرانے لے گیا کہ بیوی کا مزاج نارمل ہو۔ یہ بھابھی کی عادت تھی تقریباً ہر روز کوئی نہ کوئی قضیہ نکال کر بیٹھ جاتیں عمر کے گھر میں گھستے ہی شکایتوں اور خفگی کے پیارے کھل جاتے پھر شام بلکہ رات تک وہ بھابھی کو منانے میں لگا رہتا۔۔۔۔۔ اور کہیں سیر کرانے لے جاتا۔ دوستوں کے گھر عزیزوں کے ہاں یا بھابھی کے میکے۔ وہ اکیلی گھر میں بیٹھی انتظار کرتی رہتی۔ آج بھی کھانا پکا کر وہ انتظار میں بیٹھی رہی اور وہ رات کو ہوٹل سے کھانا کھا آئے۔ آتے ہی اپنے کمرے میں چلے گئے۔ وہ صحن میں لیٹی تارے نکلتی رہی۔

نیلا آسان کبھی سیاد کیوں ہو جاتا ہے۔ چمکتا سورج بھی بادلوں میں آکر وہندلا جاتا ہے۔ چاندنی کبھی نیلی کبھی اجلی کیوں لگتی ہے۔ زندگی کبھی دلچسپ کبھی روکھی پھینکی ہو جاتی ہے۔ اللہ نے سارے دن ساری راتیں ایک جیسی نہیں بنائیں۔ اسی طرح دنیا کے باسی بھی جب چاہتے بدلتے موسموں کا رنگ اوڑھ لیتے۔ خوش ہیں تو بہار کی رنگینی ہمراہ ہے پھولوں کی طرح کھلے جا رہے ہیں۔ رنجیدہ ہوئے تو ساون کی گھٹاؤں کی رد اوڑھ لی۔ ایک اشارہ ملا کہ جھما جھم برسنے لگے۔ شکایت ہوئی تو موسم گرما جیسی جھلنے والی زبان اختیار کر لی۔ یا پھر بیزار ہوئے تو یوں جیسے جس کا بیزار بن پہن لیا۔ یکسانیت اچھی نہیں۔ مگر یہ کیا کہ نہ موسم ایک جیسے نہ حالات۔ رشتے نہ رویے نہ تعلق۔ زمانہ سرپٹ دوڑ رہا ہے۔ کسی بھی انسانیت کا لحاظ کیے بغیر اور پھر جب حالات بدلنے کو ہوتے ہیں تو انسان مر جاتے ہیں۔ پھر زندہ لوگ بھی یادداشت گم ہونے کا بہانہ کیے بغیر آنکھیں چراتے ہیں۔ فطرت کیسے بدلتی ہے۔ اس کی تحقیق تو کوئی کرتا نہیں۔ بیسویں صدی اور ایٹم کے تجربات کے سر ڈال کر سائنسی ایجادات کو کونا شروع کر دیتے ہیں۔ پچھلی صدی کے ایثار پیشہ لوگ ریگانگت اور غلوں کے سارے تعلق اپنے ساتھ قبر میں لے گئے یا وہ جادو گر تھے کہ ان کا علم ان کے ساتھ فنا ہو گیا۔



چند سال پہلے حالات اور تھے۔ بہار ہی بہار تھی خوشیاں آنگن میں چھلائیں لگاتیں۔ خوشبوؤں سے پورا جہان مہکتا۔ اماں! ابابھائی بلکہ پورا خاندان اس کے ناز اٹھاتا۔ بچپن میں پیار ہو گئی تھی نا۔ مرتے مرتے بچی۔ اماں کی تو اس میں جان تھی۔

”لڑکی ذات ہے۔ جانے کن حالات میں گزر کر نا پڑے۔ اسے اتنا نازک مزاج نہ بناؤ آ پا۔“ ممانی آئی تھیں اسے بہو بنانے مگر اس کی قدر و منزلت، عیش کوئی اور آرام طلبی دیکھ کر مایوس ہو گئیں۔

”لڑکیوں کو سخت موسموں کا عادی ہونا چاہیے۔“

ممانی کو خاصی تشویش تھی جو اس کمسنی میں ہی اس قدر نخرے کرتی تھی۔ گرمی کی برداشت تھی نہ سردی کی۔ گرمی میں اس کے لیے نہایت باریک لان کے سوٹ بنوائے جاتے۔ سردی میں کاٹن سے بدن چھلنے لگتا۔ لارنس پورل سے گرم سوٹ منگائے جاتے۔ اہتمام سے سلوائے جاتے کہ سلائی موٹی نہ ہو۔ جو اس کے نازک بدن کو ناگوار ہو۔

”ہماری ہما تو ریشمی کپڑے بناتی ہے۔ سردی گرمی وہی پہنتی ہے۔ کئی سال چل جاتے ہیں مضبوط کے مضبوط

اور رنگ بھی پہنتے۔“

ممائی اس کی ننھی سی ناک کو دیکھا کرتیں جو چڑھی رہتی توبہ..... اس لڑکی کا گزرا تو بادشاہوں کے گھر ہو سکتا ہے۔ ہم جیسے لوگ بھلا اس کے نخرے سہہ سکتے ہیں۔ اسے تو وائل بھی گرم لگتی۔ چچی اماں کراچی سے اس کے لیے بہترین باریک لان کے سوٹ بھیجا کرتیں جس کے ڈیزائن اور رنگ بھی حسین ہوتے۔ اماں کی فرمائش کے بغیر ہی کراچی سے اس کے لیے خوبصورت چوڑیاں، نئے ڈیزائن کی چلیں اور ہیل والے نازک سینڈل آجاتے۔ چچی اماں کو اس کا بہت خیال تھا۔ انہوں نے اپنے بیٹے کے لیے اماں سے وعدہ لے لیا تھا۔ ان کے تو چار بیٹے تھے اور بیٹی تو بس پرواہی تھی۔ دونوں گھروں کی مشترکہ چچی اماں نے تو اسے بہت دفعہ کراچی بلایا اور ہر بار وہ بے قرار ہو گئی۔ مگر بس ایک یہی خواہش اماں نے پوری کر کے نہ دی۔

”اری۔ کیا شادی سے پہلے ہی سسرال جانے کا شوق ہے۔“

وہ ہنس کر کہتیں۔ تو وہ خفا ہو جاتی، اس کا جوش ٹھنڈا ہو جاتا۔ وقت بھی کیسا بے مہر ہے۔ ادھر اماں ابانج کے لیے سوار ہوئے اور وقت نے کروٹ بدلی۔ عرفات میں تو ہر سال ہی تیز ہواؤں کی بدولت آگ لگا کرتی ہے مگر اس سال آگ اور دھواں اس قدر طاقتور نکلے کہ اس کے اماں ابا کو ہی نگل گئے۔ ادھر اس پر بھی جہنم کھل گیا۔ ابا اپنے ساتھ ساری خوشحالی لے گئے اور اماں کے ساتھ محبتیں فنا ہو گئیں۔ چاہتیں اڑ گئیں۔ نظریں بدل گئیں لوگوں کی۔ پاگلوں کی طرح وہ اماں ابا کو گھر کے گوشے گوشے میں پکارتی۔ ڈھونڈتی مگر بے جا وہ چیزیں خاموشی کی زبان میں اس پر ترس کھاتیں۔

ایک پھپھو تھیں۔ اس کی قدر دان۔ ہر سال جب وہ ان کے گھر جاتی تو سب اسے آنکھوں پر بٹھاتی۔ پھپھو اپنی بیٹیوں کو سسرال سے بلاتیں تاکہ اس کا دل لگا رہے۔ پھوپھا جان اس کے لیے قصبے کے برف خانے سے آکس کریم قلعی جوا کر لاتے اصرار سے کھلاتے۔ ناملہ باجی نے ایک دن رشک سے کہا۔ ”ہائے۔ ابا نے ہماری تو کبھی اتنی خاطر نہ کی۔“ اس قدر مہر محبت کی فراوانی تھی کہ وہ سرشار ہو کر آتی اور مہینوں اسے پھپھو کے قصبائی ماحول کی سادگی اور خلوص یاد آتا مگر جب اماں ابا چلے گئے تو اسے کچھ یاد نہ رہا۔ اگر عمر بھائی نہ ہوتے ان کی دلجوئی، تسکین اسے زندگی کے قریب لاتی رہیں۔ پھر بھائی نے کاروبار شروع کیا لیکن بے ایمانی کے دور میں ان سے ان کا سرمایہ بھی چھین گیا اور وہ بھائی کی حالت دیکھ کر فکر سے بے دم ہو گئی تو پھپھو آ کر اسے اپنے ساتھ لے گئیں اور وہاں اس کی وہی پذیرائی ہوئی جو ہمیشہ سے ہوتی تھی مگر اب وہ بے حس اور ٹھس ہو گئی تھی۔ نہ کسی کی محبت اسے شاد کرتی نہ کسی کی بے وفائی سے متاثر ہوتی۔ اسے دنیا کے بدلے رنگوں کا احساس ہو رہا تھا۔ اب وہ وقت نہیں رہا تھا۔

چچی اماں نے بیٹے کا بہانہ کر کے نام نہاد معنی بھی تو ڈالی اور سنا کہ وہ کسی بڑے گھر کی بیٹی کی تلاش میں ہیں۔ چچی اماں کی محبت اور شفقت پر اسے بہت بھروسہ تھا۔ اس لیے نہیں کہ وہ ان کے بیٹے سے منسوب ہو گئی تھی بلکہ اس لیے کہ انہوں نے ہمیشہ اسے اپنی بیٹی کہا اور سمجھا تھا، وہ اس کے لیے ہر موسم کی چیز بھیجا کرتی تھیں۔ اس سے محبت کے اظہار کے لیے انہوں نے محض بناوٹی باتیں کبھی نہیں کیں۔ ان کے بدلنے کا اسے خاصا دکھ پہنچا۔

مذتوں و حیران رہی اور تب ہی سے اس نے کیا اور کیوں کے الفاظ کا سہارا چھوڑ دیا۔ وہ ایسے موقع پر چپ ہو جاتی اور بولنے کی تو اب عادت بھی نہیں رہی تھی۔ وہ تو دنیا کو گرگٹ کی طرح رنگ بدلتے دیکھ کر دہشت زدہ ہو گئی تھی لیکن عمر بھائی نے شاید ابھی تک حقیقت کو قبول نہ کیا تھا۔ تب ہی وہ دوستوں کی طوطا چاشنی کے نتیجے میں گھر کا سامان اور بچے کچھ اٹاٹے سے بھی ہاتھ دھو بیٹھے۔

جب وہ گھر پہنچی تو ویرانی کا منظر تھا تمام فرنیچر غائب تھا۔ اس کا زیور بھی بھائی کے کاروبار کی نذر ہو گیا۔ یہاں تک کہ اس کے جیز کی الیکٹرک کی چیزیں بھی بک گئی تھیں۔ خالی کمرے بھائی بھائیں کر رہے تھے۔ ڈرائنگ روم کے قیمتی پردے تک نیلام ہو گئے تھے۔

”بھائی۔ اب کیا ہوگا۔ ہم کیسے رہیں گے۔“ وہ وحشت زدہ تھی۔

”جیسے میں رہ رہا ہوں گڑیا! تم فکر نہ کرو۔ اس نقصان سے مجھے دوستوں کی اصلیت کا تو پتا چل گیا نا۔ اب میں دوسروں کے سہارے سے نہیں خود اپنی ہمت اور کوشش سے محنت کروں گا۔ تمہیں بھی میرا ہاتھ بٹانا ہوگا۔ گھر کے کام کے لیے کوئی نوکر نہیں رکھ سکتے ہم۔ تمہیں سب کچھ سیکھنا ہے۔“

وہ تو آزاد تھی جسے اس کی ماں چمن کی رونق و زیبائش سمجھتی تھیں۔ ماں کے بعد وہ تنہی کے پروں کے کچے رنگ کی حقیقت بھی جان گئی۔

پھپھو جتنے دن رہیں اسے گھرداری سکھاتی رہیں۔ ہدایات لکھ کر رکھتی رہیں۔ کھانے پکانے کی ترکیبیں بھی سمجھاتی رہیں۔ پھپھو نے گھر کے بچے کچھ سامان کو ترتیب سے رکھوایا۔ ان کا تعاون اور امید افزا تسلیاں زندگی گزارنے میں معاون بنیں۔ بھائی نے بڑی لجاجت سے کہا۔

”گڑیا۔ میرے پاس تو تمہارے تعلیم کے لیے بھی کچھ نہیں بچا۔ تم اس سال تو کالج نہیں جاسکو گی۔ اگلے سال۔ اگلے سال پھر داخلہ لینا۔“

اور وہ چپ ہو گئی۔ حالات کے ساتھ سمجھوتا کرنا اس نے سیکھ لیا تھا۔

بھائی کو سر دس ملی تو وہ گھر سنوارنے میں لگ گئی۔ ماں باپ کے پتھر نے کا تو دونوں کو یہی غم تھا بے انتہا۔ لیکن چچی اماں کی بے وفائی بے اعتنائی نے دلوں میں زخم ڈال دیے تھے۔ وہ بے پردہ ابا بانی کی لڑکی لیکن اماں جب کہتیں۔ ”سرال میں وقت سے پہلے ہی جائے گی کیا۔“ تو وہ شرماتا جاتی۔ کبھی اسے غصہ آتا کہ اتنی اچھی محبت کرنے والی چچی اماں کے پاس وہ صرف اس لیے نہیں جاسکتی تھی کہ وہ اس کی ہونے والی سرال ہے۔ چچی اماں کو اس سے محبت تھی۔ اسے یقین تھا۔ اس لیے بھی کہ ان کی کوئی لڑکی نہ تھی۔ اس لیے بھی کہ اس کی اماں سے چچی اماں کی گاڑی چھنتی تھی۔ اور اس لیے کہ وہ تھی ہی اتنی پیاری کہ وہ اسے بہو بنانے پر رضامند ہو گئی تھیں۔

مگر پھر بے مہری کی گھٹائیں چھا گئیں اور بے اعتنائی کی آندھی چل پڑی۔ کیسی آندھی کہ زندگی کی بچی کبھی خوشیاں بھی سمیٹ لے گئی۔ اماں گئیں محبتیں ختم ہوئیں۔ ابا اپنے ساتھ سہارے کا سانباں اکھاڑ لے گئے۔ پھر چچی اماں نے خود ہی آس کی چادر اس کے وجود سے کھینچ ڈالی اور کھلے آسمان تلے وہ ہکا بکا گرم ہواؤں کا مقابلہ کرنے کو تیار رہ گئی۔ اب اسے کسی کا بھرپور سامنا نہ رہا۔ بھائی کا بھی نہیں۔ پھپھو کا بھی نہیں۔ جو ابھی تو تسلی دلا سے تشفیاں اور امیدیں اور یقین کے سبز باغ دکھاتی تھیں۔ پتا نہیں کب بدل جائیں۔ وقت کے ساتھ بھلا دیں اسے۔ وہ کسی نئے زخم سے بچنے کے لیے انتظار کرتی رہی۔ یقین کے ساتھ کہ ایسا تو ہونا ہے۔

”دیکھو عمر۔ پروا کی تم بالکل فکر نہ کرو۔ اس کے لیے رشتوں کی کمی نہیں ہے۔ میں زندہ ہوں ابھی۔ جو کچھ کرنا ہے۔ میں کروں گی۔“

پھپھو کے دلا سے عمر کو بے یقینی کے حضور سے نکال لاتے۔ پھر بھی۔ ناتجربے کاری نے اسے خالہ بتول کے چکر میں پھنسا دیا تھا۔ خالہ بتول جو عمر کے آگے پیچھے پھرا کرتی تھیں۔ عمر کے رشتے کے لیے لوگوں کو لے کر آتیں۔ عمر نے کہا بھی کہ ابھی پھپھو زندہ ہیں۔ مگر خالہ بتول نے آنکھیں نکال کر کہا تھا۔

”رشتے داروں کا تو بھرپور سامنا نہ کروں۔ میں جو رشتہ لائی ہوں۔ وہ سب ولد و درود رک دے گا۔ انسان کو آگے کی فکر بھی کرنی چاہیے۔ بہن کا ساتھ ہے۔ اس کے بھی ہاتھ پیلے کرنے ہیں۔ ارے یہاں سے اتنا طے گا کہ گھر بھر جائے گا۔ حالت بدل جائے گی۔ پھر پوزیشن کے لوگ ہیں تمہاری بہن کو بھی اچھا رشتہ مل جائے گا۔“

عمر کو دولت کی تو ضرورت نہ تھی۔ البتہ بہن کے لیے سوچنا تو غصہ آ جاتا چچی اماں نے اسے فکر مند جو کر دیا تھا۔ پھپھو کی یقین دہانی کے باوجود۔ بڑے بھائی کی حیثیت سے اسے بھی تو بہن کے لیے کچھ سوچنا چاہیے۔ بس اس طرح شادی طے ہو گئی۔

پھپھونے سنا تو رنجیدہ ہو گئیں۔ وہ تو کچھ اور ہی سوچے بیٹھی تھیں۔ ان کی بیٹی ناظرہ موجود تھی۔ جس کے لیے پروا کی اماں نے اپنا خیال ظاہر کیا تھا۔ اور پھپھو کو بھلا کیا اعتراض ہوتا۔ پروا کے لیے بھی انہوں نے دل میں طے کر لیا تھا لیکن عمر نے ان کے بخرو سے کا بھرم نہ رکھا۔ خود ہی سب کچھ طے کر لیا تو وہ چپ کی چپ رہ گئیں۔ خیال تھا کہ بقول خالد بتول کے۔ شادی کے بعد گھر کی حالت بدل جائے گی۔ مگر نہ گھر بھرا نہ حالت بدلی۔ خالد بتول نے ہی ناک سے سوسوں کرتے ہوئے آنکھیں دبا دبا کر آنسو نکالے تھے اور رندھی آواز میں دلہن کے باپ کے کاروبار کی اچانک تباہی کی داستان سنائی۔

”ہئے ہئے۔ ایسا گھانا دشمنوں کو بھی نہ ہو۔ لاکھ کا گھر خاک ہو گیا۔ سامان تک بک گیا۔“

عمر کیا بولتا۔ اس کے ساتھ بھی ایسا کچھ ہو چکا تھا۔

بھابھی گھر میں آئی تو رونق بھی لائی۔ کوئی نہ کوئی مہمان آ جاتا۔ بھائی سسرال والوں کی تواضع میں لگ جاتے۔ بھابھی کے فترتی قہقہے سونے آنگن میں گونجنے لگے۔ شروع میں وہ بھابھی کے آگے پیچھے پھری۔ بھائی کے سوا اور تھا بھی کون اور بھائی کے حوالے سے بھابھی پیاری تھی۔ مگر جونہی اسے اندازہ ہوا کہ بھابھی کو اس کی قربت پسند نہیں۔ اس نے بھی خود کو سیٹ لیا اور صحیح معنوں میں یکا و تبا ہو گئی۔

بھائی کو تو اس سے مخاطب ہونے کا خیال بھی نہ آتا۔ بیوی کی دلجوئی جو خوشامد تک پہنچ جاتی۔ انہیں اسی سے فرصت نہ تھی۔ بھابھی جب میکے چلی جاتیں تو بھائی کو بہن یاد آتی۔ گو کہ بھابھی کی موجودگی میں بھی وہی گھر سنبھالتی تھی۔ مگر ان کے جاتے ہی بھائی اسے نصیحتوں کا میٹھا شربت پلانے لگتے۔

”وہ بڑے امیر گھر کی ہے۔ ہمارے گھر میں ہے کیا۔ اس کی شرافت ہے جو خوش ہے۔ یہ تو اب ان کے حالات خراب ہوئے ہیں۔ ورنہ پہلے تو ارے گھر کا سامان تک بک گیا۔“ وہ خالد بتول اور بھابھی کی زبان ہی بولا کرتے۔

”بھائی۔ پہلے تو ہمارے حالات بھی اچھے تھے۔ جب اماں اباتھے تو قیمتی سامان سے گھر بھرا ہوا تھا۔ ہم بھی گئے گزرے تو نہیں۔“ وہ یاد دلاتی۔

”اس سے کیا ہوتا ہے۔“ بھائی بگڑ جاتے۔ ”اب تو کچھ نہیں ہے ہمارے پاس۔“

”تو کیا ہوا۔ ہمارے ان کے حالات ایک جیسے ہی تو ہیں۔ پھر بھابھی کی امی کیوں ناک چڑھاتی ہیں اور بار بار کہتی ہیں کہ بتول نے مجبور کر دیا۔ ورنہ رشتوں کی لائن لگی تھی۔“

”اچھا اچھا چپ رہو۔ بھابھی کے سامنے نہ کہہ دینا۔“ وہ اسے ڈراتے۔

”نہیں جی۔ اتنی بے وقوف نہیں ہوں۔“

وہ خوش ہو جاتی کہ بھابھی کی غیر موجودگی میں بھائی اس سے بات تو کر لیتے ہیں اور وہ بھی دل کی بات کہہ دیتی ہے۔

”بھائی۔ اب تو سال ہو گیا۔ میں کالج میں داخلہ لے لوں۔“

بھائی حیرت سے اسے دیکھنے لگے۔ وہ تو یہ بات بھول ہی گئے تھے۔ بیوی کے سوا اب تو انہیں کچھ یاد نہ رہتا تھا۔ اگلے دن ہی بھابھی کی چڑھی تیوری اور تلخ لہجے نے بتا دیا کہ اس کا شوق پورا نہیں ہو سکتا۔ بھابھی کی مرضی جو نہیں تھی۔

”گھر میں دل نہ لگے تو کالج کا بہانہ مل جاتا ہے۔ آوارگی کا دل چاہا۔ کالج چلے گئے۔ فیشن ہو گیا ہے کالج جانا۔ پڑھائی کا تو نام ہے۔ گھر سے بیزاری کا مطلب۔“

بات پوری کیے بغیر بھابھی نے اپنے خیالات کا اظہار تو کر ہی دیا۔ بعد میں بھی بڑبڑاتی رہیں۔

”ہمارے حالات ابھی ان اللہ تللوں کے قابل کہاں۔ اچھا شوق ہے بھئی۔ ہر مہینے فیس بھرو۔ کیا ذاکہ ڈالیں۔ جیبیں کاٹیں۔ کیسے پورا کریں گے خرچا۔“

بھائی بھی منہ چھپا رہے تھے۔ وہ بھابھی کی..... مبالغہ آمیزی پر حیران بھی نہ ہوئی۔ بھائی کی آمدنی بھی اچھی خاصی تھی۔ ہر ماہ بھابھی نیا سوٹ بنا تیں۔ سینڈل لیے جاتے مہینے میں دو چار دعوتیں میکے والوں کی ہوتیں۔ سسرال میں تو کئی تھا نہیں۔ بھابھی بے فکری سے خرچ کرنے والوں میں سے تھیں، بغیر سوچے۔

(بھائی کو کچھ بھی نظر نہ آتا) پروا چپ رہی خود اس کے پاس کپڑوں

کا اسٹاک ختم ہو گیا تھا۔ سینڈل لیں ٹوٹ چکی تھیں۔ لحاف پرانا ہو گیا چادریں پھٹ گئیں۔ بھائی کو کچھ بھی نظر نہ آتا۔ آئے دن تو ان کے دوست، احباب رشتے داروں میں برتھ ڈے، عقیقہ، بسم اللہ قسم کی تقریبات ہوتیں۔ ہر بار قیمتی تحائف خریدے جاتے دھوم دھام سے منہائی کے ڈبوں کے ہمراہ شرکت ہوتی۔ سوٹ، سینڈل اور دیگر میچنگ کے لوازمات۔ اسی کے کالج کا خرچ بھانا کیوں ضروری تھا۔ (بھائی کو کچھ بھی کیوں نظر نہ آتا۔) کیوں اور کیسے کہنے کے لیے زبان کانپ جاتی تھی۔ اب تو سب کچھ ممکن تھا۔ خاموشی اس کو اس آگئی۔

ایک دن بھائی کو خیال آ گیا۔ بولے ”یہ کیسے بدرنگ کپڑے پہنے ہیں تم نے۔ یہ اب پہننے والے ہو گئے ہیں۔ کل چلو میرے ساتھ۔ اپنے لیے کچھ سوٹ لے لینا۔“ اس کی آنکھیں بھیگ گئیں لیکن منہ سے ایک لفظ نہ نکلا۔ اگلے

دن تک شاید وہ یہ بات بھول گئے۔ مگر بھابھی کو یاد رہا۔ وہ اپنے دو تین پرانے سوٹ لے آئیں۔ ان کے خیال میں تو وہ ابھی 'نئے' ہی تھے۔ چمک تک باقی تھی۔ صرف ان کے دل سے اتر گئے تھے۔ پرانی پروا بھی کبھی کبھی انگڑائی لے کر بیدار ہو جاتی تھی۔ وہ ان کے تمام کپڑے ان کے کمرے میں رکھ کر آ گئی۔

☆ ☆ ☆

صدف سے دوستی بھابھی کو اس آئی تھی۔ وہ اکیلی ذات اکثر ان کے گھر آ جاتی۔ گھنٹوں باتیں کرتیں۔ اس کی گفتگو میں تسلسل نہ تھا۔ یوں بولا کرتی جیسے کوئی مقصد نہ ہو۔ صرف وقت گزارنا ہو۔ وہ پروا پر بہت مہربان تھی۔
 ”اچھی بھلی خوبصورت ہو تم۔ ذرا حلیہ سجا بنا کر رکھو۔ میری طرح، بسمہ کی طرح۔ باقی تمام زندہ دل لڑکیوں کی طرح بھی۔“

ایک دن اس نے تعجب سے کہا۔ ”تم پڑھتی نہیں ہو۔ اسکول کالج جانے کا شوق نہیں ہے تم کو۔ مجھے دیکھو۔ گاؤں سے آئی ہوں۔ ضد کر کے پڑھا۔ لڑ لڑ کے پڑھا اور اب ایئر ہو سنس بھی بن گئی۔ ضدی ہوں۔ اس لیے ہر شوق پورا کرتی ہوں۔ تم آخر پڑھتی کیوں نہیں ہو۔“

”وہ صدف باجی اصل میں۔ میں ضدی نہیں ہوں۔“

”اوہ زندہ باد۔ ویسے کبھی کبھی ضدی ہونا تکلیف دہ ہوتا ہے۔ اپنے لیے بھی دوسروں کے لیے بھی۔ مگر میرا دل چاہتا ہے کم از کم تعلیم کے لیے تو ضدی بن جاؤ۔“

بھابھی اس دن پروا سے خفا ہیں۔ بلکہ کئی دن ان کا موڈ خراب رہا۔ صدف کبھی کبھی ایک خوبصورت سے نوجوان کے ساتھ آتی تھی۔ وہ اسے چھوڑ کر چلا جاتا۔ نہ بھابھی اسے اندر بلاتیں نہ صدف ہی نے تعارف کرایا۔ پروا کو سوالات سے کوئی دلچسپی نہ تھی لیکن وہ صدف کے خلوص کی قائل تھی۔ وہ بھابھی کے سلوک کی تلافی کرتی تھی یا تھی ہی اس قدر محبت والی۔

بھائی بھابھی کے ساتھ ان کے میکے گئے ہوئے تھے۔ وہ اکیلی تھی پچھو آ گئیں۔ وہ حیران ہوئی مگر خوشی کو چھپا گئی۔ اب بھابھی نے یہ طریقہ اختیار کیا تھا کہ جب وہ میکے جاتیں۔ بھائی کو پابند کرتیں۔ صبح انہیں چھوڑنے جاتے۔ دفتر سے واپسی پر سسرال سے ان کو لے کر آتے۔ اکثر تو وہیں کھانا کھا کر آتے یا ہوٹل میں ڈنر ہوتا۔ دراصل جب سے عمر کو پروا کے بدرنگ لباس کا احساس ہوا تھا۔ بھابھی نے یہ طریقہ اپنایا تھا۔ وہ سمجھتی تھیں کہ شاید ان کے پیچھے بہن بھائی کچھ گلے شکوے کرتے ہوں گے اور لباس کا احساس بھی عمر کو اسی وجہ سے ہوا ہوگا۔ وہ پروا سے بدنظر تھیں۔

انہوں نے اسے جانے سمجھنے کی کوشش ہی نہیں کی تھی۔

رات ساڑھے گیارہ بجے کے بعد جب بھائی، بھابھی ہنستے ہوئے اندر داخل ہوئے تو پھپھو نے ان کا استقبال کیا۔
”شاہاش بیٹے۔ ماشا اللہ خاصی ترقی کر لی ہے تم نے۔ آدھی رات کو گھر آتے ہو۔ باہر جا کر بھول جاتے ہو کہ تم ایک جوان، بہن کو گھر میں چھوڑ آئے ہو۔ وہ ڈر پوک لڑکی جو چوہے چھپکلی سے ڈر کر چھین مارا کرتی تھی۔ تنہا پڑی رہتی ہے۔ چاہے گھر میں ڈاکو آ جائیں یا چور۔ مگر تم کو کیا جان سے وہ جائے گی۔ تمہیں تو تمہاری خوشیاں۔“
”پھپھو جان۔ دراصل آپ کو غلط اطلاع ملی ہے۔ میں.....“ بھابھی نے کچھ کہنا چاہا۔

”دہن۔ میں تم سے سوال کروں۔ تب جواب دینا۔ مجھے اپنے بھتیجے سے بات کرنے دو۔“ پھپھو جلال میں آگئیں۔

پروا جو پھپھو کے آنے خاصی مطمئن ہو گئی تھی اور بے خبر سوئی ہوئی تھی، آوازیں سن کر باہر نکلی۔ پھپھو کو غصے میں بھائی کو نام اور بھابھی کو سچا یاد کیہ کر سہم گئی۔

”کیا بات ہے پھپھو۔“

”آگ لگا کر پوچھتی ہو کیا بات ہے۔“ بھابھی گرجے لگیں۔ ”باتیں سنو ادیں مجھے۔“

پھپھو نے ٹھنڈے لہجے میں کہا۔ ”دہن تم کو تہذیب سیکھنے کی ضرورت ہے۔ آدھی رات کے سنائے میں محلے بھر کو سنانے سے کچھ حاصل نہ ہوگا۔ تمہیں کسی نے یہ بھی نہیں بتایا کہ بزرگوں کے سامنے جیسی آواز میں بولا جاتا ہے اور میں تم سے مخاطب ہی نہیں ہوں تو تمہیں بھی چپ رہنا چاہیے۔“

”مارے مجھے جوتے۔“ بھابھی آپے سے باہر ہو کر چیخنے اور رونے لگیں۔ ”اور میرے ماں باپ کو بھی گالیاں دیتے۔“

”عمر۔ اس گھر کے آنگن نے کبھی یہ تماشا نہیں دیکھا تھا یہاں تو مردوں کو بھی ننھی آواز میں بات کرنے کی عادت تھی۔ اب تمہاری کمزوری نے یہ دن دکھایا ہے کہ گھر کی بہو کی آوازیں گھیموں میں سنی جاسکتی ہیں۔“

”سن رہے ہیں آپ دیکھ رہے ہیں۔ کیسی میری درگت۔“ بھابھی نے کچھ کہنا چاہا۔

”تم چپ نہیں رہ سکتیں۔ جاؤ کمرے میں۔“ عمر نے آخر ڈانٹ دیا۔ پروا نے آگے بڑھ کر بھابھی سے معذرت کرنی چاہی تو وہ بھج گئیں، اسے دھکا دے کر گرایا اور زور سے رونے لگیں اور پیر پختی کمرے میں چلی گئیں۔ عمر پھپھو سے صفائی دینے اور معافی مانگنے لگا۔

”بیٹا! مجھے تمہاری بیوی سے کوئی پر خاش نہیں۔ مگر اسے تہذیب آنی چاہیے۔ میں تو تم سے ہی پوچھ رہی تھی کہ کیا جوان بہن کو گھر میں آدھی رات تک تنہا چھوڑ کر جاتے ہوئے تمہیں احساس نہیں ہوتا۔ کیا یہ مناسب ہے۔ کوئی جھوٹ موٹ بھی کہہ دے کہ اس نے رات کو کسی غیر آدمی کو گھر میں گھستے دیکھا ہے تو سب سے پہلے یقین کرنے والے تم اور تمہاری بیوی ہوں گے۔ کیوں اس کے صبر کا امتحان لیتے ہو عمر! خدا کا خوف ہی کر کے یتیم بچی کا خیال کر لو۔“

عمر نام اور شرمسار کھڑا رہا۔ پھر وہ اور پچھو در تک ادھر ادھر کی باتیں کرتے رہے۔ پروا بالکل خاموش رہی۔ اگلے دن بھابھی کا موڈ اور رویہ درست ہو گیا انہوں نے پچھو سے معذرت بھی کی۔ پچھو دو دن کے لیے آئی تھیں مگر پورا ہفتہ رہیں۔ اس دن اچانک انہوں نے پوچھا۔

”بیٹی! کیا تم میری وجہ سے کالج نہیں جا رہیں۔ اس طرح تو تمہارا خاصا نقصان ہوگا۔“

پروا کھسپا گئی! آخر اسے بتانا پڑا کہ بھائی کی اتنی آمدنی نہیں کہ اسے مزید تعلیم دلا سکیں۔ کہہ کر مزید شرمندہ ہوئی۔ پچھو کو اس کے شوقِ علم کا اندازہ تھا۔ ماں باپ کے مرنے کے بعد جب وہ ان کے ہاں گئی تھی۔ پھر داخلے کی جی وجہ سے جلدی سے آگئی تھی اور اب..... اب تک وہیں تھی۔

انہوں نے اچانک اعلان کیا کہ وہ پروا کو اپنے ساتھ لے جا رہی ہیں۔ عمر نے بھی تائید کی۔ وہ تیاری کرنے لگی۔ کپڑے نکال کر چھانٹنے لگی۔ مگر کوئی کپڑا بھی اب نیا نہیں رہ گیا تھا۔ پچھو اس کے تامل اور تاسف کو دیکھ کر بولیں۔

”ارے چھوڑ کپڑوں کو۔ وہاں بازار بھرے پڑے ہیں۔ میں یہ بے رنگ کپڑے لے جانے نہیں دوں گی۔“

پروا شرم سے زمین میں گڑ گئی۔ سر نہ اٹھایا گیا۔

جاتے ہوئے عمر نے حیرت سے پوچھا۔ ”ہائیں تمہارا سامان کہاں ہے۔“

”کمرے میں پڑے ہیں وہ کپڑے دیکھ لینا۔ تمہاری عزت کے خیال سے چھوڑے جا رہی ہوں۔ بیٹا لگتا ہے کہ واقعی بھول گئے ہو کہ تمہاری ایک بہن ہے جو ضروریات زندگی کے لیے تمہاری محتاج ہے۔“ پھر سرد آہ بھر کر بولیں۔

”کیا زمانہ تھا۔ ماں باپ کے زمانے میں اس گھر کے نوکر بھی اس سے بہتر پہنتے تھے اور اب۔ ماں باپ کے ساتھ رشتے واسطے سب مر گئے۔“

”میں نے جو وہ ہزار روپے دیے تھے اس دن۔“ عمر نے شرمندہ ہو کر کہا پھر بیوی کی طرف دیکھا وہ نظریں چرا گئیں۔

”کیا تم نے کپڑے نہیں لیے تھے۔“

پروا کو جواب دینا لازم ہو گیا۔

”نہیں بھائی۔ آپ نے تو مجھے نہیں دیے۔ شاید بھول گئے ہوں گے۔“

عمر نے ہسمہ کی طرف دیکھا۔ وہ آئیں بائیں شاٹیں کرنے لگی۔ عمر نے ختی سے کہا۔

”جیب رہو۔ تمہیں نہ میری عزت کا خیال ہے نہ اپنی عاقبت کا۔“

”بیٹا جی۔ پروا تمہاری ذمہ داری ہے۔ تمہاری بیوی کی نہیں۔“ پچھو نے نرمی سے کہا۔

عمر سر جھکائے کھڑا رہا۔ پروا کو دلی تاسف ہوا۔ چلتے چلتے بد مزگی ہو گئی۔ وہ چاہتی تھی خوش دلی سے رخصت ہوتی۔ اب بھابھی کا موڈ کب تک خراب رہے اور بھائی کی شامت۔

پچھو باہر نکل رہی تھیں۔ وہ ذرا کی ذرا کی کہ بھابھی سے معذرت کر لے۔ اسی وقت بھابھی کی آواز آئی


”مار گئیں نا بھالا۔ یہ ساس ننڈیں کبھی تیر مارنے سے نہیں چوکتیں۔ اچھے بھلے کپڑے بھرے ہوئے ہیں مگر صرف مجھے ذلیل کرنا مقصود تھا۔ اب بڑی عزت ہوگی دوسرے کے گھر میں لوگوں کی اترن پہنیں گی۔ ہونہ۔ بڑی دولت پھٹی پڑ رہی ہے جیسے دو ہزار میں اچھا بھلا کین کا صوفہ سیٹ مل رہا تھا۔ دل مار کر رہ گئی۔ میرے لیے تو ہمیشہ جیب خالی ہوتی ہے۔ بہن کے لیے جھٹ سے دو ہزار نکال دیے۔ میں نے بھی صوفے کا آرڈر دے دیا۔ بس۔“

بھابھی جلدبلا جلدبلا کر عمر کو سنا رہی تھیں۔

پروا کے دل پر تیر سال کا۔ وہ آنسو روکتی ہوئی جلدی سے دہلیز پار کر گئی۔

عمر کو جانے کیا ہوا پروا کے کمرے سے سارے کپڑے نکال لایا اور صحن میں ڈال کر ہسمہ سے کہا۔

”یہ۔ یہ اچھے خاصے کپڑے ہیں۔ میری بہن کے لیے تو ہمیشہ تمہارا دل تنگ رہتا ہے۔“ پچھو دبی عورت۔ کاش کبھی اپنے خرچ کا حساب بھی کر لیا ہوتا۔“ عمر پر غصے کا بھوت سوار ہو گیا۔ پروا کے کپڑوں کو دیا سلائی دکھا کر وہ ہسمہ کے کپڑوں کو بھی جلانے کا اعلان کر کے اپنے کمرے میں جانے لگا۔ ہسمہ نے ڈر کر کمرالا کر لیا۔ کبھی کبھی عمر پرانے وقتوں کا عمر بن جایا کرتا تھا۔ جب ماں باپ زندہ تھے اور اس کے تمام شوق پورے ہوا کرتے تھے۔ تب وہ کتنا غصہ در ہوتا تھا۔ ذرا سی برداشت نہ تھی اس میں۔ مگر اب حالات نے اسے پیس کر رکھ دیا تھا اور قوت برداشت میں اضافہ بھی ہوا تھا۔ جیسے پروا نے حالات سے سمجھوتا کر لیا تھا۔ اس کے ناز خرنے، تنگ مزاجی سب ہوا کے جھونکوں کے ساتھ خلا میں تحلیل ہو گئی تھی۔



پھپھو نے گھر جاتے ہی با آواز بلند سب کو سنا دیا کہ راستے میں پروا کا بکس کوئی مسافر اتار کر لے گیا ہے چاری کا سارا سامان تھا اس میں..... جوتے چپل، چوڑی، کپڑے اور چھوٹا مولنا زیور بھی۔

سب گھر والے اس ’معدوم‘ مسافر کو برا بھلا کہتے رہے۔ اور پروا کو تسلی دیتے رہے کہ دیکھ لینا اس بے ایمان کو وہ سامان ہضم نہ ہوگا۔ اس کے پاس سے چوری نہ ہو تو اس کی وجہ سے اسے کسی نہ کسی مصیبت کا سامنا ضرور ہوگا اور جنید مستقل اندازے لگا تا رہا متوقع مصیبت کے بارے میں۔

”ارے چھوڑ نیچے۔ اب بس کر۔ ہماری بلا سے اسے کوئی مصیبت آئے۔ ہمیں تو اپنی بچی کی فکر ہے۔“ پھپھو نے جنید کو روکا۔ پروا کو ہنسی آ رہی تھی۔ پھپھو کا بہانہ بے حد کمزور تھا لیکن کام آ گیا۔

”پروا آؤ۔ کھانا کھاؤ۔“ تنویر بھابھی نے پکارا۔

”بھابھی جان شاعرہ ہو گئی ہیں۔“ عبید نے کہا۔

”پچھوانا آنا۔ کہیں گرمی نہ ہو جائے۔ دونوں کے ککراؤ سے خدا جانے کیا ہو۔“ جنید نے شریر لہجے میں کہا۔

پچھوان کی ملازمہ تھی۔ ہر وقت کھی کھی کرتی رہتی۔

”پروا۔ پچھوا۔ امی جان۔ کہیں ان کی ایک جگہ موجودگی سے ستاروں کی چال نہ بدل جائے۔ پتا نہیں زمین پر

اس کے کیا اثرات ہوں۔ کہیں جنگ نہ ہو جائے۔“

جنید سوچتے ہوئے بولا۔ بڑا جنید دلگ رہا تھا۔

تنویر بھابھی نے پروا کو کپڑے دے کر کہا۔

”فائنٹ کاٹ لو۔ پھر میں شلوار اور تم قمیص ہی لینا۔ کل پھر اور کپڑے بازار جا کر لے آئیں گے۔ تم اپنی پسند

سے لے لینا۔“

پروا کو ندامت ہو رہی تھی۔ پھپھو نے اسے اپنے گھبرا کر کس امتحان میں ڈال دیا تھا۔ تنویر نے جو کہا تھا۔ وہی

کر کے دکھایا۔

اگلے دن ہی اس کی پسند سے کپڑے چپل وغیرہ خریدوائے۔ کئی دن تک دونوں سلائی میں مصروف رہیں۔

جب تک اس کی ہر ضرورت کی چیز مہیا نہ ہو گئی۔ تنویر بھابھی کو چین نہ آیا۔ وہ بڑی بہن کی طرح اس کا ذمہ داری سے

خیال رکھتی تھیں اور اتنی بے تکلفی سے کہ کسی غیریت کا احساس نہ ہوتا۔ ہر وقت ہنسی مذاق میں مصروف کام بھی کر رہی

ہیں۔ جنید عبید سے مذاق ہو رہا ہے اور پروا کے ساتھ مل کر انہیں تنگ بھی کر لیتی تھیں۔ واقعی تنویر بھابھی خدا کا انعام

تمہیں اس گھر کے لیے۔ شاید پھپھو کی نیکیوں کا صلہ۔ عبید نے اسے فارم لا کر دیے۔

”چلیے جی اسے فل سکیجیے۔“

”کیا۔ کیا یہ۔“ وہ کچھ بھونچکا سی ہو گئی۔ دیکھ رہی تھی کالج داخلے کے فارم ہیں۔

”بس۔ کچھ ہے۔ آپ کو اگلے ہفتے سے کالج جو ان کرنا ہے۔ آیا کھوپڑی میں۔“

”مگر۔ میں نے بھائی سے اجازت تو لی نہیں ہے۔“ وہ ڈری کہ بھائی کہیں برا نہ منائیں۔

”تم پڑھنا چاہتی ہو یا نہیں۔“

”چاہتی ہوں مگر۔ بھائی کی مرضی کے خلاف نہیں۔“

داخلہ فارم اس کے ہاتھ میں لرزنے لگا۔ بمشکل آنسو روک رہی تھی۔ کیسی کیسی خواہشیں کہاں کہاں پوری ہوتی ہیں۔

”ڈر نہیں پروا۔“ پھپھو نے اسے لپٹا لیا۔ محبت سے مخاطب ہوئیں۔

”میں نے عمر سے کہہ دیا تھا اور یہ بھی کہا تھا کہ اس کی تعلیم کا خرچ تم کو ہی ادا کرنا ہے کیونکہ یہ تمہاری ذمہ داری

ہے۔ عمر نے اقرار کیا تھا وہ بہت شرمندہ تھا۔“

”امی جان! آپ نے خوب لتے لیے ہوں گے عمر بھائی کے۔“

عبید نے کہا پھر مڑ کر بھابھی سے پوچھا۔


”میں نے لتے لیے صحیح جگہ استعمال کیا ہے نا۔ کہیں اس سے مراد کپڑے چھیننا تو نہیں لتے کپڑوں کو کہتے ہیں نا۔“

عبید کو محاورے استعمال کرنے کا شوق تھا۔ اکثر وہ غلط بول دیتا تھا پھر سب مذاق اڑاتے۔

”لتے لینا۔ اگر کپڑوں کو کہتے ہیں۔ تو وہ تو میں نے لیے ہیں۔“ پروا نہ کیا۔

پروا خوش تھی۔ گھر میں محبت اور خلوص کی فضا تھی۔ کوئی تکلف نہ تھا۔ پھر پھپھو کی شفقتوں کا۔ ساساں اس پر سایہ

فلکں تھا۔ پھوپھا جان بھی اس کو بہت چاہتے اور خیال کرتے تھے۔



قصبہ ترقی پذیر تھا۔ ماحول میں سادگی تھی۔ دیہاتی رسم و رواج تھے۔ کالج میں لڑکیاں سادہ لباس میں ہوتیں

لیکن ان پر دیہاتیت کی چھاپ نہ تھی۔ تعلیم عام ہو رہی تھی۔ شہر سے آنے والے اپنے ساتھ جو فیشن لاتے۔ وہ فوراً

مقبول ہو جاتا۔ اس کی کئی لڑکیوں سے دوستی ہو گئی۔ گھر میں بھابھی سے دوستی تھی۔

ناظمہ بڑی بہن کے پاس گئی ہوئی تھی۔ وہاں سے آئی تو پروا کو دیکھ کر بہت خوش ہوئی۔ دونوں ساتھ کالج جاتی

تھیں۔ اکثر جنید انہیں چھوڑ کر آتا۔ واپسی میں کئی لڑکیاں ساتھ ہوتیں۔ گپ شپ کرتے ہوئے پیدل ہی آ جانی تھیں۔ وہ جو اپنے گھر تہی داماں آئی تھی۔ خالی ہاتھ۔ غموں کا بوجھ لیے۔ اب اس کے پاس بہترین لباس بھی تھے اور ہر رنگ ڈیزائن کے سینڈل چلیں؛ دیگر ضروریات بھی۔ اگر دنیا میں دولت و شکوک کا معیار یہی ہے کہ اس کے پاس ہر چیز موجود ہو۔ ہر خواہش پوری ہوتی ہو۔ تو بلاشبہ اس کا شمار دولت مندوں میں ہوتا۔ ضروریات زندگی۔ تعیشات زندگی بھی اور محبتیں بھی۔ چاہتیں بھی۔ کیا نہ تھا اس کے پاس۔

احساس کمتری کا شکار کبھی دل اور زخمی جذبے کے ساتھ جب وہ پھپھو کے ساتھ آئی تھی۔ تو اس کی گردن اور آنکھیں جھکی ہی رہتی تھیں۔ مگر اب وہ سر اٹھا کر چلنا سیکھ گئی تھی۔ خود اعتمادی اور پھپھو کے گھر والوں پر یقین نے اسے افضل و نمایاں کر دیا تھا۔ کالج میں وہ ہر جگہ مقبول تھی۔ مباحثے ہوں یا ڈرامے، گیمز ہوں یا تقریری مقابلے۔ گھر میں بھابھی اس سے مشورے لیتیں۔ ناظمہ پر اس کا بڑا رعب تھا۔ صرف جنید! عبید اس پر رعب جمانے سے نہ چوکتے۔ وہ اب پرانے زمانے کی پروا تو نہ تھی۔ مگر ہاں۔ اب بھی کبھی کبھی مزے میں آتی تو کھل کر ہنستی۔

اب اماں اباماتو تھے نہیں۔ جو اس کے ناز اٹھاتے۔ مگر پھپھو مزاج داں تھیں۔ باقی سب بھی قدر دان تھے۔ اب ہنس کی بات پر ہنستی تھی اور کوئی بات بری لگے تو منہ پھلا کر بیٹھ جاتی۔

”سنا ہے کوئی لقا کبوتری اڑ کر ادھر آئی ہے۔“ جنید کن اکھیوں سے اس کی طرف دیکھتا۔ وہ منہ پھیر لیتی۔

”بھیا! آج تو گرلز کالج سے چیفوں کی آوازیں آرہی تھیں۔“

”ہیں۔ کیسی چیخیں بھئی۔“ بھابھی گھبرا کر ادھر ادھر دیکھتیں۔

”شہر میں تو یہ انواہ اڑ رہی ہے کہ آج پرنسپل نے لڑکیوں کی خوب پٹائی کی ہے اور کئی لڑکیوں کے تومارے

تھپڑوں کے منہ بجا دیے ہیں۔ بے چاری۔“ عبید تو اس کی طرف کن اکھیوں سے بھی نہ دیکھتا۔ وہ تملاکر پھپھو کی طرف دوڑتی۔ پیر پنچ کر کہتی۔

”منع کر لیں پھپھو! عبید بھائی کو۔“


”امی جان۔ میں نے کیا کیا ہے۔ شہر میں انواہ تھی۔ گھر آ کر دیکھا تو واقعی۔“

”پھپھو!“ وہ روہانسی ہو جاتی۔

”اچھا تو پھر منہ کیسے سو جاتا ہمارا۔ ہم انواہوں کا یقین نہیں کرتے۔ آنکھوں دیکھی پر بھروسہ کرتے ہیں البتہ۔“

بھابھی میں نے صحیح کہا ہے نا۔ البتہ غلط جگہ تو نہیں۔“

”کبھی کبھی آنکھیں بھی دھوکا کھا جاتی ہیں۔“ وہ بڑی عظمندی سے کہتی۔



وقت دھیمی چال سے چل رہا تھا۔ وہ شوق سے تعلیمی مدارج طے کر رہی تھی۔ کبھی کبھی عمر کا خطا آ جاتا۔ اس نے چھٹیوں میں آ کر مل جانے کا وعدہ کیا تھا اور اسے آنے سے منع کر دیا تھا۔ پھر اس دھیمی چال کے دریا نے اپنا دھارا بدلا۔ پھپھو کے بڑے بیٹے سعودی عرب سے آئے، گھر میں رونق ہو گئی۔ ہنگامے جاگ گئے۔ بھابھی، ہنس مکھ تو تھیں مگر زوہیب کے آنے سے ان کے لبوں پر ہر لمحہ ایک دلکش مسکراہٹ پھول کھلانے لگی۔ وہ مزید خوش مزاج ہو گئیں۔ زوہیب اپنی بہنوں کی طرح پروا کے لیے بھی کئی تحائف لے کر آئے تھے اور انہوں نے پروا کے اپنے گھر رہنے پر خوشی کا اظہار بھی کیا۔

عمر دوبار کر بہن سے مل کر گیا۔ پھر زوہیب سے ملنے بھی آیا۔ پروا کو خوش دیکھ کر عمر کو بہت اطمینان تھا۔ ناظمہ کا ایک اچھا رشتہ آیا ہوا تھا۔ پھپھو چاہتی تھیں زوہیب کی موجودگی میں ہی ناظر کی شادی ہو جائے۔ اس کی سسرال والے بھی جلدی کر رہے تھے۔ چنانچہ تاریخ طے ہو گئی۔ ایک لخت گھر میں افراتفری اور شور ہنگامہ شروع ہو گیا۔ ناملہ اور اسماء اپنی سسرال سے آ گئیں۔ بچوں کا شور الگ تھا۔ اور اس دن تو مسرت عروج پر پہنچ گئی جب امریکہ سے پھپھو کا منجھلا بیٹا جنیب آ گیا۔ تہمتوں اور لطیفوں کا نہ منہ والا سلسلہ۔ جنید عبید کیا کم تھے کہ جنیب بھی ان کی ٹولی میں شامل ہو گئے۔ پھپھو خلاف معمول بے حد مسرور تھیں اور کھلی پڑ رہی تھیں۔ بہنیں الگ خوشی کے اظہار میں ایک دوسرے سے بازی لے جانے کی فکر میں تھیں گھر کا بیڑا تھا۔ مگر لوگ بھی بہت تھے۔ خاصا شور تھا۔

جنیب نے کئی بار کہا۔

”یہ اتنے بہت سے لوگ کہاں سے آ گئے۔“ وہ کئی سال بعد آیا تھا کئی بچے تو اس نے دیکھے نہ تھے۔

”بھئی اب تو رات ہو گئی ہے۔ سب اپنے اپنے گھر کو جائیں۔“ آخر کار رات کو اس نے دو ٹوک بات کی۔

”ہائیں۔ یہاں غیر کون ہے جو اپنے گھر جائے۔“

”امی! رات کو تو چڑیاں بھی اپنے اپنے گھونسلوں میں سیرالیتی ہیں مگر انسان کے شوق کا تو۔ اب اگر کوئی

پرائیوٹ بات کرنا چاہے۔ تو سب کے سامنے کیسے کرے۔“

پھپھو ہنس دیں۔ ”لو سب گھر والے ہی تو ہیں کیسے کہہ رہے ہو تم۔“

”مجھے تو نئے نئے چہرے نظر آ رہے ہیں۔ آخر گھر والوں کو آرام کا موقع تو ملنا چاہیے۔ شادی کا یہ مطلب تو

نہیں کہ دوسروں کو بے آرام کیا جائے۔“

جذیب کی نظریں واضح طور پر پروا کی آنکھوں سے ٹکرائیں۔ وہ سناٹے میں آ گئی۔ گویا اس کا مخاطب وہ تھی۔ واقعی ان بہن بھائیوں کے درمیان وہ غیر نہ سہی۔ مگر اجنبی تو تھی۔ ان سے دور رشتے دار، بس رشتے دار اسے اپنی توہین کا احساس ہوا اور جیسے اتنے دن میں پہلی بار تنہائی کا خوف بھی۔ وہ غیر محسوس طریقے پر کانپی۔ حالانکہ اتنی گرمی نہ تھی کہ وہ سردی کا تصور کر کے کپکپاتی۔ وہ اٹھنے لگی تو ناظمہ نے پکڑ لیا۔

”کہاں جا رہی ہو۔ بیٹھو نا۔ اتنا تو مزا آ رہا ہے۔“

ناظمہ کو واقعی مزا آ رہا تھا۔ وہ پروا کی بے لطفی کا احساس نہ کر سکی۔

”بس اب میں جاتی ہوں۔“ اس نے چپکے سے کہا۔

”کہیں نہیں جاؤ گی تم۔ بس بیٹھی رہو۔“ وہ پیار سے ڈانٹ کر بولی۔

جذیب کی نگاہوں کی غیریت اور بیزاری کی کیفیت ناظمہ جان نہ سکی اور وہ جو جان گئی تھی۔ انہیں پرائیوٹ بات کرنے کا موقع دینے کے لیے ناظمہ کا ہاتھ جھٹک کر باہر آ گئی۔ ناظمہ حیران رہ گئی۔ وہ باہر نکل رہی تھی اور عبید بڑی سی ڈش میں کٹے ہوئے خربوزے لیے چلا آ رہا تھا۔

”میٹھے خربوزے۔ آجائیں مہربان۔ قدر دان۔“

اس نے لبک کر پروا کو مخاطب کیا لیکن وہ دل نہیں چاہ رہا، کا بہانہ کر کے اپنے کمرے میں آ گئی۔ یہ چھوٹا سا کمرہ تھا جہاں فالٹو سامان پڑا رہتا تھا۔ اب اس کے کہنے پر پھپھو نے اس کے لیے خالی کمرہ صاف کروایا تھا۔ تاکہ وہ اکیلے میں دل جمعی سے پڑھ سکے۔ جب سے گھر میں مہمانداری ہوئی تھی۔ وہ رات کو یہیں سو جاتی تھی۔ پہلے پھپھو کے کمرے میں اس کا پلنگ ہوتا تھا۔ آج کل وہاں اسماء اور ان کی بیٹی رہتی تھی۔

آج کی رات رنجگالے کر آئی تھی۔ جذیب کی آمد کی خوشی میں ان کے بہن بھائی جاگ رہے تھے۔ وہاں خوشیوں کی بارات اتری ہوئی تھی۔ قہقہوں کی جھنجھٹ تھی۔ اور اس چھوٹے سے کمرے میں اس کے آنسوؤں سے چراغاں ہو رہا تھا۔ یہ کیسے ممکن ہے کہ جذیب نے اسے پہچانا نہ ہو اور یہ بھی ممکن نہیں کہ پہچاننے کے بعد بیزاری کا اعلان کریں۔ اور اگر یہی ہوا ہے تو پھر۔ جذیب کی فطرت میں کہیں کوئی کمی رہ گئی ہے۔ پھپھو کی کوئی اولاد اس قدر بے مہر نہیں۔ بالکل اجنبی اور غیروں سے بھی وہ یہ سلوک نہیں کرتے۔

پہلی بار اپنی ذات قطعاً غراہم لگی۔ اجنبی اس گھر کے لیے غیر ضروری فضول۔ خود پر رحم کھانے کی اس کی عادت

نہ تھی۔ لیکن اپنے وجود پر افسوس ضرور ہوا۔

حسب معمول وہ صبح سویرے اٹھی۔ نماز پڑھ کر کچن میں گئی۔ جہاں پچھوا کی ماں اس کے لیے ناشتہ بنا رہی تھی۔ وہ اپنے لیے چائے بنانے لگی۔ یہ روز کا معمول تھا۔ پچھوا کی ماں اس کے سامنے ناشتہ رکھ کر پچھوا کو جگانے چلی گئی۔ رات کی انسان کی کے مقابلے میں صبح روشن اور خوشگوار تھی۔ ہلکی ہلکی ہوا اور پرندوں کی فغس فغس چہچہاہٹ۔ فضا میں مویے کے پھول مہک رہے تھے۔ ابھی اس نے چائے میں چھچھلا کر نیچے رکھا تھا کہ قریب سے جنب کی آواز سن کر چونک گئی۔ وہ کسی کو جواب دے رہا تھا۔

”ارے ہوا۔ ہم ٹھہرے مزدور۔ چاہے جب سوئیں سویرے جاگنا ضروری۔ آخر کام پر جانا ہوتا ہے۔ خود ہی ناشتا بنا کر زہر مار کر ناپڑتا ہے۔ پھر۔ تین بسیں بدل کر.....“


بالوں سے پانی نکلتا، تو لیے سے سر گرگڑتا وہ اندر آتے آتے دروازے میں ہی ٹھٹھک گیا۔ فقرہ اذھورا چھوڑ کر اسے بغور دیکھتے ہوئے پھر اندر آیا۔

”ہائیں۔“ وہ انگلی اس کی طرف اٹھا کر بولا۔

”تم۔ تم ہو۔ تمہیں نیند نہیں آئی۔ شادی ناظمہ کی ہو رہی ہے اور رجحانم کر رہی ہو۔ کیا تمہیں کوئی کام نہیں۔ کہ صبح سویرے اٹھ کر آگئیں۔ یا گھر میں کھانے کو نہیں ملتا۔“

وہ تو اپنی رو میں بولتا جا رہا تھا اور وہ شرم سے زمین میں گڑی جا رہی تھی۔ چائے کی بھری پیالی، مہکتا پرائٹھا۔ وہیں چھوڑ کر وہ دوڑتی ہوئی باہر نکلی اور کمرے میں گھس کر رونے لگی۔ ایسی ذلت تو کبھی کسی نے نہیں کی تھی۔ یہ اتنا بے مروت۔ نہیں بے مروت نہیں سنگدل انسان ہے۔ اسے دوسروں کے جذبات کا ذرا سا احساس نہیں۔

پس سارے محن میں پھیل گئی تھی مگر یہ روشنی چھیتی ہوئی سی تھی۔ جیسے اس کو گھور رہی ہو۔ تمہیں اپنے گھر میں کھانے کو نہیں ملتا۔ جنید عبید تو صبح چار بجے تک جاگے تھے۔ اب بے خبر پڑے سو رہے تھے۔ وہ پچھوا کی ماں کو لے کر کالج چلی گئی۔



جنید تو اس کی بات سن کر ہن دق رہ گیا۔ حیرت کی زیادتی سے اس کا منہ بھی کھلا کا کھلا رو گیا۔ کتنی عجیب بات سن تھی اس نے۔ وہ اپنی جگہ ساکت کھڑا رہ گیا۔ پروا جھینپ گئی۔

”بس۔ اب دل نہیں لگتا۔ پڑھائی کا کیا ہے۔ وہاں بھی پرائیوٹ امتحان دے سکتی ہوں۔“ منہنا کر رہ گئی۔

”پوچھ سکتا ہوں کہ یہ اچانک تمہیں کیا سوچھی۔“

”نہیں تو۔ اچانک تو نہیں۔“ وہ ہنسی میں نالے کی کوشش کر رہی تھی۔ ”کافی دن سے سوچ رہی تھی۔“

”اور اس کے اعلان کے لیے تم نے ناظمہ کی شادی کا زمانہ منتخب کیا۔ سب کی خوشیوں پر اس پر جائے تمہاری بلا سے۔“ جنید کی حیرت اب تاسف اور مایوسی میں بدل گئی۔

”اوہو۔۔۔ بھئی کچھ نہیں ہوتا۔ اور ابھی فوراً تو میں نہیں جا رہی۔ بھائی آئیں گے ناشادی میں۔ ان کے ساتھ۔“ جنید نے منہ بنا کر سر ہلایا۔ سر کی پشت پر ہاتھ پھیرا۔ الجھی ہوئی نظروں سے اسے دیکھا۔ پھر گردن ہلاتا ناظمہ کے کمرے کی طرف چلا گیا۔ جہاں آج کل سب کا جھگھٹار ہوتا تھا۔ جنیب کئی دن سے لاہور گیا ہوا تھا۔ اس لیے کچھ ہنگامہ کم تھا۔ اور پروا بھی سب کے ساتھ سلامتی کروالیتی تھی رات کو عید نے قدرے جھلاہٹ کے انداز میں کہا۔

”امی جی۔ آپ نے اپنی بھتیجی کی عقل مندی ملاحظہ کی۔ یاسی۔“

پھر ماں کو متوجہ پا کر انگلی اٹھا کر ناگواری سے بولا۔

”صبح کو ناشتہ کیے بغیر جاتی ہیں محترمہ۔ کالج سے آ کر بھی کچھ نہیں کھاتیں۔ رات کو سب کے اصرار پر ذرا سا

چمکھ لیتی ہیں۔ مرن برت تو یہ ہوگا نہیں۔ پوچھیے۔ پوچھیے۔“

پھپھو ماتھے پر ہاتھ مار کر اس کے قریب آئیں۔

”ارے۔ میں کبخت اتنی بے خبر ہو گئی۔ اور کسی نے بتایا تک نہیں کہ میری بچی بھوکے کالج جاتی ہے۔ یہ بوا اور

پچھو کی ماں آ خر کس مرض کی دوا ہیں۔ ناشتا بنا کر نہیں دے سکتیں اسے۔“

”کھانا۔ ناشتا۔ یہ تو ان کی قوت برداشت کا معاملہ ہے۔ مگر امی اب تو یہ یہاں سے بیزار ہو گئی ہیں۔ جانا

چاہتی ہیں اپنے بھائی کے پاس۔“ جنید کا آ زردہ لہجہ اس کے دکھ کا غماز تھا۔

”پروا۔ پروا یہ کیا۔ ہائیں۔“

بھابھی ’ناظمہ‘ ناظمہ اس کی طرف بڑھیں اور اس سے اس کی وجہ پوچھنے لگیں۔ وہ پشیمان سی بیٹھی تھی۔ تو بہ کیسے موقع پر اس نے اظہار کی حماقت کی تھی۔

”میں ادھر وہندوں میں گرفتار۔ ہر شخص میری بونیاں نوچنے آ جاتا ہے۔ اوسان ہی نہیں کہہ دیکھتی کیا کھا رہی ہو

کیا نہیں۔ اور یہ جانے کی کیا تک ہے۔ جنید نے ایسے ہی اڑائی ہے۔“

وہ گردن نیچی کیے دوپٹے پر نیل ٹانگتی رہی۔

”ہوں۔ کسی نے کچھ کہہ دیا ہے۔“ بھابھی معاملے کی تہہ تک پہنچ گئیں۔

”معاف کر دو نا۔ پروا پلیز۔“ ناظمہ اس سے لپٹ گئی (آویہ چاہتیں) نہیں جاؤ گی نا۔“ وہ پر امید نظروں سے پروا کو دیکھنے لگی۔

”اور ابھی تو لی اے کیسے نہیں ہوا۔ محترمہ نہ ادھر نہ ادھر۔ معلق ہیں ہوا میں۔“

”اور ویسے ہمیں کوئی حق بھی نہیں کہ تمہیں روکیں۔“ جنید اور عبید دونوں بے حد خفا تھے۔

وہ ہنسنے کی کوشش کر رہی تھی اور آنکھیں جھنجھکی جا رہی تھیں۔ ”خوامخواہ جنید بھائی نے بات کا بٹنگلر بنا دیا میں نے تو بس ایسے ہی۔“

”اچھا۔ ایسے ہی۔ ذرا آنسو تو پونچھو۔“ جنید پھر خفگی سے بولا۔

اف۔ یہ وقت بے وقت بھرانے والے آنسو۔ دوپٹے سے منہ رگڑنے لگی۔

”ہاں جی۔ ہم ہوتے کون ہیں۔ خوامخواہ۔ ہر شخص اپنی مرضی کا مالک ہوتا ہے۔“

”یہاں کیا ہو رہا ہے۔ کانفرنس۔ جس طرح میں چھوڑ کر گیا تھا۔ اسی طرح۔ ہائیں مگر سب منہ پھلائے کیوں بیٹھے ہیں۔“

جنیب بولتا ہوا کمرے میں داخل ہوا۔ پروانے سائینڈ کے دروازے سے کھسکنے میں عافیت جانی کہ اب اس کی ذات کی تحقیر کرنے والا آ گیا تھا۔

”کچھ نہیں۔ ہاں تم کہو۔ سب سے مل کر آئے ہونا۔ عمر سے ملے۔“

”اوو۔“ سر پر ہاتھ رکھ کر جنیب دانتوں میں زبان دبا کر شرمندہ ہو گیا۔ ”بھول گیا۔“

”یہ تم لوگوں کی یادداشت۔ اچھا وہ شادی میں آئے گا۔ اس کی بیوی بھی ہوگی۔ اسے کوئی تحفہ ضرور دینا۔ آخر کو بہو ہے۔“

”بھائی جان! میری سب چیزیں لے آئے۔ بانو بازار سے وہ آرٹیفشل جوڑا۔ ڈارک براؤن۔“ ناظمہ جنیب کی جانب متوجہ ہو گئی۔

”امی! آپ پوچھیں تو سہی۔ آخر ایسی کیا بات ہوئی کہ اچانک ہی دل گھبرا گیا اور جانے کا ارادہ کر لیا۔“ جنید کچھ الجھ کر پھر ماں سے مخاطب ہوا۔

”اور ابھی تو اگلیزیم بھی نہیں ہوئے۔ کیا یہ سال ضائع ہوگا۔ پھر تو بڑھا پے تک ایم اے کر سکیں گی محترمہ!“ عبید

بھی بے چین تھا۔ ”آخر اس تلون مزاجی کی کوئی وجہ تو ہوگی۔

”بس کسی نے کچھ کہہ دیا ہے۔ میں سمجھ گئی ہوں۔ وہ بتائے گی نہیں۔“ بھابھی نے سر ہلایا۔

”یہ کس کا ذکر ہے۔“ جنیب بیگ سے ناظمہ کی چیزیں نکال رہا تھا چونک گیا۔

”پردہ کا۔ ایک دم جانے کا پردہ گرام بنالیا۔ میں تو حیران ہوں اور پھر کئی دن سے نہ کچھ کھاتی بیٹی ہے۔ نہ ہنستی ہوئی ہے۔ کیوں امی۔“

”ہاں۔ رنجیدہ تو ہے۔ ادھر کئی دن سے ڈھونگ کی پردہ گرام سے بھی الگ تھلگ رہتی ہے۔ سر درد کا بہانا کر کے۔“

”یہ کون محترمہ ہیں، جن کا اس شد و مد سے ذکر ہو رہا ہے۔“ جنیب کی حیرانی دور ہی نہیں ہوئی۔

”پردہ کا۔ کہاں گئی۔ ابھی یہیں تو تھی۔“ پھپھو نے گردن گھما کر دیکھا۔

وہ اپنا بستر جھاڑ رہی تھی۔ کمرہ صاف کر کے کتابیں جمادی تھیں۔ چادر جھاڑ کر بچھا رہی تھی تب جنید آیا۔

”علیے محترمہ۔ امی کے پاس بیٹھی ہے آپ کی۔“

”کیا ہے۔“ وہ کھسیا کر رہی۔

”بیٹھی۔ بنام بھائی جان مقدمہ دفعہ فلاں فلاں۔ مگر ابھی تو نقاب کشائی ہوئی ہے۔“

وہ یک لخت سنجیدہ ہو گئی۔ منہ پھیر کر بیٹھ گئی اور چادر کے دھاگے نوچنے لگی۔ جنید سمجھ گیا، جنیب سے خفا ہے۔

”دیکھو پردہ۔ بھائی جان پردہ کی ہیں۔ برسوں کے بعد آئے ہیں اور تمہیں تو مدت ہوئی جب دیکھا تھا۔ اب

ان کے انجان پنے پر سزا دوگی۔ وہاں کی تہذیب کے مطابق تو ان کا رویہ۔ پتا نہیں تم نے کیا دیکھا اور محسوس کیا۔ میں

واقف نہیں ہوں۔ لیکن کیا معافی سے کام نہیں چلے گا۔“ اس کا لہجہ معذرت خواہانہ تھا۔

”اصل میں۔ سخت نیند آرہی ہے تم جاؤ تو میں لیٹوں۔“

”میری موجودگی میں لیٹنے پر پابندی تو نہیں۔ کم از کم میں نے نہیں لگائی۔ تم خود ہی خول میں بند ہونا چاہو تو کیا

کر سکتے ہیں۔“ اس نے وانت چمکائے۔ ”ویسے بات ٹالنے میں استاد ہو۔ پھر کیا کہوں۔“

”میں سمجھی نہیں۔ کیا کہوں سے کیا مراد ہے۔“ اس نے بیڑا اٹھا کر پلنگ پر رکھ لیے۔

”میرا خیال ہے کہ بھائی جان کوئی بڑی بری سی بات تو نہیں کہہ سکتے۔ دل آزاری والی بات وہ نہیں کرتے۔

بس ذرا کھرے آدمی ہیں۔“

”پتا نہیں کیا کہ رہے ہو۔ بھی جاؤ میں سو رہی ہوں۔“ منہ پر دو پٹا ڈال کر وہ لیٹ ہی گئی۔

صبح سویرے کالج جانے کے لیے برآمدے سے اتری تو کار اسٹارٹ تھی۔ جنب نے ہاتھ بڑھا کر بہ آسانی اسے پکڑ لیا۔

”آئیے۔ تشریف لائیے۔ غلام حاضر ہے۔“ پروا نے ہاتھ جھٹکا۔

”میں کالج کا راستہ جانتا ہوں اور ہوں بھی شریف۔ پر دیس جانے کا یہ مطلب تو نہیں کہ بندہ اپنی گلی یا اپنے شہر کے راستے بھلا دے۔ جناب ہم آپ کو بحفاظت پہنچا دیں گے۔“

وہ ہاتھ چھوڑنے پر تیار نہ تھا۔ پروا کے حلق میں کانٹے سے پڑ رہے تھے۔ آخر کار کوئی اور چارہ نہ دیکھ کر وہ سر جھکا کر سیٹ پر دبک گئی۔ وہ اسے مڑ مڑ کر دیکھتا رہا اور بڑبڑاتا رہا۔

”کمال ہے۔ پتا ہی نہ تھا اور کسی نے بتایا بھی نہیں اور یہ ایسی بات نہ تھی کہ سمجھ میں نہ آئے۔ پھر میں کیوں نہ سمجھا۔ غلطی تو مجھ سے ہوئی۔ سزا تمہیں کیوں۔ مجھے ملنی چاہیے نا۔ ہیں نا۔“ وہ سر جھکائے فائل دانتوں سے کترتی رہی۔

”یہ کالج اتنے قریب کیوں ہے۔ کتنا چھوٹا راستہ ہے اسے کچھ فاصلے پر ہونا چاہیے۔ یہ کیا کہ سوال ختم ہوں۔ جواب سے پہلے کالج آ جائے۔“

وہ بڑے شیریں لہجے میں بول رہا تھا (خلانی) کا رکھتے ہی وہ چھلانگ لگا کر اتری اور بھاگ کر گیٹ میں گھس گئی۔ جیسے کوئی بلا اس کا پیچھا کر رہی ہو۔ کتنی دیر تو سانس درست کرنے میں لگی۔ واپسی میں گھر آتے ہوئے بھی خوف سا سوار رہا۔ کچھ پشیمانی تھی۔ کچھ ندامت۔ صورتحال مزید الجھ رہی تھی۔ وہ چپکے سے کمرے میں جا کر لیٹ گئی۔ سہ پہر کو بھاگنے نے آ کر جگایا۔ ناظمہ کے کمرے میں سب جمع تھے۔ سوائے جنب کے۔ وہ چپکے سے جا کر بیٹھ گئی۔ چائے ہو رہی تھی مگر سب خاموش تھے۔ جیسے کوئی حادثہ ہوا ہو۔ یا کوئی خبر۔

”بھائی جان واپس جا رہے ہیں۔“ ناظمہ پیٹ کی ہلکی تھپی۔ زیادہ دیر کوئی راز نہیں رکھ سکتی تھی۔

بیانی پروا کے ہونٹوں سے لگی۔ گرم چائے پھلک گئی۔ ہونٹ جل گئے۔ وہ بخور چائے کو دیکھنے لگی۔ بھاپ اڑاتی چائے۔ سینہ بھی جلا سکتی ہے۔ پھر کیوں پیتے ہیں۔

”کہتے ہیں کہ انہوں نے دل آزاری کا گناہ کیا ہے اور سزا بھی انہیں ہی ملنی چاہیے تھی۔ نہ کہ۔ اور کہتے ہیں کہ وہ گئے تو پتا نہیں اور کتنوں کے دل دیکھیں گے ان کی باتوں سے۔ اماں خوشامد کر کر کے تھک گئی ہیں کہ بھیا شادی کے بعد چلے جانا۔“

ناظمہ سرگوشی کر رہی تھی۔ اس کے کانوں میں کھیاں جی بھنبھنارہی تھیں۔

”اور انہیں بہت دکھ ہے کہ تم نے ان سے بات تک نہ کی۔ انہیں اپنی توہین کا احساس ہے اور کہتے ہیں کہ وہ خود کو معاف نہیں کریں گے۔ تم نے ان سے بات کیوں نہ کی۔ بڑا صدمہ ہے انہیں۔ دو مہینے کے لیے آئے تھے اب۔ اللہ جی۔ اتنا افسوس ہے سب کو۔ کسی کی مانتے بھی نہیں۔“

بوکھلا گئی پرول۔ خاصی دشمنی دکھا رہا تھا یہ شخص۔ اس کا کوئی قصور نہ تھا مگر سب کی نظریں اسی پر تکی ہوئی تھیں۔ جنید یوں منہ بنارہا تھا جیسے کڑی گولی چبائی ہو۔ کوئی اور موقع ہوتا تو وہ ہنستی۔ مگر یہاں تو سب ہی کڑی گولی چبائے بیٹھے تھے۔

”اماں رو رو کر بے حال۔ رنگ میں بھنگ ہو گیا۔ اپنے کمرے میں سر باندھے پڑی ہیں۔ سارا کام یونہی پڑا ہے۔ بالکل اداس۔“ ناظمہ بسور رہی تھی۔

”شادی تک تو رک جاتے۔ مجھے کتنی خوشی تھی کہ بھائی جان آگئے ہیں۔ پیکنگ کرنے لگے ہیں۔“

محسن سے گزر کر جب وہ اس کے کمرے کی طرف بڑھی تو اسٹور میں پھپھو کھڑی چاول تلواری تھیں۔ کچھو کے ہاتھ میں تراڑو تھی اور وہ کھی کھی کھی ہنسنے جارہی تھی۔ پھپھو بھی ہنسی روک رہی تھیں۔ پھوپھا جان مزدوروں سے فرش درست کر رہے تھے۔ کچھ سوچنے کی مہلت نہ تھی۔ کمرے کا دروازہ پکڑے وہ کچھ حیرت سے دیکھ رہی تھی۔ ابھی اندر جانے کا فیصلہ نہ کر پائی تھی کہ دروازہ دھڑاک سے کھل گیا۔ وہ سامنے لیٹے جنیب کو دیکھتی رہی جس کے کان میں ایئر فون لگا ہوا تھا اور ریڈیو سے موسیقی کی لہریں براہ راست اس کی سماعت کو غذا پہنچا رہی تھیں۔ اس کا سوٹ کیس بھی یونہی کھلا پڑا تھا۔ خالی الماری بند تھی۔ کمرے میں پیکنگ کے آثار نہ تھے۔ پھپھو کے ہاں کے سب دروازے بھی اس قدر آواز پیدا کرتے تھے۔ توبہ۔ کیا تھا اگر وہ بے آواز ہوتے۔ یہ سب کچھ دیکھ کر چپ چاپ لوٹ جاتی۔ ناظمہ نے کس قدر غلط بیانی کی تھی۔

سب لوگ جو کڑی گولیاں چبائے بیٹھے تھے۔ ان کی اداکاری۔ مگر پھر اس کا تماشا کیسے بنتا۔



”آئیے۔ مجھے منانے آئی ہیں آپ۔“ ہنس رہا تھا۔ بے شرم۔

”جی نہیں۔ آپ کی پیکنگ کاراز جانے آئی ہوں۔“

”ہائے اس زدو پشیمان کا پشیمان ہونا۔“ وہ لہک کر بولا۔ وہ بھنا گئی۔ امریکہ میں اردو پڑھاتے ہوں گے۔

”میں بالکل پشیمان نہیں۔ بس ناظمہ کا خیال تھا۔ وہ آزرہ ہے۔“

”اووغ۔ خیر۔ خیر۔ کسی وجہ سے کسی کے خیال سے سہی۔ آپ آئیں تو سہی۔ معذرت کے لیے یا مجھے معاف کرنے۔“

”معاف کرنے۔“

وہ مزید کچھ کہتی مگر سب کے سب اندر گھس آئے۔ جنید، عبید، نائلہ، اسماء، ناظمہ، جنید، عبید اس کے گرد و انس کرنے لگے۔ ”راضی راضی راضی۔ دو لہا، لہن راضی۔ پھر کیا کرے گا قاضی۔“

”لو۔ ہمیں خبر ہی نہیں اور یہاں ایجاب و قبول بھی ہو گئے۔“

نائکہ دوڑتی ہوئی آئی تھی اس لیے ہانپ رہی تھی۔ پروا انہیں حیرت سے دیکھ رہی تھی جو سب ایک دوسرے کو مبارک باد دے رہے تھے اور جنب سے تو جنب کی کشتی ہو رہی تھی۔ وہ چپکے سے نکل آئی۔ وہ سب اپنے بھائی کی گرت بنانے میں مصروف تھے۔

ناظمہ کی شادی میں عمر بھائی اکیلے آئے۔ بھابھی کی طبیعت ناساز تھی۔ اس لیے نہیں آئیں۔

ہنہ ہنہ ہنہ

ایک دن وہ کالج سے آئی تو پھپھو بڑے جلال میں تھیں۔ کسی پر خفا ہو رہی تھیں۔ کوئی کوئی لفظ یا فقرہ اس کے کانوں سے نکرایا۔ تو علم ہوا کہ عمر پر خفا ہو رہی ہیں۔

”سارا خط بسمہ کے خیالات سے پر ہے۔ ارے اس کا ودی نے یہ نہ سوچا کہ خط میں لکھ رہا ہوں کہ بسمہ۔ اور یہ بھی نہ یاد آیا کہ جب میں پروا کو لارہی تھی تو اس سے کہہ کر آئی تھی۔ یہ میری چیز ہے۔ میرے جنب کی امانت۔ وہ تو سب کچھ بھول گیا۔ ناظمہ کی شادی میں آیا تھا تب بھی میں نے معاملہ پختہ کر دیا تھا۔ کہا تھا کہ بیٹا۔ اب یہ نہ بھول جانا۔ اب یہ میری ہو گئی۔ ناظمہ کی شادی کے بعد۔ ذرا اس کے امتحان ہو لیں تو میں اعلان بھی کر دوں گی۔ حد ہو گئی۔“

تو یہ بھابھی نے اسے بتایا کہ عمر نے پروا کو بلانے کا لکھا ہے۔ اس کے کئی بہت اچھے رشتے آئے ہیں۔ بسمہ کا خیال ہے کہ امتحان تو پرائیویٹ بھی دے دے گی۔ مگر رشتے نہیں آئیں گے۔ یوں بھی اس کی عمر نکلی جا رہی ہے وغیرہ۔ پروا سننا کر رہ گئی۔ بھابھی جو کہتی ہیں کر کے رہتی ہیں۔ وہ اسے چٹن نہیں لینے دیں گی۔ اب اسے ہر وقت تیار رہنا پڑے گا۔ کب ان کے حکم کی تعمیل میں اپنی تعلیم ادھوری چھوڑ کر جانا پڑ جائے۔ اسے اداس اور پریشان دیکھ کر بھابھی اس کی دلجوئی کرتیں کہ وہ خوفزدہ نہ ہو۔

پھر ایک دن پھپھو جنب کو لے کر لارہو چلی گئیں۔ جب تک آنہ گئیں۔ وہ ہوتی رہی۔ دعائیں مانگتی رہی۔ آخر اس دن وہ آجی گئیں۔

”خوب خبر لے کر آئی ہوں۔ بسمہ کے سامنے سب کچھ کہہ آئی۔“

”آپ نے حسب دستور لتے لیے ہوں گے یا لتے دیے ہوں گے عمر بھائی کو۔“ عبید حسب معمول گزرا گیا۔
 ”میں نے اسے صرف دھمکیاں دی ہیں۔ اور جتا دیا ہے کہ اب آئندہ وہ نہ بھول سکے گا۔“ پھپھو خوش تھیں۔
 جنب بھی خوش نظر آ رہا تھا۔ عبید نے پوچھا۔ ”یہ جناب کی بیٹی کیوں باہر نکلی ہوئی ہے۔ اس۔“ وہ مڑ کر بھابھی سے رجوع ہوا۔ ”بھابھی بیٹی کی چھٹیسی۔ اس موقع کے لیے کیا مناسب ہے بھلا۔“
 ”تمہارا سر۔“ بھابھی ہنس۔ ”نترے کا بیڑا غرق کر دیتے ہوتم۔“
 ”اچھا۔ بیڑا غرق ہوتا ہے۔ میں نے تو اس دن کہا تھا۔ بیڑا پار ہو گیا۔ لو یہ ہوا۔“
 ”جس موقع پر تم نے یہ جملہ بولا تھا۔ وہ بیڑا پار ہونا ہی درست تھا۔“
 عمر بھائی اور بھابھی آئے اور ایک چھوٹی سی تقریب میں پھپھو نے اسے جنب کے نام کی انگوٹھی پہنا دی۔ عبید نے اسے حادثاتی منگنی کا نام دیا۔

”نہ عمر بھائی پر وا کو بلاتے اور اچھے رشتوں پر اصرار کرتے۔ نہ امی اتنی جلدی یہ منگنی کرتیں۔“
 ابھی جنب کو تعلیم مکمل کرنے میں دو سال درکار تھے۔ پھپھو منگنی کے خلاف تھیں۔ ان کے خیال میں تو زبانی معاہدہ کافی تھا۔ مگر عمر جب اپنے باپ کے سامنے کیا ہوا وعدہ بھول کر ناظمہ کے بجائے بسمہ کو یاد دلایا۔ تو پروا کو بھی کسی جنب کا شکلب کے ساتھ روانہ کر سکتا تھا۔

بسمہ بھابھی تو پروا کے ٹھاٹ باٹ دیکھ کر دنگ تھیں۔ یہاں آ کر اس کا رنگ روپ بھی نکھر گیا تھا۔ اسے ہر خوشی میسر تھی۔ اس کی قدر تھی یہاں عزت تھی۔ تنویر بھابھی کی چاہت دیکھ کر تو بسمہ کے پٹنگے لگ گئے تھے۔ اندر ہی اندر کھول رہی تھیں وہ اور پروا جو اپنی بھابھی کی مزاج شناس تھی۔ اچھی طرح سمجھ رہی تھی کہ بھابھی حسد اور جلن میں مبتلا ہیں۔ اسے ڈرتھا کہ بھابھی اسے پھپھو کے گھر سے لے جانے کی ہر تدبیر کریں گی۔ وہ اسے خوش دیکھ کر سخت ناخوش تھیں لیکن اسے پھپھو کا آسرا تو تھا۔ جنب تو پر دیسی پنچھی اس کا کیا بھروسا۔ بس ایک انگوٹھی تھی جو اسے معتبر کر چکی تھی۔ اور بھابھی اسی کی وجہ سے تلملارہی تھیں۔ جنب جیسا وجہ اور خوش مزاج اعلیٰ تعلیم یافتہ پروا کا نصیب بنے یہ انہیں کب گوارا تھا۔

پھپھو تو چاہتی تھیں نکاح بھی ہو جائے۔ مگر عمر اس کے لیے تیار نہ ہوئے۔ آخر بہن بھی ان کی۔
 ”تم اس قدر کھو دل کی مالک ہو۔ یہ سنگ دلی اس نہ آئے گی تمہیں۔ پیچھتاؤ گی۔“
 جنید اس کے سر پر کھڑا کب سے بک بک کیے جا رہا تھا۔ وہ چپ چاپ بستر کی چادر جھاڑے گئی۔
 ”اتنی دور جا رہے ہیں بے چارے تو کیا میں بھیج رہی ہوں نہ جاؤں۔“

”ایک ذرا سی فرمائش بھی پوری نہیں کرو گی تو زندگی کیسے گزرے گی۔ ارے وہاں جا کر بھول بھال گئے۔ کیسے یاد رکھیں گے یہ چہرہ مبارک۔ جب کوئی تصویر ہی نہ ہوگی۔“

”ناظمہ کی شادی میں۔ اتنی تصویریں تو اتاری تھیں تم نے۔“

”وہ سب پرانی ہو گئیں اور کوئی اکیلی تمہاری ہے بھی نہیں۔ کسی میں کسی کا سر ہے کسی میں کسی کا تھوڑا۔“

”افو۔ ذرا سامان نہیں رکھ سکتیں تم۔“ عبید بھی شامل ہو گیا۔

”کون سا سامان۔“ وہ بن کر بولی۔

”سامان نہیں۔ مان۔ تین حرفی مان۔ چلو ان کے ساتھ ایک عدد فوٹو۔“

”مانو گے نہیں۔“ وہ کھسیا کر اٹھ گئی۔ جنید بھی ضد کا پکا تھا۔ جنب کو بھی پکڑ لایا۔ صاف ظاہر تھا اسے بھی مجبور کر کے لایا گیا ہے ’نشانی‘ کے لیے۔ پروا کے پاس رہے جو۔ پروا خوب خفا ہوئی مگر فوٹو تو اتار دیا گیا۔

جنب کے جانے میں چند دن تھے جب عمر کا خط آیا۔ بسمہ کی بیماری کا بیان۔ پروا کو بلانے پر اصرار۔ پیچھو نے

لکھ دیا۔

”بسمہ کی بہن بھی وہیں ہے اور ماں بھالاجی سب ہیں۔ کسی کو بلالو۔ پروا کو امتحان کی تیاری کرنے دو۔“

پروا ڈر گئی۔ اس سے کھانا بھی نہیں کھایا گیا۔ بھالاجی کی کوئی فرمائش رد کر دی جائے تو وہ آگ بگولا ہو کر کچھ بھی کر

سکتی ہیں۔

”لو۔ پروا کا تو رنگ ہی زرد ہو گیا۔“ تنویر بھالاجی نے کہا۔ ”اس قدر ڈرتی ہو تم۔ وہ بھالاجی ہے تمہاری یا جلا

ہے۔ اب تم پران کا اختیار نہیں رہا پروا۔ کیوں ڈرتی ہو۔“

تنویر بھالاجی سیدھی سادی محبت کرنے والی۔ وہ بسمہ کے زہر سے واقف بھی کیسے ہوتیں۔

جنب اسے کالج لے جاتے تھے اس دن ادھر ادھر گلیوں میں گھما کر وقت ضائع کرتے رہے۔

”کیا کر لیں گی دو۔ اب کچھ نہیں کر سکتیں۔ امی جان سے تو فکر نہیں لے سکتیں نا۔“

”وہ کسی سے ڈرتی نہیں ہیں۔“

”اور تم سب سے ڈرتی ہو۔ اسی طرح ہمت بڑھائی ہے تم نے ان کی۔ بھی زندہ رہنے کے لیے حوصلہ بلند رکھنا

چاہیے۔ معلوم نہیں کب کوئی حادثہ ہو جائے اور یہ تمہاری بھالاجی کسی حادثے سے کم نہیں۔ مگر میں بھی اتنا کمزور نہیں۔ امی

نے تمہیں اس حادثے سے بچانے کے لیے ہی تو میرا انتخاب کیا ہے۔“

”مگر آپ۔ آپ تو بہت دور چلے جائیں گے۔ یہاں تو نہ ہوں گے، یہاں تو بھا بھی ہوں گی اور میں۔“

”اور تم اب میری ہو۔ کیا بھا بھی تمہیں۔“

”گاڑی چلائیں دھیان سے۔ سامنے دیکھیں ناں۔ ڈر لگ رہا ہے مجھے۔“

”افو۔ کیا میں تمہیں کوئی نقصان پہنچنے دوں گا۔“

”مجھے آپ کے دل کے اندر کا حال معلوم نہیں۔“ وہ شرارت سے بولی۔

”پھر سے کہنا۔“ وہ خفا ہو کر بولے۔

”ٹھیک کہہ رہی ہوں۔ پتا نہیں یہاں کیا ہو جائے۔ آپ۔ آپ تک خبر پہنچنے تک تو میں۔“

وہ رنجیدہ ہو گئی، ہونٹ کاٹنے لگی۔

”سنو جب بھی تمہیں کوئی تکلیف ہوگی، مجھے ضرور علم ہو جائے۔ جب بھی کسی پریشانی میں پڑو۔ مجھے پکارنا۔ میں

کسی نہ کسی طرح پہنچوں گا۔“

”ہا۔“ وہ لا پرواہی اور رنج کے ملے جلے لہجے میں بولی۔

”کون آتا ہے اتنی دور سے۔ وہ بھی میرے لیے۔ میں اتنی بھی اہم نہیں ہوں، اپنی حیثیت جانتی ہوں۔“ اس کی

آواز بھاری ہو گئی۔

”آزما کر دیکھنا۔ وہ مرد ہی کیا جو اپنے وعدے پورے نہ کرے۔“ وہ یقین بھرے لہجے میں بولے۔ ”اور ہاں۔“

میں عشق محبت کا دعو تو نہیں کرتا کیونکہ میں ایک عملی آدمی ہوں اور یہ تو امریکہ جا کر ہی بتا سکوں گا کہ تمہاری کیا اہمیت ہے

لیکن پروا میرے خلوص پر بھروسا کر سکتی ہو۔ میں نے عہد کیا ہے کہ تمہیں دکھوں، محرومیوں، تکلیفوں سے ضرور بچاؤں گا۔“

پروا دھک سے رہ گئی۔ سامنے بڑا سا پتھر بیچ سڑک پر پڑا تھا، باتوں کی رو میں جلیب نے دیکھا ہی نہیں۔ گاڑی

پتھر سے ٹکرا کر اچھلی۔ پروا جھٹکا کھا کر ڈلیش بورڈ سے ٹکرائی۔

”ہے۔ یہ کیسا وعدہ ہے۔“ وہ چلائی اور سر سہلانے لگی۔

”سوری۔ سوری۔ سوری۔“ وہ بھی زور سے بولا اور کار روک کر اس کے زخم ٹٹولنے لگا۔

”کچھ نہیں ہوا ہے۔“ وہ چڑ گئی۔ ”زندگی سوری سوری کے سہارے گزرتی اچھی نہیں لگے گی۔“



امتحانات سے فارغ ہو کر ہر بوجھ اتر سا گیا۔ ناظمہ سسرال سے آگئی۔ جنیب اور زوہیب کے جانے کے بعد میں کچھ سکون اور ٹھہراؤ سا آ گیا تھا۔ پھر اسماء کے ساتھ پیچھوچ کی سعادت کے لیے روانہ ہو گئیں۔ وہ اور بھابھی سلائی میں مصروف ہو گئیں جنید، عبیدان لوگوں کا دل بہلائے رکھتے۔

اچانک عمر بھائی اسے لینے آ گئے۔ اس کا دل تو نہیں چاہا۔ مگر بھابھی نے کہا اب عمر لینے آ گئے ہیں۔ تم چلی جاؤ۔ امی جان کی واپسی پر آ جانا۔ اس کے دل کو کوئی مروڑے ڈال رہا تھا۔ نہ جا۔ نہ جا۔ چڑیوں کی چکار سے ایک ہی نغمہ ابھرتا۔ نہ جانا۔ نہ جانا۔ اسے ہر سمت سے سرگوشی سنائی دے رہی تھی۔ خطرہ۔ خطرہ۔ ہوائیں گواہی دے رہی تھیں۔ رک جا۔ رک جا۔ پتے ملتے۔ تالی بجاتے تو کہتے۔ خطرہ۔ خطرہ۔ فضا میں، ہوا میں، خلا میں، زمین و آسمان کہیں پر عافیت نہ تھی۔ خطرہ خطرہ۔

وہ عمر بھائی سے بحث نہ کر سکی۔ دبی زبان سے کہا ضرور کہ پیچھو کے آنے کے بعد آ جاؤں گی۔ ابھی بھابھی اکیلی ہیں۔ ناظمہ بھی جا چکی تھی مگر عمر بھائی کچھ پریشان سے تھے ان کی پریشانی میں اضافہ نہ ہو۔ یہ سوچ کر روانہ ہو گئی۔ جنید نے کہا کہ وہ چند دن بعد آ کر لے آئے گا۔

بھابھی کا موڈ حسب توقع بگڑا ہوا تھا۔ گھر کی حالت ابتر تھی۔ صفائی تھی نہ ترتیب، بکھرا بکھرا سامان، الٹی سیدھی کرسیاں۔ یہاں وہاں کشن، صبر، صبر میرے دل، بھابھی کے طنز کے تیروں کے واروہ مبر کی ڈھال پر روکتی رہی۔ دو تین دن گھر کی صفائی میں لگے۔ پتا نہیں اسے تو عمر بھائی بھی کچھ چپ چپ ڈرے ہوئے سے لگ رہے تھے۔ کئی بار غور کیا بات سمجھ میں نہ آئی۔ اب بھابھی عمر کے سامنے بھی اس پر وار کرتی رہتیں۔ وہ چپ رہتے۔

آخر کار اسے بولنا پڑا۔

”بھابھی۔ اپنے گھر کوئی کیوں آتا ہے۔“ مجبوراً ہی جواب دیا تھا۔

”گھر جہاں ہے وہاں میں ضرور پہنچاؤں گی۔“

عمر بھائی نے کچھ کہا تھا۔ وہ چلانے لگیں۔ عمر بھائی چپ رہ گئے۔ پھر ٹیکسی سے کچھ مہمان اترے۔ پھر کچھ اور۔۔۔۔۔ پھر اور۔۔۔۔۔ اور گھر بھر گیا۔ گھر بھر چکا تھا۔

”کل تمہاری شادی ہے میں نے طے کی ہے اب چین سے بیٹھو۔ بہت من مانی کر چکیں۔“

بھابھی پر غصے کا بھوت سوار تھا۔ وہ سہم کر دو قدم پیچھے ہٹی۔ عمر نے پرامید بھری نگاہ ڈالی۔ وہاں بھابھی کی قبر آلود نگاہوں کا سایا تھا۔ پلکیں جھپک کر رہ گئے۔

”بھائی۔ یہ..... کیا ہے۔ بھابھی کیا کہہ رہی ہیں۔“ آواز کی کپکپاہٹ روکے نہ رکی۔ عمر نے سر جھکا لیا۔

”بھائی۔ بھائی۔ پھپھو۔ پھپھو.....“ منہ کھل نہ سکا۔ حلق میں نمک کے گولے لپکنے لگے۔

”پھپھو..... ہونہہ ان بڑی بی بی کو میں جواب دے لوں گی۔ تم اس کی پروا نہ کرو۔ اور بس بہت سوال و جواب ہو

گئے، چلو اب کمرے میں۔“

بھابھی نے اسے گھسیٹا۔ وہ زار و قطار روتی ہوئی عمر کو دیکھتی رہی۔ کمرے میں لے جا کر بیٹھ کر بھابھی نے منہ

بگاڑ کر اس کے رونے کی نقل اتاری پھر کہا۔

”مفتنی ہو گئی ہے ہونہہ۔ ارے مفتنی کیا چیز ہے۔ ہم شادی کریں گے اپنی مرضی سے۔ اب رونا بند کرو منخوس۔“

رونا دھونا، خوشامد، آہ و زاری، کھانا چھوڑنا، کچھ کارگر نہ ہوا۔ بھابھی نے اس کی شادی اپنے کسی ماموں کے

ساتھ طے کر دی تھی۔ ایک مہمان بی بی نے اس کو بلکتے دیکھ کر کہا بھی۔

”بسمہ! ظلم نہ کرو یہ تو ابھی بچی ہے۔“

”بچی! اس بچی نے میری زندگی حرام کر دی ہے۔“

بھابھی نے دانت پیسے۔ وہ بے خطا تھی۔ کس سے کہتی۔ ظالم نے ہر سمت سے راستے بند کر رکھے تھے۔ رات

آدھی سے زیادہ گزر گئی۔ رو رو کر حلق خشک ہو گیا۔ فریاد کر کر کے آواز بیٹھ گئی۔

”مجھے بچالو۔ مجھے بچالو۔“ کسی انجان سے مخاطب ہو کر چلاتی رہی۔ ”پھپھو۔ پھپھو آ جائیں۔ مجھے بچالیں۔

میرے مولا! مجھے اس عذاب سے بچا۔“

روتے روتے تکیہ تر ہو گیا۔ آنکھیں سوج گئیں۔ بال الجھ گئے۔

صبح ہوئی تو قیامت کا منظر تھا۔ شادی کی تقریب کا سماں۔ صحن میں کاغذ کی رنگین جھنڈیاں لگی تھیں، کرسیاں آراستہ

تھیں اور خدا۔ تو کہاں ہے۔ عمر ہاتھ ملتے ادھر سے ادھر بندہ لاچار کی تصویر بنے پھر رہے تھے۔

”بھائی!“ حلق کی ساری طاقت لگا کر ایک بار پھر بھائی کو پکارا۔ ”کہاں گیا وہ وعدہ پھپھو سے کر کے آئے تھے“

جنبہ مجھے آ کر بچالو۔ تم نے کہا تھا نا۔“ رو رو کر ساری توانائی ختم ہو گئی تو وہ بے ہوش ہو گئی۔ پڑوس کی جیلہ بھابھی نے

اسے ہوش میں لانے کی تدبیریں کیں۔ دوپہر ہوئی، پھر شام بھی ہو گئی۔ کیسی دلہن تھی وہ، کسی نے مہندی لگا لی تھی نہ اس

کے اہن ملتا تھا کسی کو اس سے ہمدردی نہ تھی۔ وہ سب بھابھی کے رشتے دار تھے پھر بارات بھی آ گئی۔ شور قیامت تھا۔ وہ

پھر بے ہو گئی۔

”مکر کر رہی ہے۔“ بھابھی نے فتویٰ صادر کیا۔ ”چلو قاضی سے کہو نکاح پڑھائیں۔“

”مگر دولہا نہیں ہے۔ نشے میں غٹ پڑے تھے بہت اٹھانے کی کوشش کی۔ جگایا بلایا، جھنجھوڑا۔ یاد دلایا کہ آج شادی ہے مگر انہیں ہوش نہ تھا۔“

بھابھی کے تن بدن میں آگ لگ گئی۔

”کیسے ہو تم لوگ۔ زبردستی اٹھالتے۔ چلو میں خود جا کر لاتی ہوں“ قاضی صاحب کو روکنا۔

بھابھی ایک دوڑ کوں کو لے کر دولہا کی تلاش میں روانہ ہو گئیں۔ ذرا سی مہلت ہی ملی تھی۔ اس نے پھر فریادیں شروع کر دیں۔

”اللہ! میرے اللہ۔ مجھے بچالے آج اس عذاب سے نجات دلا دے مولا۔ یا مجھے موت دے دے۔“

ہنہ ہنہ ہنہ

صدف نے بڑے عجز سے درخواست کی تھی۔

”بس چند منٹ لگیں گے مجھے، پلینز افضل تم ذرا انتظار کرنا میرا چھا۔ دو منٹ میں آتی ہوں۔“

افضل نے سیٹ پیچھے کھسکائی۔ پیرسار کر نیم دراز ہو گیا۔ آنکھوں پر ٹوپی رکھ لی۔

”میں تمہارے دو چار منٹ کی حقیقت جانتا ہوں۔ جاؤ بابا۔“

بابر سے کسی تقریب کا ساں لگ رہا تھا۔ صدف حیران تھی کہ آج بسمہ کے گھر کیا تقریب ہے؟ اسے بتایا تک نہیں۔ وہ بسمہ کو پکارتی ہوئی اندر گھسی تو۔ پردا سے سامنا ہو گیا۔

تباہ حال۔ سو بے ہوئے چہرے، دھوئیں جیسی رنگت اور چڑائے ہوئیوں پر فریاد۔

”صدف آپا! صدف آپا مجھے بچالیں۔ کہیں چھپا دیں مجھے نہیں کرنی شادی۔ صدف آپا۔“

صدف کے سنبھالتے سنبھالتے وہ اس کے بازوؤں میں جھول گئی۔ ناتوانی سی ناتوانی تھی۔

جیلہ بھابھی نے آگے آ کر صدف کو بتایا۔ ”بسمہ اپنے بڑھے ماموں سے پردا کی شادی کر رہی ہے۔ نشے باز بھی ہے مولا۔ دو بیویاں بھاگ چکی ہیں۔ اور اب پردا کو چنا گیا ہے۔“

پردا کا حال تباہ تھا۔ پیچانی نہیں جاتی تھی۔

صدف نے عمر سے رجوع کیا۔ وہ گردن جھکا کر منمنانے لگا۔ جیلہ بھابھی نے صدف کو اکسایا۔

”وقت بہت کم ہے۔ بہت ہی کم ہے۔ پتا نہیں کب وہ بے ہوش دولہا کو لے کر آ جائے۔ ہم تو محلے والے ٹھہرے

’ہمیں تو یہیں رہنا ہے۔ مکان سر پر تو اٹھا کر نہیں جا نہیں سکتے، ورنہ پروا کے لیے ضرور کچھ کرتے۔ بے چاری صبح سے چار دفعہ بے ہوش ہوئی ہے۔ دیکھو جی، بغیر مرضی کے نکاح کرنا تو گناہ ہے۔“

صدف نے پروا کو دیکھا، چہرے پر مردنی چھپائی ہوئی۔ خشک ہونٹ، سوچی سوچی آنکھیں، بے بسی اور معصومیت کی تصویر مظلوم۔ اسے مدد کی واقعی ضرورت ہے۔ وہ دوڑتی ہوئی گھر سے نکل گئی۔

افضل نے غصے سے گھڑی کی جانب دیکھا۔ پھر صدف کی طرف اور اسٹیئرنگ پر ہاتھ جمادیے۔
 ”جلدی آؤ مجھے سخت بھوک لگی ہے آدھا گھنٹہ ہو گیا۔ تمہارے دو منٹ ابھی ختم نہیں ہوئے۔“
 ”افضل۔ ذرا رکو۔“ صدف کی سرگوشی پر اسرار لہجہ..... وہ گھبرا گیا۔

”افضل۔ ایک بے قصور لڑکی پر ظلم ہو رہا ہے اور ہمیں اسے پہچانا ہے ضروری ہے۔“
 ”کیوں۔ تم خدائی فوجدار ہو۔“

”افضل! برائے خدا لڑکی نے مجھے خدا رسول کے واسطے دیے ہیں۔ پلیز میری مدد کرو۔“
 دس منٹ افضل کو تیار کرنے میں لگ گئے۔ وہ مجبور ہو گیا۔

”تم کو میرا بھروسا ہے نا۔ پھر بھی یقین دلاتی ہوں۔ تم کبھی مایوس نہیں ہو گے۔ بس اسے ہر حال میں اس گھر سے لے کر جانا ہے۔ بعد کے معاملات میں سنبھال لوں گی۔“

دس منٹ عمر کو سمجھانے اور واسطے دینے میں لگے، پروا کو سارا معاملہ سمجھانے میں ایک منٹ لگا۔ وہ پھر بلک بلک کر رو دی۔

”اس کے سوا اور کوئی چارہ نہیں پروا۔ بسمہ میری دشمن ہو جائے گی۔ اگر تم کو کہیں لے بھی جاؤں تو وہ تمہیں برا کر دے گی اور مجھ پر اغوا کا جرم ثابت ہو جائے گا۔ سوائے عمر بھائی کے کوئی اور تمہیں چھپا نہیں سکتا۔ اور وہ..... وہ میرے ساتھ تعاون پر تیار ہیں۔“

انسان جو خود کو بہت بلند و برتر سمجھتا ہے اعلا وارفع تصور کرتا ہے مگر خدا کی قوت..... اس کی حکمت کے آگے سب بے بس ہیں۔ بسمہ کی ساری منصوبہ بندی، ارادے دھڑے رہ گئے۔ اس کے حسد کا انجام اس کے لیے خواہ کچھ ہوا ہو۔ پروا اس عذاب سے نجات پا چکی تھی۔ جس کے لیے رو رو کر دعائیں کر رہی تھی۔

افضل نے دماغ پر بہت زور ڈالا کہ یاد آجائے۔ کبھی اس نے کوئی بڑا گناہ کیا تھا۔ جس کی سزا میں اسے صدف جیسی جلد باز، متلون مزاج لڑکی سے سابقہ ہوا ہو۔

پروا کی رخصتی بھی خوب تھی، سارے مہمان دور کھڑے تھے یا کہیں نہ کہیں کھانا کھا رہے تھے۔ انہیں دلہن کی رخصتی سے ذرا دلچسپی نہ تھی۔ قاضی صاحب کو بھی جلدی تھی۔ وہ نکاح پڑھا کر چھوہاروں کی پوٹلی بغل میں دبا کر تیزی سے نکلے۔ رومال میں کھانا بھی بعد میں کسی نے ان کے گھر تک پہنچایا وہ تو لمبے لمبے ڈگ بھرتے بسمہ کی پہنچ سے دور چلے گئے۔ صدف پروا کو لے کر پچھلی سیٹ پر بیٹھی۔ افضل نے گلاب کا سونا سا ہار پیچھے اچھال دیا۔ اور گاڑی آگے بڑھ گئی۔ ”پلیز آہستہ۔“ صدف کہتی رہی اور بے ہوش پروا کو سنبھالتی بھی رہی۔ گھر کا دروازہ آیا تو گاڑی رک گئی۔ افضل اپنی سیٹ پر بیٹھا رہا۔ ”اب کیا کروں۔“

”اب اسے اٹھا کر اندر لے چلو۔“ افضل نے احتیاط سے پروا کو سنبھال لیا۔ اندر پہنچ کر پوچھا۔

”اچھا اب کیا کرنا ہے۔“

”مہربانی کر کے خدمت کرو۔ یہ قدرت کا انعام ہے جو تمہارے ظرف کے امتحان کا نتیجہ ہے، سمجھو۔ نہ یہ خود سے بھاگ کر آئی ہے نہ ہی تم اسے پکڑ کر لائے ہو۔ اس کے وارثوں نے تمہاری رضا پر اسے درجنوں لوگوں کے سامنے تمہارے ہاتھ میں دیا ہے۔ اب وقت ہی بتائے گا کہ میں سرخرو ہوئی۔ یہ بہت مجبورے کس لڑکی ہے، لیکن کبھی بھی تمہیں مایوس نہیں کرے گا۔ کبھی تمہیں افسوس نہیں ہو گا اور..... خدا کی رضا بھی یہی ہے۔ کہ تم اس کے نگہبان بنو۔ سو بن گئے، اب مجھ سے سوال مت کرنا۔“

صدف نے کچھ نرمی کچھ گرمی کا مظاہرہ کیا۔ اس کی رات ایک بجے فلائٹ تھی۔ وہ انہیں چھوڑ کر اپنے ہاسٹل چلی گئی۔ جہاں سے اسے بہت جلدی میں ایئر پورٹ پہنچنا پڑا۔ اسے خبر ہی نہ ہوئی کہ گھر پہنچ کر بسمہ کو حالات کا علم ہونے کے بعد کسی قسم کا غم و غصہ کا دورہ پڑا تھا کہ ہاتھ ملنے کا بھی موقع نہ ملا۔ آگ میں جلتی وہ اسی وقت صدف کے ہاسٹل گئی تو اسے بتایا گیا کہ وہ فلائی کر گئی ہے، وہاں کسی کو بھی افضل کی قیام گاہ کا علم نہ تھا۔ بسمہ پر وہ ہری ناکامی کا غلبہ تھا اور اس ناکامی کا انتقام وہ عمر سے لینا چاہتی تھی۔ لیکن عمر کے کچھ عزیز..... اور محلے کے معززین اس کی پشت پناہ بن گئے تھے۔

پروا کمرے میں بے سدھ پڑی تھی، ہوش میں تھی مگر نقاہت سے اٹھ بھی نہ پاتی تھی۔ بس بھابھی کے انتقام سے بچ جانے کا اطمینان تھا لیکن یہ دوسری صورت بھی تو قابل قبول نہ تھی۔ اسی کے خوف سے لرزدہ برآمدام پڑی تھی۔ افضل بھی کم پریشان نہ تھا۔ صدف اسے امتحان میں ڈال گئی تھی۔ بغیر کسی ارادے کے وہ شوہر بنا دیا گیا۔ ایسا تو کبھی سوچا بھی نہ تھا۔ لڑکی کی سرد آہیں اور مدھم سسکیاں اسے رنجیدہ کر رہی تھیں۔

وہ گرم دودھ لے کر کمرے میں آیا تو لڑکی کانپ رہی تھی۔ اس نے ہاتھ جوڑ کر کچھ کہنے کی کوشش بھی کی۔ مگر اس کے کانٹے لبوں سے کوئی آواز نہ نکلی۔ افضل اتنا سمجھ بھی نہ تھا کہ اس کا مطلب نہ سمجھتا۔ اسے بتایا گیا تھا کہ ایک عمر رسیدہ نشے باز شخص کے ساتھ زبردستی اسے بیابا جا رہا ہے لڑکی کی مرضی نہیں ہے اسے بچانا ہے اس نشے باز سے اور اس دشمن بھابھی سے۔ لڑکی کو افضل سے شادی پر بھی تو مجبور کیا گیا تھا۔ خود اسے بھی صدف نے واسطے دے کر مجبور کیا۔ لڑکی کی حالت خاصی تشویش ناک تھی۔ وہ نقاہت سے لرز رہی تھی، خوف سے زرد ہو گئی تھی۔ شاید اس کی مرضی کہیں اور ہو۔

افضل نے بڑی نرمی اور ملامت سے اسے پورا دودھ پلا دیا۔ تسلی دی کہ وہ خود کو محفوظ سمجھے۔ صدف کے آنے تک وہ اس کا ہر طرح خیال رکھے گا۔ پھر صدف فیصلہ کرے گی کہ آئندہ کیا ہو۔ کیونکہ اس نے اسے یقین دلایا تھا کہ بس لڑکی کو اس کی بھابھی کے چنگل سے بچانا ہے اور اس نے یہ کام کر دیا تھا۔ اب آئندہ لائقہ عمل خود لڑکی کو طے کرنا ہے۔ یا صدف کا مشورہ۔ اس نے خود کو بری الذمہ قرار دیا تھا۔ افضل نے واضح طور پر لڑکی کے اطمینان بھرے سانس کی آواز سنی۔ وہ گھر کے دوسرے کمرے میں چلا آیا اور صوفے پر گر پڑا۔ تھکن سے برا حال تھا۔ نیند اس سے روٹھ گئی تھی۔ کچھ دیر بعد اس نے جا کر جھانکا تو وہ بے خبر سوئی ہوئی تھی۔ اس نے افضل کی شرافت پر یقین کر لیا تھا یا وہ نیند کی تری ہوئی تھی۔ وہ جو زبردستی اس کی زندگی میں داخل کر دی گئی۔ اب کیا طے کرے گی۔ پتا نہیں کس مزاج کی ہے۔ صدف نے تو ہر طرح یقین دلایا تھا۔

رات تین بجے فون کی گھنٹی نے اسے ڈسٹرب کیا۔ حسب توقع صدف تھی۔ ایئر پورٹ سے بول رہی تھی۔
 ”وہ کیسی ہے۔ طبیعت تو ٹھیک ہے نا اس کی۔ کچھ کھلایا پلایا اسے۔“ وہ بہت بے قرار ہو رہی تھی۔
 ”وہ تو ٹھیک ہے مگر میں... میں... میں۔“

”میں سمجھ گئی تم بکرا بن گئے ہو۔ میاں ہے ہو۔ ایسا ہی ہوتا ہے۔“

”میں ایسے مذاق پسند نہیں کرتا۔ سنو صدف آخراں کا انجام کیا ہوگا۔“

”انشاء اللہ۔ انجام بخیر ہوگا۔ تم اس کا خیال رکھنا، افسوس کہ مجھے آج ہی جانا پڑ رہا ہے۔ ورنہ میں اس کی دیکھ بھال کر لیتی۔ اسے محبت کی نرمی اور گرمی کی ضرورت ہے اسے تحفظ کا یقین دلاؤ۔“

”سنو۔ سنو صدف میں کوئی فرشتہ نہیں ہوں اور میری سمجھ میں نہیں آتا کہ یہ کس حیثیت سے میرے گھر میں رہے

گی۔ اور کب تک۔“

”مجھے معلوم ہے کہ تم انسان ہو اور اس پر کسی کو شک نہیں ہونا چاہیے۔ اور یہ لڑکی جائز بیوی ہے تمہاری اس میں

بھی کوئی شک نہیں۔ افضل جو کارنامہ تم نے سرانجام دیا ہے نا۔ وہ تمہیں فرشتوں کی صف میں کھڑا کر چکا ہے۔ اس میں بھی کوئی شک نہیں۔ وہ ہوش میں آ کر صدمے کے اثر سے نکل کر میری اس بات کی گواہی دے گی اچھا ہاں۔ اس کے لباس وغیرہ۔“

”ہونہہ۔ وہ گواہی دے گی لیکن تمہیں ماننا چاہیے کہ میرے ساتھ تم نے نہایت نامناسب رویہ رکھا۔ ناجائز دباؤ ڈالا۔ اور خود اس لڑکی کو بھی مجبور کیا کہ وہ کھائی سے بچے تو غار میں جا کرے۔“

”نہیں۔ میں نے ہر مصیب سے بچانے کا عزم کر کے تمہارا انتخاب کیا تھا۔ سمجھ لو کہ اسے جہنم سے بچالیا ہے۔ اب اسے جنت دینا تمہاری ذمہ داری ہے۔ کم از کم ایک فرشتے کی پشت پناہی اسے حاصل ہوگی۔ ہیں نا۔“

صدف کے ہسنے کی آواز آئی اور فون بند ہو گیا۔ وہ سر تھام کر بیٹھ گیا۔ صدف کے لیے تو ہر مرحلہ آسان ثابت ہوتا تھا۔ خود افضل کے لیے ہی وہ دشواریاں پیدا کرتی جاتی تھیں ہمیشہ ہر دفعہ اپنے ارادے اپنے فیصلے اپنی ضدوں کے نتائج سے لاپرواہے نیاز ہو کر افضل کو آزمائشوں میں مبتلا کرتی رہی تھی۔ سر میں سخت درد تھا اور نظرات کا بوجھ بھی۔ دفتر سے چھٹی لینے پر مجبور ہو گیا۔ صبح آنکھوں میں کٹ گئی۔ اپنے لیے چائے بنا رہا تھا تو اس کا خیال بھی آ گیا۔ چائے لے کر کمرے میں داخل ہوا۔ وہ جاگی ہوئی تھی۔ بیٹھی تھی آنسو تو اسے اس کے گالوں پر بہہ رہے تھے۔

”ہیلو۔“ اس نے نارمل انداز سے مخاطب کیا۔ وہ جھٹ سے منہ پھیر کر آنسو خشک کرنے لگی۔

”لو..... گرم گرم چائے پیو۔ اور سارے آنسو اس میں ڈبو دو۔ اور سب غم بھلا دو۔“

اس نے نیم مزاحیہ انداز اختیار کیا۔

”کیونکہ اب تو کچھ نہیں ہو سکتا۔ صدف نے کہا ہے کہ۔“

وہ اس کے چہرے پر نظر ڈالنے میں ناکام رہا کہ اس نے گردن موڑی ہوئی تھی۔ بالوں کی موٹی سی چوٹی۔ خوبصورت گول سر۔ اور کانوں میں جھومتی بالیوں سے بھی مخاطب ہونا پڑا۔ ”صدف نے کہا ہے کہ چونکہ میں نے تمہیں جہنم سے نجات دلائی ہے اس لیے میں فرشتوں کی صف میں کھڑا ہو گیا ہوں۔ صدف نے یہ بھی کہا ہے کہ سب کچھ جائز طریقے پر ہوا ہے کسی کا کسی پر احسان نہیں۔ کوئی دباؤ نہیں لیکن تمہارے یہ آنسو تو کوئی اور کہانی سنار ہے ہیں کیا تمہیں اس جہنم سے نجات ملنے کی کوئی خوشی نہیں۔ اچھا چلو میری طرف منہ کر کے بیٹھو۔ ورنہ میں بہت برا آدمی ہوں زبردستی بھی کر سکتا ہوں۔“ لڑکی کے منہ سے چیخ نواسکی خارج ہوئی۔

”اوہو۔ اتنا بھی برا نہیں کہ تم چیخیں مارو۔ میں تو محاورہ کا کبریا ہوں فرشتے سے تو..... برا ہی ہوں اور تمہیں یہ بتانا

چاہتا ہوں کہ جس طرح تم اس جہنم سے نکلنے کے لیے میرے گھر آنے پر مجبور ہوئیں، مجھے بھی مجبور کیا گیا، ہماری مشرقی تاریخ میں تو یہ سہرے لڑکیوں، عورتوں کے سر بندھے ہیں۔ ہزاروں مجبوریوں رقم ہیں۔ لیکن ایک آزاد منشاء دیدہ دلیر قسم کے مرد کے لیے یہ جوبیشن قطعاً نئی ہے۔ نہ میری وادی جان نے خاندان کے وقار کی قسم دے کر مجبور کیا نہ اباجان نے اپنی زبان کے وقار کا واسطہ دیا۔“

وہ پیالی اس کے سامنے کر کے اس کے منہ سے لگانے میں کامیاب ہو گیا۔ لڑکی نے فوراً ہاتھ سے پکڑ لی۔
 ”مجھے تو ایک ڈکینیٹر قسم کی خاتون نے ہمدردی کے نام پر اور واضح ہو کہ یہ ہمدردی صرف تمہارے لیے تھی۔ مجھ سے تو ان کا مخالفانہ رویہ روز اول سے جاری ہے۔ زندہ مثال ہوں ان کے ظلم و ستم کی۔ جن کے حکم کی پابندی پر مجبور کیا گیا۔“
 لڑکی نے ایک گھونٹ بھرا تھا، سوسوں کی آواز بھی نکالی سکی۔ افضل نے فوراً اپنا رومال پیش کیا۔
 ”تو محترمہ۔ آپ بھی ذرا میری مجبوریوں پر رحم کھائیں۔ مجھے ناشتے کی اشد ضرورت ہے۔ سر میں سخت درد ہے۔ صرف چائے پیش کرنے پر نادم ہوں۔ اپنی اور میری مدد کرنا آپ پر فرض ہو گیا ہے۔ آئیے کچن دکھا دوں۔ آسٹروں سے منہ تو دھو چکی ہیں آپ۔ پھر بھی اگر پانی سے منہ دھونا ہو تو سائیڈ میں ہاتھ روم بھی ہے۔“
 پروا کھڑی ہو گئی۔ منہ دھو چکی تھی۔ وہ افضل کے عقب میں چل پڑی۔
 کچن خاصا کشادہ مگر بے ترتیب تھا۔

”جب صدف آتی ہے۔ مجھے گالیاں دیتی ہے میری لا پرواہی اور پھوٹنے کو کوستی ہے اور کچن درست کر کے جاتی ہے۔ خیر تلاش کرنے پر سب کچھ مل جائے گا۔ میں بھی نہیں بتا سکتا کہ کون سی چیز کہاں ملے گی۔ میں ذرا غسل کر لوں۔“
 وہ کہہ کر چلا گیا تو پروا کی جان میں جان آئی۔ صفائی پسند لگتا ہے بے ترتیبی ہے مگر گندگی نہیں۔ یہ صدف اس کی کون ہے۔ جس کے حکم سے وہ مجبور ہو گیا۔ پتا نہیں صدف نے کس حق کے تحت اسے رضا مند کیا ہو گا۔ ان کا آپس میں کیا رشتہ کیا تعلق ہے۔

یوں تو صدف کے ساتھ ایک دو بار اس نے افضل کو دیکھا تھا۔ مگر وہ گھر میں کبھی نہیں آیا۔ صدف کو چھوڑ کر چلا جاتا تھا۔ اور اس وقت جب اسے کسی فرشتے کی ضرورت تھی صدف نے اس کی ہر امید کو بامراد کیا وہ اور کرتی بھی کیا۔ افضل تھا تو صدف بھی کامیاب ہو گئی۔ در نہ صدف آیا۔ آپ کا احسان ہے کہ آپ نے مجھے۔ ایک غیر بے وسیلہ لڑکی کے دکھ کو محسوس کیا اور اپنی ذمہ داری پر عمر بھائی کو بھی مجبور کیا۔ نہ آپ آتیں۔ نہ میں زندہ ہوتی، بھابھی کے ماموں کے گھر میں۔ خوف سے آنکھیں بند کر کے اس نے شکر ادا کیا۔ وہ کم از کم زندہ تو تھی اور زندگی کے سارے لوازمات کے ساتھ۔ حوصلے

انگ، امیدیں زندہ تھیں۔ صدف نے اسے بچالیا تھا۔ وہ کبھی فرشتہ نکلی اور افضل بھی۔

آلیٹ وہ بنا چکی تو پرانے ڈالے لگی۔ بھوکی آئی تھی۔ جب جان نکلی جا رہی تھی۔ اپنے بھائی کے گھر سے بھوکی آئی تھی۔ جب بھابھی نے اسے شادی کی نوید دی۔ تب سے دانا پانی حرام ہو گیا تھا۔ رات کے دودھ نے کچھ توانائی بخشی۔ کچھ مینڈ نے۔ بیڈروم میں میز پر ناشتا رکھ دیا۔

افضل فوراً شروع ہو گیا۔ اور پسندیدگی کا اظہار آنکھوں اور بھنوں سے کر رہا تھا۔ اس کا انداز گنتگو اور حرکتیں جنید کی طرح تھیں۔ حالانکہ اس کے لیے بھی یہ پجوشن پریشان کن ہونی چاہیے لیکن مرد زیادہ قوت برداشت رکھتے ہیں۔ شاید یہ وجہ ہو۔ اس کے کسی انداز یا عمل سے فکر کا اظہار نہ ہوا۔ وہ سر جھکائے ناشتا کر رہی تھی آنکھیں بار بار بھرا آئیں۔ افضل مگر خوش تھا۔ اس نے پروا سے اس کا نام دریافت کیا۔

”مجھے علم تو ہونا چاہیے۔ یہ نہ ہو کہ کسی موقع پر ضرورت پڑے تو اغوا کا الزام بھی لگ جائے۔ پھانسی ہے اغوا کی سزا ہاں، کیا نام بتایا آپ نے۔“

”پروا.....“ حلق میں لقمہ پھنس گیا۔

”ہاں۔ اچھا۔ تو یہ پرواز بیگم کوئی عجیب سا نام نہیں۔“

”پروا ہے نام۔ صرف پروا۔“ اپنے نام کی تکرار عجیب لگ رہی تھی۔

”اچھا خیر۔ نام سے کیا ہوتا ہے۔ پروا ہو کہ کچھو۔ ہوا تو سانس کی آمد و رفت برقرار رکھنے کے لیے بہت ضروری ہے، شکر ہے تمہارا نام ہوا پر ہے۔ آگ پر نہیں۔ مجھے تو شمع نام سے بھی ڈر لگتا ہے کہ کہیں جلا نہ ڈالے اچھا تو پروا۔ بات یہ ہے کہ میں تو اب سوؤں گا۔ رات بھر جاگا ہوں، دراصل میں واقعی فرشتہ نہیں۔ جب ایک جوان حسین مہکتا ہوا وجود سامنے ہو تو بڑے بڑے پرہیز گار ایمان کھو بیٹھتے ہیں اور میرا تو حق ہے۔ نکاح ہوا ہے باقاعدہ آپ سے ہے نا۔ لیکن کسی کی مجبوری سے فائدہ اٹھانا۔ سخت گناہ سمجھتا ہوں، صدف نے کہا تھا ابھی تو اسے اس گھر سے نکالنا ہے۔ بعد میں دیکھیں گے کہ کیا کرتا ہے تو جناب صدف کے آنے تک میں بھی پابند ہوں اور آپ بھی۔ آپ بھی موقع سے فائدہ اٹھا کر میرے بارے میں غور کر لیں۔“

پروا کا دل دھک دھک کر رہا تھا۔ سانس تیز ہو رہی تھی یہ کیسی باتیں کر رہا تھا۔

”آپ کے سامنے تو مجبوری در مجبوری تھی، مجھے قبول کرنے کے لیے۔ مگر میرا تو کوئی پروگرام نہ تھا۔ چاہتا تو انکار کر دیتا لیکن آپ کو مصیبت سے بچانا بھی چاہتا تھا۔ صدف جو چاہتی ہے، مجھ سے کرا لیتی ہے اور میں..... خیر آپ ناشتا

کریں۔ سوچیں۔ ممکن ہے آپ کی جلا دھفت بھابھی اپنے کیے پر پشیمان ہوں لیکن عمر بھائی ہمارے حامی ہیں۔“
 پر دوسرا جھکائے ناشتا کرتی رہی، بہت بھوک تھی اور اس کی نیند پوری ہو چکی تھی، افضل دوسرے کمرے میں سونے چلا گیا۔ وہ سو جیتی رہی۔ انگلی میں پھپھو کی پہنائی انگوٹھی کی موجودگی میں وہ افضل کے بارے میں کیا سوچے۔ عمر بھائی نے بھی اس کے نکاح میں اتنی عجلت کی، وہ بھابھی سے انکار کر دیتے تو یہ نوبت کیوں آتی۔ صدف کی مہربانی اور ہمدردی، بھابھی کی غیر موجودگی عمر بھائی کے لیے اس فیصلے پر عمل کرنے میں معاون بنی۔ پتا نہیں عمر بھائی، بھابھی سے اتنا کیوں ڈرتے ہیں اور معلوم نہیں ان کا یہ فیصلہ..... عارضی ہے کہ۔ وہ بھی اس کی طرح پر امید ہیں۔ پھپھو کے منتظر۔

لیکن افضل نے یہ کیوں کہا کہ اب تو کچھ نہیں ہو سکتا۔ نکاح ہوا ہے جائز، یہ وہ کیا ان کی نیت کچھ اور ہے۔ کیسا آدمی ہے یہ۔ فرشتہ نہیں لیکن شریف ہے۔ رات اس نے نکستی مہربانی کی۔ تسلی بھی دی اور دودھ بھی اصرار کر کے پلایا۔ ورنہ وہ شاید رات میں بھوک سے ہی مرجاتی اور اب سوچنے کا آرڈر دے گیا۔ کیا اب واقعی کچھ نہیں ہو سکتا۔ پھر صدف کی واپسی تک پابندی کا کیوں نام لیا۔ اب پھپھو کے تاثرات۔ جنب کے خیالات کیا ہوں گے۔ کیا وہ اتنے وسیع القلب ہیں۔

اس نے بھابھی کا کچھ نہیں بگاڑا مگر انہوں نے۔ اس کی زندگی کو مسخ کر کے رکھ دیا۔ کس سے فریاد کرے۔ چچی اماں نے اس پر ظلم کیا۔ اسے مسترد کر کے۔ پھر بھول ہی گئیں۔ تب اس نے بھی انہیں ان کے سلوک کو بھلا دیا۔ صبر کر لیا۔ پھپھو، تنویر بھابھی، جنید، عبید، جنب۔ سب لوگ اس کے غموں کی تلافی کر رہے تھے۔ لیکن بسمہ بھابھی کے بس نے تو تباہی کے کنارے کھڑا کر دیا تھا۔ صدف آپا کا بھلا ہو۔ پھر صدف افضل کی کون ہے۔ اسے اتنا حق کس نے دیا کہ افضل پر حکمرانی کرے۔

”بھلو! کھانے کے بارے میں کیا خیال ہے۔“

وہ باہر سے ہی پوچھ رہا تھا۔ پروا چونک کر اٹھ بیٹھی خیالوں میں گم تھی۔ پھپھو، چچی اماں اور جنب جس کو پکار پکار کر حلق خشک ہو چلا تھا۔ وہی تو بربادی کا سبب تھا۔ نہ پہنا تا انگوٹھی۔ کبھی مل گیا تو سوری کہہ کر گزر جائے گا، وہ وعدہ ہی کیا جو وفا ہو گیا۔ وہی ہوا جس کا اسے خدشہ تھا۔ جنب تک خبر پہنچنے تک وہ تباہ ہو چکی ہوگی۔ یہ تو صدف کا احسان تھا۔ کم از کم اس بڑھے نشے باز سے تو جان بچی ورنہ..... یا مر جاتی یا اسے مار کر پھانسی چڑھ جاتی۔

افضل بازار سے کھانا لے آیا تھا۔ کھانا کھانے کے دوران افضل نے پانی کا گلاس اسے دیتے ہوئے پروا کی انگوٹھی دیکھی۔

”یہ انگوٹھی..... ممکن کی تو نہیں۔“ وہ خاصا ذہین تھا۔

پروا کے دل پر چوٹ لگی۔ روٹی پلٹ میں رکھ کر وہ سسکنے لگی۔ بڑی زور کارونا آیا تھا۔
افضل اسے روتا دیکھتا رہا۔ اچھا تو یہ بات ہے پھر تو کوئی جذباتی وابستگی بھی ہوگی کچھ دیر بعد اس نے روٹی کا ٹکڑا پروا کے ہاتھ میں دے کر سنجیدگی سے کہا۔

”کھانا کھاؤ۔ رونے کے لیے تو عمر پڑی ہے زندگی میں ایسے حادثے ہوتے ہیں۔ ان کا ڈٹ کر مقابلہ کرنا چاہیے۔ ان سے ہارنا اپنے وجود کی نفی ہوتی ہے۔ ارے اپنا وجود بہت قیمتی ہوتا ہے۔ اس کی قدر کرؤ قدر چلو کھانا کھاؤ۔“
افضل کے لہجے میں اپنائیت تھی۔ بالکل جنیب کی طرح۔ جس نے کہا تھا حادثے زندگی میں ہوتے ہیں تمہاری بھابھی کبھی حادثے سے کم نہیں جن سے بچانے کے لیے امی نے مٹنی کر دی ہے۔ پچھو اور جنیب نے اسے بھابھی سے بچانے کے لیے مٹنی کی تھی مگر وہ پھر بھی نہ بچی۔ بھابھی حادثے کی طرح اس پر ٹوٹ پڑی تھیں۔ پھر صدف آپا نے ان سے بچانے کے لیے اس کی شادی ہی کرادی۔ ”عمر بھائی..... عمر بھائی“ کاش! آپ پر بھابھی اتنی حاوی نہ ہوتیں۔
”ما یوسی گناہ ہے شکر کرو کہ اس عذاب سے بچ گئی ہو۔“

اس نے پروا کے سر پر ہاتھ رکھ دیا تھا۔ اور پروا کو محسوس ہوا جیسے اس کے سر پر آسمان ٹھہر گیا ہو۔ کوئی نہ کوئی تھا۔ جو اس پر حق رکھتا تھا۔ کسی حادثے کے طور پر سہی۔ مگر اب وہ تباہ تھی پہلے کی طرح۔ دنیا دکھاوے کے لیے سہی۔ وہ اب خود کو بے سہارا نہ کہے گی۔ اس کے دل کو تسکین سی ہوئی آنسو خود بخود رک گئے۔ اور وہ پھر سے کھانا کھانے لگی افضل نے بھی پھر کچھ نہ کہا۔ وہ کچھ سوچنے لگا تھا۔



شام خاصی دل آویز تھی۔ افق پر آسمان سرخ ہو رہا تھا جس کی نارنجی شعاعیں ماحول کو گلابی کر رہی تھیں نیلا آسمان نارنجی شعاعیں۔ گلابی بادل گلابی فضا میں چہرے کی زردی بھی غائب ہو گئی تھیں اور آنکھیں بھی اب پرانی کیفیت میں آگئی تھیں۔ آنکھوں کی سوچ ختم ہو گئی تھی اور دل بھی کچھ ٹھہر سا گیا تھا۔ دروازے پر دستک ہوئی افضل باہر گیا..... واپس آیا تو اس کے ہاتھ میں ایک بندل سا تھا اور وہ ایک خط پڑھتا آ رہا تھا۔ خط صدف کا تھا۔

”مجھے یقین ہے کہ جناب نے پروا کے لباس کا کوئی انتظام نہ کیا ہوگا اور بے وقوفوں کی طرح دنیا سے منہ چھپائے گھر میں گھسے بیٹھے ہو گے۔ افضل! کیسے ہو تم۔ ارے بابا اب تم بچہ نہیں رہے شوہر بن گئے ہو۔ بنا دیا گیا ہوں ہماری فلائٹ لیٹ ہو گئی۔ اب صبح پانچ بجے جانے لگی۔ میں اور آصفہ جنرل اسٹور گئے۔ سپر مارکیٹ گھومے پھر کہیں پروا کے لیے چند چیزیں دستیاب ہوئیں۔ اب تم اس کو لے کر اس کے بھائی کے گھر جانا۔ کچھ دیر ٹھہر کر آ جانا پروا کو ہرگز وہاں نہ

چھوڑنا۔ کسی قیمت پر نہیں اب وہ تمہاری ذمہ داری ہے، سمجھتے ہو۔ تمہارے تحفظ میں ہے وہ، بسمہ بہت کینہ پرور ہے اور اس وقت زخمی ناگن بنی ہوئی ہوگی، خیر میں یہ بنڈل سلمیٰ کو دے جاؤں گی۔ وہ کسی کے ذریعے پہنچا دے گی۔ دیکھو پروا کا خیال رکھنا۔ یا تو چند دن کی جھپٹی لے لو یا پھر اسے اس کی پیچھو کے گھر پہنچا دو۔ ٹھیک۔ اچھا، ابھی شاید میرا یہ ٹرپ کچھ لمبا ہو جائے۔

خیر کی طالب۔ صدف۔“

افضل نے بنڈل اور خط پروا کے سامنے پھینکا اور باہر نکل گیا۔ خط پڑھ کر پروا متاثر ہو گئی۔ صدف آپا! آپ تو جج فرشتہ رحمت ہیں۔ بنڈل میں گہرے سبز رنگ کی خوبصورت بناری ساڑھی تھی۔ جس میں آتش گلابی اور اودے رنگ کا بارڈر تھا۔ سنہری تیل والا بارڈر دکتی ہوئی شوخ رنگ کی ساڑھی۔ پروا کا پسندیدہ رنگ۔ فیروزہ زری اور سرخ رنگ کے دو سادہ سوٹ بھی تھے۔ ڈبے میں سبز رنگوں کی جیولری۔ میک اپ کا ضروری سامان اور سرخ چوڑیاں۔

صدف کو اس کا کتنا خیال تھا۔ افضل کو خط پڑھ کر غصہ آ گیا تھا۔ وہ اپنا غصہ کم کرنے کے لیے کہیں چلا گیا تھا۔

”صدف آپ میری وجہ سے خاصی زیر بار ہوئیں۔ اتنا سامان لے لیا۔“

”کوئی زیر بار نہیں ہے، اسے عادت ہے ہر کسی کی ہمدردی میں سب کچھ خرچ کر ڈالتی ہے۔ صرف میں ایسا بندہ بشر ہوں جس پر اپنے احکامات نازل کرتی ہے۔“ وہ بھنایا ہوا تھا۔

”چلیں۔ یہ اس کی بھیجی ہوئی ساڑھی، زیور وغیرہ اٹھا کر پہن ڈالیں۔ جس پر اپنا پیسہ پھینکا ہے اس نے۔ پھر چلتے ہیں اس کے حکم کی تعمیل میں۔“

پروا کو اب بھابھی کا خوف نہ تھا، جب سے افضل نے اس کا آسمان بنا منظور کیا۔ اور صدف نے اس کے راستے صاف کیے، اس کی مہربانی اور لطف و عنایت خوش کن پھوار کی مانند اس کے دل کو تازہ کر رہی تھی۔ رنج و فکر کے ڈیرے اکھڑ چکے تھے۔ وہ تنہا نہیں تھی۔ وہ حسین رنگ شوخ قسم کی ساڑھی پہن کر باہر نکلی تو لمحہ بھر کو تو افضل بھی گڑبڑا گیا۔ کون ہے یہ پری۔ رات والی اجڑی خزاں زدہ لڑکی یہ تو ہو نہیں سکتی۔

جب وہ بھائی کے گھر پہنچے، مغرب کی اذان ہو رہی تھی۔ عمر بھائی نہیں دیکھ کر حیران اور خوش ہوئے، بھابھی سامنے کھڑی تھیں۔ اسے دیکھ کر ان کی آنکھیں پھٹ گئیں۔ حلقوں سے الجنے لگیں، پھر وہ ایک دل دوز جیج مار کر بھاگیں اور اپنے کمرے میں بند ہو گئیں۔ عمر بھائی شرمندہ سے ہو گئے۔ پروا بھی کھسیانی ہو گئی۔

”بس یہی حال ہے۔“

عمر بھائی نے تاسف سے کہا، وہ معذرت طلب نظروں سے افضل کو دیکھنے لگے اس شخص سے کل تک وہ واقف بھی نہ تھے اور آج وہ دندنا تا ہوا ان کے گھر آ گیا تھا۔ انہوں نے بغور پروا کو دیکھا، قیمتی ساڑھی اور زیورات میں میک اپ کیے وہ بہت مختلف اور معزز نظر آ رہی تھی۔ کل سے بہت مختلف بالکل بدل گئی تھی، اعتماد سے بیٹھی تھی اور شاید خوش بھی تھی۔ انہیں بھی یہ امید نہ تھی کہ وہ اگلے دن اس ج جج کے ساتھ آ جائے گی۔

جب سہم نے دروازہ کھولا تو عمر بھائی پڑوس سے جمیلہ بھابھی کو بلا لائے۔ یہ بہت بے تکلف ہستی تھیں اور ان ہی نے صدف کو اکسایا تھا۔ کہ وہ کچھ بھی کر کے پروا کو بڑھ سے بچائے آتے ہی اسے گلے لگا کر بولنا شروع کر دیا۔
 ”ہائے۔ ماشا اللہ۔ انکارے مار رہی ہے پروا۔“

”بھائی جی، ذرا دیکھیں، یہ کل والی پروا تو نہیں نا۔ اور سناؤ خوش تو ہو یہ ہیں تیرے دولہا۔ کل تو ڈھنگ سے دیکھ نہ سکی تھی۔“

انہوں نے ترجیحی نظر سے افضل کو دیکھا۔

”ہائے بڑا سوہنا ہے، ماشا اللہ چاند سورج کی جوڑی ہے خوش تو ہے نا تو۔ خوش نہ ہوتی تو کمال تھا..... اللہ بنائی رکھے، بھائی جان دیکھیں، ایک یہ جوڑی ہے اور آپ لوگ اسے بڑھ سے حوالے۔ خیر بھائی جی میں ان کے لیے چائے لاتی ہوں، مٹھائی تو ہوگی گھر میں۔“

وہ اندر جانے لگیں تو افضل نے روکا۔ یہ کہہ کر ابھی چائے پی کر آئے ہیں اور مٹھائی کی گنجائش نہیں۔

”بس جمیلہ بھابھی۔ آپ تو کسی طرح سہم کو کمرے سے باہر لے آئیں۔“

عمر نے جمیلہ بھابھی سے منت کی پتا نہیں کیسے۔ مگر بھابھی آ گئیں۔ تیوری پر ہل لیے منہ سجائے، پروا نے کھڑے ہو کر سلام کیا مگر وہ بغیر جواب دیے کئی کترا کر کونے میں جا بیٹھیں اور دور سے ہی انہیں گھورنے لگیں۔ جمیلہ بھابھی کی کنٹری بغیر توقف کے جاری رہی۔

”اے بھابھی۔ دیکھنا کیا بہادر ساڑھی ہے پروا کی اور جج بھی رہی ہے اس پر۔ اور یہ سیٹ دکھانا۔ ہوں۔ زمر دکا ہے نا۔ منہ دکھائی میں دیا ہوگا دولہا نے، اری ایسی اچانک شادی میں یہ سیٹ بھی دے دیا۔ خاصا قیمتی ہے پیسے والا لگتا ہے۔“
 سہم کی طرف مڑ کر پچر شروع ہو گئیں۔

”نیل کم کو بری میں چڑھایا تھا خالہ نے، پچاس ہزار کا تھا۔ تو خاصا بھاری ہے ساڑھی بھی بہت خوبصورت ہے، اری پروا۔ ذرا ٹھہر تو ابھی آئی۔“ کہہ کر چھپاک سے وہ باہر نکل گئیں۔

پروا نے صحن میں نظر ڈالی۔ رات کی تقریب کے آثار جوں کے توں موجود تھے جگہ جگہ پیچکے ہوئے چاول، ہڈیاں، بوٹیاں، روٹی کے ٹکڑے بکھرے تھے اور مکھیاں ضیافت اڑا رہی تھیں۔ پورا دن گزر گیا۔ بھابھی نے صفائی تک نہیں کرائی۔ شکر ہے افضل آرمیں ہیں، انہیں صحن نظر نہیں آئے گا۔ بھابھی کو یوں بھی صفائی سے لگاؤ نہ تھا۔ وہ کتنا صاف رکھتی تھی آنگن، بھابھی تو اپنی ناکامی کا سوگ منا رہی ہوں گی۔ انہیں گندگی کا خیال تک نہ ہوگا۔ افضل اور عمر بھائی، بے تکلفی سے جو گفتگو تھے، افضل نے کسی بات پر قہقہہ لگا کر پروا کو دیکھا۔ نظر نیچی کیے وہ ہاتھ کی لکیروں کا معائنہ کر رہی تھی۔ خاصی حسین لگ رہی ہیں محترمہ۔

لچک چمک جیلہ بھابھی آئیں۔ توے میں انگارے لیے مرچوں کی دھونی دیتی ہوئی، پروا اور افضل پر سے وار کر تو ابھر صحن میں رکھ آئیں۔

”ہاں بھئی۔ نظر اتار دی ہے میں نے تو۔ نظر لگتے دیر نہیں لگتی۔ میری بھی لگ سکتی ہے۔ ماشا اللہ دولہا خوش تو ہے۔ کیوں نہ ہو آخرا ایسی سونا چاندی جیسی دہن مفت میں مل گئی۔ بے منگے۔ اری پروا۔“

انہوں نے اچانک آواز دہمی کر کے سرگوشی میں پوچھا۔ مگر ایسے کہ بھابھی بخوبی سن لیں۔

”شکرانے کے نفل بھی پڑھے تو نے۔ ارے اس بڑھے، نشے باز سے چھٹکارا جو مل گیا اور کیسا گھبرو دولہا ملا۔“

ایں نصیبوں کی بات ہے، پر ہمیں دعائیں دو، اچھا دیکھو اب شکر ادا کرتی رہنا اور دولہا کو ہمیشہ خوش رکھنا، اس کے اشارے کو حکم سمجھنا۔ اسی میں عاقبت سنو رہے گی، شاخ دمٹ کرنا خوب۔ اس کی خوشی کو اپنی سعادت جان لینا۔ ارے جتنا شکر کرے گی اتنی ہی خوشی ملے گی۔“

بھابھی کی گھورتی شعلہ برساتی نگاہیں پروا ڈر گئیں۔

”اری رات مزا آ گیا۔ جب بھابھی اس بڑھے کو لائیں پچی وہ تو قبر کا مردہ لگ رہا تھا۔ یوں جھوم رہا تھا جیسے ڈانس کر رہا ہو۔ فٹے منہ اس کا۔“

افضل نے مڑ کر پروا سے کہا۔ ”چلیں اب۔“ وہ فوراً کھڑی ہو گئی، لاش کر تی گہرے سبز رنگ کی ساڑھی میں اس کا نو خیز بدن اور روپ چمک رہا تھا۔ بھابھی نے شرما حضور ی کہا۔

”آج تو پروا کو ہمیں ٹھہرنا ہے، یہی قاعدہ ہے زمانے کا۔“

جیلہ بھابھی چمک کر بولیں۔ ”ہوہ۔ اس کے گھر میں کون بیٹھا ہے، ساس نہ نند، پھر کون طریقے قاعدے دیکھنے والا ہے، نہیں پروا، تم جاؤ۔ اللہ تمہیں آباد رکھے۔“ انہوں نے آنکھ کے اشارے سے بھی منع کیا۔

بھابھی کب تک خوش اخلاقی کا نقاب اوزھے رہیں بڑ بڑ کرتی چلی گئیں۔

عمر بھائی نے کہا۔ ”آج میری طرف سے ڈنر ہوگا۔ چلو پروا تمہاری پسند کا چائیز چلے گا۔“
پروا نے ہچکچا کر کہا۔ ”بھابھی کو بھی۔“

”چھوڑ اسے۔“ جمیلہ بھابھی نے بات پوری نہ ہونے دی ہاتھ لہرا کر بولے گئیں۔ ”وہ تو جل جل کر کونسلہ ہو رہی ہے تجھے دیکھے دیکھے کے بائے ماشا اللہ۔ تو بھی تو حد ہے اتنی جج رہی ہے کہ بس ماشا اللہ تیری بھابھی کے تو سارے منصوبے دھڑے رہ گئے وہ بڑھا بھی روتا ہوا واپس گیا۔“

جمیلہ بھابھی ان لوگوں میں تھیں جن کے دل اور زبان ساتھ ساتھ بولتے تھے انہیں یہ لحاظ نہ تھا کہ کوئی برا نہ مان جائے اور پھر انہی نے صدف کو پوری بات بتائی تھی۔ وہ پروا پر اپنا حق نہ جتاتیں۔

واپسی میں عمر بھائی کو گھر چھوڑتے ہوئے اپنے گھر کی سمت سفر شروع ہوا تو پروا کے دل پر ہلکی سی ٹھیس لگی۔ کیا تھا اگر وہ ایک رات رک جاتی، عمر بھائی نے کہا ہی نہیں۔

”یہ خاتون تو خاصی دلچسپ تھیں۔ ان سے دوستی گانٹھی جائے بڑے گراؤتے ہیں انہیں۔ کیا خیال ہے ان کی ہدایتوں نصیحتوں پر عمل کرنا ہے۔ اگر میں کچھ کہوں کچھ چاہوں۔ ان کی نصیحت کے مطابق مانو گی۔“

افضل نے مسکرا کر انگلی اٹھائی جیسے جمیلہ بھابھی سامنے بیٹھی ہوں پروا گردن جھکائے بیٹھی رہی۔ گھرا گیا تھا۔ وہ اتر کر پہلے اندر گئی اور اپنے کمرے میں بند ہو گئی، کپڑے بدل کر ساڑھی کی تہہ لگا رہی تھی تو وہ اپنے کپڑے لینے آ گیا۔ صدف کے بھیجے فیروزی سوٹ میں خاصی کم عمر لگ رہی تھی۔ آنکھیں پھاڑ کر بولا۔

”واہ صدف تو بچہ بنی ہوئی چیز ہے کیا صحیح اندازہ ہے اس کا۔“

وہ سیٹی بجانے لگا وہ شرمائی اور پلنگ پر بیٹھ گئی دوپٹہ دوڑ رکھا تھا۔

”ویسے تم چھپنے والی چیز تو نہیں ہو البتہ چھپانے والی کہہ سکتے ہیں دل میں دروازہ بند کر لونیت خراب ہوتے دیر نہیں لگتی۔“

وہ سیٹی بجاتا اپنے کپڑے لے کر باہر چلا گیا۔ پروا دم سا دھبے بیٹھی رہ گئی۔

عجب اتفاق ہے کہ صبح وہ ناشتہ کر رہے تھے تب ہی دو خواتین اندر آ گئیں۔ افضل نے کھڑے ہو کر بڑے تپاک سے خیر مقدم کیا۔ پھر عمر رسیدہ خاتون کی سوالیہ مقرر ضنگا ہوں کے جواب میں کہا۔

”خالہ جی یہ میری وہ ہے اور یہ میری خالہ ہیں۔ یہ نہر ہے خالہ کی بیٹی۔“ وہ خود ہی بول رہا تھا کسی سے مخاطب نہ تھا۔

خالہ نے آنکھیں میچا کر پروا کو دیکھا۔ ”ایس۔ کیا کہا۔ کون ہے۔“

”آپ کی بہو خالہ آئیے ناشتا کریں۔ بڑے مزے کے کھانے بنائی ہے آپ کی بہو۔“

”ہائیں شادی کب ہوئی۔ مجھے تو خبر تک نہ ہوئی۔ اکیلے اکیلے شادی کر لی۔ ارے کوئی گواہ بھی ہے۔“
وہ تیکھے انداز میں گھورے جا رہی تھیں۔

”بس خالہ مجبوراً کر لی دیکھیں نا۔ اماں کو بھی خبر نہ ہو سکی۔ جلدی تھی۔ ایمر جنسی جانتی ہیں آپ کسی کو بلانے کا

دھیان ہی نہ آیا۔ آئیے بیٹھے ناں۔ زہرا کھڑی کیوں ہونا شتا کر دنا۔ تمہاری بھابھی نے مزیدار پراٹھے بنائے ہیں۔“

زہرا منہ موڑ کر بد بدائی، پھر دونوں ماں بیٹی چلی گئیں۔ افضل فکر مند ہو گیا۔

”یہ سلسلہ تو غلط ہو گیا۔ اب یہ اماں کے پاس جائیں گی اور اماں۔ میری اور بہت سی خطاؤں میں یہ جرم بے

گناہی بھی ان کی غلطی کا سبب بنے گا۔ اوہ صدف صدف۔“

وہ سر تھا مے کھڑا رہا۔ اس سے ناشتا بھی نہ ہوا۔ پھر کمرے میں جا کر کھڑ پڑ کر رتا رہا۔ واپس آ کر بولا۔

”محترمہ! تیاری کر لیں۔ چلتے ہیں امی حضور کی عدالت میں‘ گاؤں کی سیر بھی کچھ بری نہیں ہوگی۔ نہ سبکی کا خان‘

سوات‘ مری۔ جیسی ہماری شادی ہوئی ہے‘ ویسا ہی منی مون ہوگا۔ اماں کے ہاتھوں درگت باہ کیا قسمت ہے۔ ابھی تک
اماں کے ہاتھوں مار کھاتا ہوں سچ۔“

”آپ چائے تو پی لیں۔“ پروا سے رہا نہ گیا اور افضل نے شاید اس کا دل رکھنے کو دو گھونٹ چائے پی لی۔

گاؤں کا سفر خاصا دلچسپ رہا۔ وہ مسلسل مزاحیہ انداز میں اسے قصے سناتا رہا لیکن ایک بار بھی اس سے کوئی سوال

نہیں کیا۔ مگنی نہ مگتیر‘ شاید بھول گیا تھا۔ البتہ اپنے اپنی ماں کے واقعات۔

”اماں میری شادی ابا کی بیٹی سے کرنا چاہتی ہیں۔ میری بہنیں مجھے اپنی مندوں سے چپکانا پنا فرض سمجھتی ہیں۔

اوہ سب کے ارادوں پر اوس گرے گی۔ واہ۔ صدف جب انہیں علم ہوگا کہ صدف نے یہ کارنامہ انجام دیا ہے تو۔ مہربانی

کر کے تم تو کسی طرح اماں کو راضی کر لینا۔ دو تم سے خوش ہو جائیں۔ بس پھر مجھے بھی معافی مل جائے گی۔“

کھیتوں کے فوراً بعد افضل کا گھر تھا۔ کچی سڑک پر دھول اڑاتی کار جب گھر کے سامنے رکی‘ تو گاؤں کا کوئی بچہ

وہاں نہ تھا۔ وجہ یہ کہ یہ گھر اصل آبادی سے خاصا پہلے تھا۔ ہارن کے جواب میں بڑے میاں آئے‘ کمان جیسی کمر‘ سفید

بھک بال۔

”بابا۔ اماں کا مزاج کیسا ہے۔“

”ابھی تک تو ٹھیک تھا۔ پر یہ تیرے ہارن نے گڑ بڑ کر دی۔“

”کیوں خیر ہے۔ چٹل کے کئے بھوری کی بچھیا یا کالی مرغی کے چوزوں کو میرے ہارن نے ڈسٹرب کر دیا کیا۔ اچھا وہ بکری بہری ہو گئی ہوگی۔“

”چل چل۔ باتیں نہ بنا۔ اندر جا۔ اور یہ کس کو لے آیا ہے۔ صدف بی بی۔“

”نا۔ نہیں بابا۔ چلو تم اندر چلو۔“

پردا کا بازو پکڑ کر وہ گھر کے اندر لے آیا۔ یہاں استقبال کے کوئی آثار نہ تھے۔ اماں بوری سے چاول نکال کر صاف کر رہی تھیں۔ ملازما مین ان میں نمک ہلدی لگا کر ڈرم میں ڈال رہی تھیں۔ کچے صحن میں کہیں کوئی تنکا نہ تھا۔ وہ دُرتے دُرتے دے قدموں بڑھ رہا تھا۔

پروا کی جان نکلی جا رہی تھی۔ یہ ایک اور امتحان بڑی بی بی اسے رہنمائی نہ کر دیں۔

”ماں میں آ گیا۔ السلام علیکم۔“

ایک ٹائیے کو تو یوں لگا جیسے بڑی بی بی تھرا گئی ہیں۔ اٹھنے کو ہوئیں، پھر ارادہ ملتوی کر کے بیٹھی رہ گئیں۔ نظریں چاول کے تھال پر پتھر کی جگہ چاول اٹھا اٹھا کر پھینکنے لگیں۔ اندر سے یقیناً کچھ اور تھیں۔ ظاہر میں سخت گیر۔ وہ برآمدے میں گھس کر ان سے لپٹ گیا۔

”اماں۔ اماں میں آ گیا ہوں۔“

انہوں نے چاول کا تھال زمین پر رکھ دیا اور رکھی طور پر کمر پر ہاتھ رکھ دیا۔

”اماں! یہ۔ یہ آپ کی بہو بھی آئی ہے۔“ کہتے ہوئے دانتوں میں زبان دہالی۔ ”بس اب اسے اپنے پاس ہی

رکھ لیں۔ اسے اپنا جیسا بنا دیں۔ بہت لڑاکا ہے، میرا گزر نہیں ہوگا۔ اس لیے لے آیا ہوں۔ ذرا سی تربیت۔“

”چل بہت، چپ رہ۔ مجھے دیکھنے تو دے۔“ حیرت انگیز طور پر اماں نے کسی ناراضگی کا اظہار نہیں کیا۔ اور بیٹے کو

دھکا دے کر ہٹا دیا۔ پرواز میں پر گھٹنوں کے بل بیٹھ گئی۔ اماں نے اس کا چہرہ اپنی ہتھیلیوں میں رکھ لیا اور غور سے دیکھا۔

پھر بیٹے کی سمت دیکھا۔

”کب ہوئی شادی۔“

”دو تین دن ہوئے، بس تین دن۔“

”سچ بتا۔ کہاں سے لایا ہے۔“ سخت بدگمان خاتون تھیں۔

”نکاح نامہ لائی ہو کہ بھول گئیں۔“ دہشتی سے بولا۔

”نکاح نامے بھی جعلی بنے لگے ہیں اب۔ سب جانتی ہوں میں۔ کوئی گواہ بھی ہے۔ ہے سوئی ہوئی۔“
اماں نے پروا کو چھوڑ دیا۔

”اماں۔ گواہ بہت ہیں۔ صدف نے خود پسند کر کے میری شادی کی تھی۔ سچ اماں۔“

”اچھا چپ کر‘ تم دن میں بہو نے کتنی لڑائی لڑی ہوگی۔ جو کہتا ہے لڑا کا ہے۔ ایس۔“

اماں سوچ میں ڈوب گئیں‘ پروا چاول کی تھال اٹھا کر چھنے لگی‘ ماں بیٹے میں دوری تھی پر کیسی۔ اماں کے انداز میں تپاک نہ تھا۔ جوش نہ تھا مگر شادی پر خفا بھی نہ تھیں۔ بدگمان تھیں۔ اماں کو سمجھنے میں کچھ وقت لگے گا۔

”اچھا۔ اماں۔ اب میں چلتا ہوں۔ سنبھال لو بہو کو۔“

”چل۔ جا کر منہ ہاتھ دھو۔ دھول میں اٹا ہوا ہے‘ کمرے میں جا کر لیٹ جا۔ آیا وہاں سے لاٹ صاحب کا بچہ۔
ابھی شہر اتن کھانا لاتی ہے‘ سونا۔ سونا شہر اتن سے کہو تندو گرم کرے۔“

”اماں آپ کی بہو روٹی بہت کھاتی ہے‘ شہر اتن سے کہو چار بندوں کی روٹی پکائے۔“

کہتا ہوا وہ مسکراتا ہوا کہیں چلا گیا۔ اماں نے پروا سے تھال لے کر زمین پر رکھا اور اس کا ہاتھ پکڑ کر پلنگ پر لے گئیں اور لگیں گھورنے۔

”لگتی تو خاندانی ہے۔“ سر ہلا کر فیصلہ کیا۔

انہیں پروا کے سر پر جما ہوا دوپٹہ نیچی نظریں‘ جھکا ہوا سر پسند آیا تھا۔ خاندانی ہونے کی یہی دلیل ہے کہ عورت شرم و حیا سے رہے‘ کھانے کے علاوہ پھر افضل سے ملاقات نہ ہو سکی۔ اسے واپس جانے کی جلدی تھی۔ اور اماں پروا کو جانچنے والی نظروں سے دیکھے جارہی تھیں‘ جب اس کی چاپ دوسری طرف گئی تو اماں گردن موڑ کر ادھر دیکھنے لگیں‘ سرد مہری سے رخصت کیا تھا۔ کوئی جوش نہیں‘ دعا نہیں۔ شاید دل میں دی ہو دعا۔ پھپھو تو اپنے سب بیٹوں پر آیت الکرسی بھی دم کرتی تھیں اور دعائیں بھی دیتی تھیں۔ کار اسٹارٹ ہو کر دوڑ چلی گئی۔ تب اماں نے لمبا سانس کھینچا۔ شاید آدھ بھری۔ پھر پروا کو لپٹالیا۔ چوما‘ پیار کیا۔ بار بار صدقے ہونے کا اعلان کیا اور نظرا تاری پھر۔

”شہر اتن‘ بہو سوئی ہے نا۔ اچھی ہے۔ اری ایسی تو پورے گاؤں میں نہ ہوگی‘ ہے نا۔ ملوک ہے‘ کوئی تو اچھا کیا میرے بیٹے نے۔“

ان کی ساری گرم جوشی پروا کے لیے تھی۔ یا اس کے توسط سے افضل کے لیے بھی۔ شاید افضل کی کوئی خطا کوئی

فر و گزشت انہیں ناگوار گزری۔ وہ دل کی آواز کو دبانے میں کامیاب رہیں۔ اور محبت کے جہان کو سرد مہری کے سپرد کر دیا۔ افضل نے اسے یہ تو بتایا ہی نہ تھا کہ گاؤں میں کتنے عرصہ رہے گی پھر بھی مطمئن تھی۔ یہ نئی دنیا تھی پھپھو کے قصباتی ماحول سے الگ بے حد سادہ اور پراسرار۔ صدف کون تھی۔ افضل سے اس کا کیا ناتھا۔ یہ معلوم نہ ہوا۔ شرارتی اور سوتا۔ دن رات گھر میں رہنے والی ملازما میں تھیں مگر صدف کا نام آتے ہی بہانہ بنا کر ادھر ادھر ہو جاتیں۔

یقیناً افضل سے ناراضگی صدف کی وجہ سے ہوگی۔ اماں کو صدف پسند نہ ہوگی۔ وہ اپنی پسند کی بہو چاہتی ہوں گی۔ جہاز میں اڑنے والی۔ نوکری کرنے والی۔ لڑکی جس کے بال بھی کٹے ہوئے تھے، دیہاتی اماں کو کیسے پسند آتی۔ لیکن تصدیق کہیں سے نہ ہوئی۔ البتہ انہوں نے پروا کو قبول کر لیا تھا بغیر کسی اعتراض کے اماں نے اسے بہت سے کپڑے بھی دیے۔ کچھ سٹے، کچھ بے سٹے پروا کو سلائی کرتے دیکھ کر دیہاتی عورتیں انگشت بدنداں تھیں، جو عین درزیوں جیسے کپڑے سیتی تھیں۔ اماں ہر عورت کو ہلا کر دکھاتیں۔

”دیکھو دیکھو یہ میری بہو نے خود اپنے ہاتھوں سے یہ ہیں۔“
وہ کچھ پکاتی، تو اماں نہال ہو جاتیں۔ وہ بہت صفائی پسند تھیں۔ گھر میں کہیں کوئی بلا ضرورت چیز نہ تھی، مرغیوں، بکریوں، گائے، بھینس کا بازہ الگ تھا۔ اس کی صفائی بھی اپنے سامنے کرواتی تھیں۔ گھر میں مرد تو صرف بابا تھے، افضل کے باپ کے زمانے سے تھے۔ پہلے زمینوں کی دیکھ بھال کرتے تھے اب گھر کی۔ افضل کی شادی شدہ بہنیں مسقط اور ریاض میں تھیں۔

اماں ہر تیسرے دن بابا سے خط لکھواتیں جو بہو کے کارناموں سے پر ہوتا۔ بہو بہت لائق فائق تھی۔ انجینئر، مستری، سب کچھ، بجلی کا کام بھی جانتی ہے، فیوز جوڑ لیتی ہے، استری کا پلگ لگا لیتی ہے، کہیں سے تیار کٹ جائے تو اس کی پٹی کر کے کام کا بنا دیتی ہے، گاؤں کے لوگ اپنے ٹوٹے پلگ لیے آ جاتے ہیں۔ بڑی سونی ہے۔ یہ ٹیپ کا مصرعہ ہوتا۔



اس دن اس نے خواب میں حنید کو دیکھا پھر حبیب دن بھر اس کا دل بو جھل رہا۔ پھپھو حج سے واپسی پر عمر بھائی کے پاس آئی تو ہوں گی۔ کیا سنا کیا کہا ہوگا۔ وہ کتنی بے خبر تھی۔ افضل نے بھی خبر نہ لی۔ شاید عمر بھائی سے اس کا رابطہ ہوا ہو مگر وہ پھپھو کے بارے میں تو کچھ نہیں بتائیں گے۔

ہلکی ہلکی دھوپ میں خوشگوار حرارت تھی۔ وہ پلنگ پر لیٹی تو غنودگی سی طاری ہو گئی۔ اسی عالم میں کسی کار کے انجن کی ہلکی سی آواز۔ پھر قدموں کی چاپ اور السلام علیکم تو عین اس کے سر پر ہی دانا گیا۔ دعائے رحمت۔ وہ چونک کر اٹھ گئی۔

جنیدہ جنیب، افضل، شاید افضل ہی تھا اس نے خود کو ساس کی اوٹ میں چھپا لیا۔ اتنے دن بعد بچکچاہٹ تو ہوتی ہے۔
 اماں ساگ بنار ہی تھیں۔ اسی طرح کام میں لگی رہیں۔ افضل نے ایک بندل اس کی جانب پھینک دیا۔
 ”اچھا اماں۔ اب چلتا ہوں۔ ذرا جلدی میں ہوں۔ ادھر سے گزر رہا تھا۔ تو آپ کی خیریت لینے آ گیا۔ اب
 چلتا ہوں۔“ وہ بے جینی سے داہنے ہاتھ کا انگوٹھا کھجور ہاتھ۔
 اماں خفگی سے گویا ہوئیں۔ ”اچھا۔ کدھر سے گزر رہا تھا میرا بچہ۔“
 ”ہیہیں اے سلیمان گڑھ آیا تھا تو دفتر کا کام تھا۔“
 ”سلیمان گڑھ۔ ساٹھ کوس پر ہے اچھا بچے جو کہتے ہو وہی سچ ہوگا۔ پر یہ کہنے میں بھی کوئی حرج نہ تھا۔ کہ بیوی کی
 خاطر آئے ہوا اچھا۔ دیکھ لی شکل۔ چل اب لسبا بن۔“ سخت غصے میں تھیں۔
 افضل نے جھک کر ماں کے گھٹنے پکڑ لیے۔ ”سچ کہتا ہوں اماں صرف آپ کی خاطر آیا ہوں۔“
 ”پہلے تو اتنے پھیرے نہیں لگاتا تھا۔ اتنی جلدی اب آیا ہے تو چل۔ جو کام پہلے کرتا تھا۔ وہی کر۔ مانگ
 معافیاں۔ اسی کے لیے آتا تھا نا۔ اچھا چل کرے میں جا کر بیٹھ۔ یہ کیا لایا ہے۔“
 ”یہ لفافے پیڑ وغیرہ ہیں اپنے والوں کو لکھنا چاہیں تو لکھ دیں گی۔ یہاں لفافے کہاں ملتے ہیں۔ اس خیال سے
 اچھا اماں اب میں چلتا ہوں، پھر آؤں گا۔“
 پروا جیسی بیٹھی تھی بیٹھی رہی۔ انگلی میں انگوٹھی چمک رہی تھی۔ افضل ست قدم اٹھاتا صحن پار کر رہا تھا۔ شاید اس
 امید میں کہ پروا اسے خدا حافظ کہنے ہی آئے گی۔ مگر وہ شخص بیٹھی رہی۔ بعد میں بہت انوس ہوا۔ اخلاقیات ہی کر لیتی۔
 شاید کچھ دیر ٹھہر جاتا۔
 اماں بھی خاصی اداس ہو گئی تھیں مگر خاموش تھیں۔ لاتعلق۔ بندل میں پیڑ تھے اور لفافے پاکستان ڈاک کے
 سعودی عرب کے لیے امریکہ کے لیے امریکہ کے لیے کیوں۔ دھک سے رہ گئی۔ انہیں کیسے خبر ہوئی کہ۔
 رات کو پیڑ نکالا مگر کچھ لکھا نہیں گیا، کسے لکھے، پھپھو کو ناظرہ کو یا۔ ہاتھ کا پنے لگے۔ اپنی مجبوری بے کسی کی
 داستان۔ اپنی ہنک اور شکست کا دکھڑا۔ کیا مدد مانگے۔ کیسی مدد۔ اپنی سرال میں بیٹھ کر۔ کیا دکھ ہے یہاں۔ کس کی
 شکایت کرے اور وہ اس کی مدد مدد بھی کیوں کریں گے، جب شادی کر لی تھی۔ رخصتی ہو گئی پھر کس بات کا یقین دلانے، کتنا
 مشکل کام ہے یقین دلانا۔ کھڑکی سے پرے۔ تاحہ نگاہ کمیت، ہریالی، خوشحالی اور کپے پھلوں کی مہک۔ کیا یہ امید ہے۔
 ”اب سو جا بہو۔ کیا کر رہی ہے۔ آرام کر لے۔ آمیرے پاس۔ آ جا۔“

اماں دوسرے کمرے سے اسے پکار رہی تھیں۔ لفافے پھینڈو ہیں رکھ کر وہ اماں کے پاس چلی گئی۔ رات ساٹا اور جھینگروں کی آوازیں۔ کہیں کوئی پرندہ چیخا۔ کیا یہ امید ہے۔
 ”بہو۔ ایک بات پوچھوں۔“
 ”جی اماں۔“

”آج تک میں نے سوال نہیں کیا بیٹی۔ آج عجیب لگ رہا ہے کیسے پوچھوں۔ افضل سے لڑکر آئی تھی کیا۔ افضل نے کہا تھا یہ لڑاکا ہے میرا گز نہیں ہوگا۔ کیوں دو تین دن کی شادی میں۔ ایسی کیا بات ہو گئی۔ آج بھی وہ آیا تیری خاطر اور چپ چاپ چلا گیا۔ دکھی نظر آ رہا تھا۔ پوچھ نہ سکی۔ تم نے بھی نہیں پوچھا۔ میں نے تو سارے حق خود سے چھین لیے ہیں۔“
 اماں نے آدھری۔ پروانکے میں منہ گھسائے پڑی رہی۔
 ”اچھا جو اس کی قسمت اکیلا رہ گیا میرا بچہ۔“

اماں نے سرد آدھر کر تکیہ سینے سے لگا لیا۔ ان کی سسکی کی آواز آئی تھی۔ ماں بے آواز رو رہی تھی۔ پروا کو پہلی بار اماں اور افضل کے تعلقات میں گداز نظر آیا۔ ماں کی مانتا بے چین تھی پروا کی وجہ سے۔
 اسے جسم میں جھر جھری سی محسوس ہوئی اور وہ اٹھ کر اماں سے لپٹ گئی۔ دبلی پتلی کا منی ہی اماں مانتا سے لبالب بھری ہوئی تھیں۔ انہوں نے پروا کو اپنے اکلوتے بیٹے کی بیوی کو سینے سے لگا لیا۔

”وہ بہت نرم دل ہے۔ ہمدرد اور خیر خواہ دیکھ بہو۔ کبھی ایسی لڑائی نہ کرنا جو دل کو جا کر لگے مرد کو اپنی عزت بہت عزیز ہوتی ہے اپنی عورت سے زیادہ عزت بچانے کے لیے محبت عورت عیش سب قربان کر سکتا ہے مرد اور افضل۔ اس میں ضد بھی ہے پکا ضدی ہے ہٹ کا پکا۔“

اماں چپکے چپکے اسے مردوں کی عزت پر قربان ہونے کی داستانیں سنارہی تھیں۔ وہ سو گئی۔ افضل نے کہا تھا اماں سخت مزاج ہیں ان کا سینہ گہرا غار ہے۔ جہاں تاریکی کے سوا کچھ نہیں۔ مگر پروا کے ساتھ ان کا سلوک کوئی اور کہانی سناتا۔ بغیر کسی تصدیق کے۔ کسی ناراضگی کے اظہار کے بغیر وہ پروا پر محبتیں لٹا رہی تھیں۔ مانتا سے لہریز مگر اپنی انا کی بختی سے محافظ انہوں نے ایک بار بھی افضل سے سرد مہری کے سلوک کی وضاحت نہ کی۔ وجہ بھی نہیں بتائی۔ ادھر صدف بھی ایک سربستہ راز تھی۔ اگر افضل سے معلوم کیا جاتا تو وہ ضرور بتا دیتا۔ شاید کوئی خاص وجہ ہوگی کہ اس نے بھی صدف کے رشتے کی وضاحت نہ کی۔



ایک مہینہ اور گزر گیا۔ یوں جیسے صدی گزری ہو بلکہ صدیاں بوجھل بے رنگ۔ عمر بھائی نے کوئی رابطہ رکھنا نہ چھوڑا۔
 کے ہاں سے کوئی خبر ملی۔ زندگی بڑی کشمکش میں گزر رہی تھی۔ کیا ہوگا۔ اب کیا کروں۔ قسم کے خیالات کی یلغار رہتی۔
 موسم بدل رہا تھا اور وہ خزاں زدہ موسم کی طرح اداسی کا نمونہ بنی ہوئی تھی۔ افضل کی آمد کا خوف ہوتا تھا کہ کب وہ اسے
 اپنے ساتھ لے جانے کا عزم کر لے اور اب اس کے نہ آنے سے گھبراہٹ ہو رہی تھی۔ کہیں وہ بیمار تو نہیں۔ وہاں دیکھ
 بھال کرنے والا بھی کوئی نہیں۔ صدف ابھی آئی کہ نہیں۔ اگر آگئی ہے تو ٹھیک ہے، صدف کون ہے، افضل کی، محبوبہ
 دوست۔ یا اس نے اپنی محبت کی قربانی دے کر پروا کو۔ کون بتاتا۔ یہاں تو افضل کے متعلق بھی کوئی زبان نہ کھولتا تھا۔
 یوں لگتا تھا جیسے سب نے اسے کچھ نہ بتانے کا عہد کر رکھا ہے اور سوال کی نوعیت کو تبدیل کرنے کے باوجود کوئی بات واضح
 نہ ہوئی۔

اس دن پہلی بار ڈاک سے اس کے نام ایک مونا سا لفافہ آیا۔ رجسٹرڈ وہ کچھ ڈری گئی، پھر لفافے کی پشت پر
 صدف کا نام دیکھ کر حیرت آمیز خوشی بھی ہوئی اماں نے پوچھا۔

”کس کا خط ہے۔“ صدف کا نام سن کر انہوں نے اس کے ہاتھ سے خط لے لیا۔ پروا ڈری کہ اب یہ خط پھاڑ
 ڈالیں گی۔ مگر اماں نے خط کو الٹ پلٹ کر دیکھا۔ اس کو ہونٹوں سے چھوا اور واپس پروا کو دے دیا۔

صدف کے خط سے زیادہ اماں کے طرز عمل نے حیرت زدہ کر دیا۔ اماں کے جانے کے بعد اس نے خط کھولا۔
 خاصا طویل تھا۔ اب راز سے پردہ اٹھنے والا ہے۔ شاید وہ اپنی قربانی کا صلہ مانگے۔ ممکن ہے اسے اپنے راستے سے ہٹنے
 کی قیمت دینے کی پیش کش کرے یا یہ کہ کچھ لو۔ کچھ دو کے اصول پر سمجھوتا، وہ سمجھوتا۔ کس بنیاد پر ہوگا۔ اماں جی کو اس کے
 حق میں ہموار کرنے۔ اسے گھر کی بہو تسلیم کرنے یا اپنی باری پر اصرار زیادہ دیر انتظار نہ ہو سکا۔ ڈرتے ڈرتے پڑھنا
 شروع کیا۔

خط پر جنگ کی مہر تھی۔ یہ خط اس نے چین کے ایک ہوٹل میں بیٹھ کر تحریر کیا تھا۔ وہاں کی کچھ تصویریں بھی تھیں۔
 لکھا تھا۔

”پروا! عزیز از جان ہو گئی ہو۔ وقت کم ہے اور باتیں بہت سی۔ اختصار سے شکوک جنم لیں گے۔ اس لیے تفصیلی
 مواد بھی ہوگا۔ سنا ہے اماں نے تمہیں قبول کر لیا ہے۔ یہ ایک ایسی حیرت انگیز خبر تھی کہ میں رو نہ سکی۔ مبارک ہو یقیناً اس
 میں تمہاری معصومیت اور مظلومیت کا دخل ہوگا۔ یا اماں افضل کے لیے نرم گوشہ رکھتی ہیں۔ جس کا اظہار اب ہوا۔ ورنہ
 افضل کے لیے ان کا رویہ بہت سخت تھا۔ اس نے اماں کے اعتماد کو بھیس پینچائی تھی۔ شاید افضل میں کچھ قتل آگئی ہے اور

تمہیں اماں کے پاس چھوڑتے ہیں یہ مقصد مد نظر رہا ہوگا کہ وہ تمہاری معرفت ہماری خطا میں بھی معاف کر دیں۔ پیاری پروا۔ وہاں شاید کسی نے میرے بارے میں کب کشائی نہ کی ہوگی۔ میرا نام اس گھر اس گاؤں کے لیے ایک گالی بن گیا ہے۔

میں تمہیں بتاؤں گی کہ کس طرح۔ جس طرح ہر کہانی ایک مرکز کے گرد گھومتی ہے۔ اسی طرح میری کہانی ضد کے گرد۔ میری بربادی کا مرکز۔ میری ضد اماں کی ضد اور افضل کی ضد ہے میں واقعی لائق سزا ہوں۔ مگر افضل نے کوئی جرم نہیں کیا تھا۔ پھر بھی میرے ساتھ اسے بھی سزا کا ٹی پڑ رہی ہے۔ کیوں۔

میں نے اماں کی مرضی کے خلاف شہر میں تعلیم حاصل کی اور اپنی ضد اور خود سری کی بدولت اماں کے طے کیے رشتے سے انکار کیا۔ ہاں بھئی۔ ابا کے کئی بھتیجے ہیں زمیندار ہیں ان کی بہن کو افضل کے ساتھ اور مجھے زمیندار کے پلے باندھنے کا منصوبہ تھا جو میں نے اور افضل نے رنجیکت کر دیا۔ ناراضگی تو ہوئی تھی۔

پھر میرا ایئر ہوسٹس بننا بھی اماں کے وقار پر ضرب کے مترادف ہوا۔ اماں کو عورتوں کا مردوں کے ساتھ کام کرنا خاندانی ذلت نظر آتا تھا۔ اماں مجھ سے خفا ہوئیں تو مجھے گھر سے بے دخل کر دیا گیا۔ پھر بھلا افضل کو یہ کیسے گوارا ہوتا کہ میں شہر میں تنہا رہوں، ہم بچپن سے ایک دوسرے پر جان چھڑکنے والے بہن بھائی۔ شاید تمہیں افضل نے بتایا ہو۔ ہم دونوں جزواں ہیں۔ ہم دونوں کو عادات اور فطرت بھی ملتی جلتی ہے اور جس طرح میں سوچتی ہوں۔ افضل وہی کر گزرتا ہے۔ اماں چاہتی تھیں میں شہر میں اکیلی رہوں۔ درد ہشکوں تاکہ مجھے اس گھر کی قدر ہو جو اماں کے نام ہے جہاں اماں کا سایہ ہے تحفظ ہے ہاں مانتی ہوں میں مگر کیا آج کی دنیا میں عورتیں گھر سے باہر رہ کر کوئی کام نہیں کرتیں۔

افضل نے مجھے سہارا دیا مدد کی۔ ایک گھر لیا سردی کی۔ اسے سردی کی ضرورت نہ تھی۔ ابا کی اتنی زمینیں تھیں بہت اچھی گزر بسر ہو رہی تھی لیکن اماں کی ضد نے ہم دونوں کو گھر بدر کر دیا۔ میں نے شادی سے انکار کیا تو افضل نے بھی انکار کر دیا۔ وہ بھی پڑھی لکھی شریک حیات چاہتا تھا۔ شاید ابھی میں تم کو خط نہ لکھتی مگر۔

امریکہ کے قیام میں مجھے میرا آئیڈیل مل گیا کتنی عجیب بات ہے کہ جب میں اپنی من مانی کرتی تھی تو مجھے اماں کی ہٹ دھرمی پر بڑا غصہ آتا تھا اور میں سوچتی تھی کہ میں خود اس قابل ہوں کہ اپنی زندگی کے فیصلے کروں۔ اپنی زندگی بناؤں۔ اماں پر مجھے ذرا اعتماد نہ تھا۔ افضل کے ساتھ تو اتفاق ایسا ہوا کہ اسے اس کی منہ پسند شریک حیات مل گئی مگر میں بہت سوچ سمجھ کر اپنا ساتھ چننا چاہتی تھی۔

اب وہ مل گیا ہے تو اماں کی اہمیت ان کے تحفظ کی ضرورت محسوس ہوتی ہے۔ کاش اماں مجھ پر مہربان ہو جائیں!

میری ساری خطائیں نادان بچے کی ضد سمجھ کر معاف کر دیں! اماں میں اتنا ظریف ہوں، جسے انہوں نے اپنی ضد کے پردے میں چھپا لیا ہے، افضل کا یہ قصور کہ اس نے میرا ساتھ دیا۔ میں جو سزاوار تھی اماں سے مقابلہ کر بیٹھی تھی۔ میری خاطر اس نے گھر چھوڑا۔ ماں کی خفگی بھی سہہ لی۔ میں حیران ہوں کہ انہوں نے تم کو میرا انتخاب سمجھ کر کیوں قابل نفرت نہ جانا۔ ان کی یہ نرمی ہی امید میں مبتلا کرتی ہے۔

میری قسمت بھی عجب ہے جسے میں نے اپنا نصیب بنایا۔ وہ پہلے ہی کسی کی مانگ نکلا۔ اس کے ساتھ بھی اتفاق ہی ہوا تھا۔ جب ازراہِ رحم اس نے اپنی کزن کے ساتھ منگنی کر لی۔ بعد میں اسے احساس ہوا کہ شاید وہ اس کی محبت نہیں ہے۔ اس نے اپنی ماں کو لکھ تو دیا ہے کہ اسے اس ہندھن سے آزاد سمجھیں۔

میں چین آگئی تھی پتا نہیں اس کی ماں نے کیا جواب دیا۔ پروا! ہم سب اسی طرح ایک زنجیر میں بندھے ہوئے ہیں۔ شاید تم بھی کسی اور کی بنائی جانے والی تھیں۔ بسمہ کی نفرت نے تمہیں تیسرے راستے پر لا ڈالا۔ جہاں افضل کھڑا تھا۔ میرا بھائی، میرا ماں جایا۔ میرا سب سے عزیز دوست، یقین کرو۔ اس سے بہتر انسان اس سے زیادہ چاہنے والا تمہیں کہیں نہیں ملے گا۔ اس کے خمیر میں محبت گوندھی گئی ہے، ورنہ بہن کے لیے کوئی اتنا بڑا ایثار کرتا ہے۔ تم اور وہ ایک دوسرے کے لیے ہی بنائے گئے ہو، اسے اپنا نصیب، اپنا اعزاز، اپنا انعام جانو۔ اس انعام کے صدقے میں میری ایک گزارش ہے، میرا ارمان، تمنا، آرزو، خواہش، سب سمجھو۔ الفاظ نہیں ملتے کہ میں شدت اور یقین کے ساتھ اظہار کروں۔ میں چاہتی ہوں، میری رخصتی میرے باہل کے آنگن سے ہو، ماں کی دعاؤں کے سائے میں، ماں کی مرضی اور اقرار کے بعد۔ اس کی خواہش کے مطابق۔ اگر اماں مجھ سے راضی نہ ہوں۔ تو میں ساری زندگی یوں ہی گزار دوں گی۔

میں جو گاؤں سے ترقی کے لیے باہر نکلی تھی۔ خود کو بڑا ایذا و انس خود مختار سمجھتی تھی۔ آج احساس ہوتا ہے، میں اندر سے ابھی تک وہی دیہاتی پینڈو لڑکی ہوں۔ جو باہل کے آنگن کے چڑیا ہے، اسے ماں باپ ہی ہکا کر کسی دوسرے آنگن کی رونق بنائیں۔ ماں کی مامتا کے بغیر۔ اپنے گاؤں سے دور میں کتنی اکیلی ہوں۔ کس قدر غیر محفوظ ہوتی ہوں۔ اس کا اظہار پہلی مرتبہ کر رہی ہوں۔

اماں کے منتخب کروہ رشتے سے انکار میرا حق تھا لیکن اپنی آرزو کو صرف اپنا معاملہ، اپنی زندگی کا فیصلہ قرار دینا غلط ہے، اس کا حق میری ماں کو ہے، اگر وہ اسے رجحانیت کر دیں تو یہ ان کا حق ہوگا۔ اور میں اس کی پابندی کروں گی کہ یہ میرا فرض ہے، میں اب ضد کر کے حق منوانے والے فارمولے سے اکتانگی ہوں، اس کے نتائج، کچھ بہتر نہیں نکلے۔

ہاں تم میری مدد کرو گی نا۔ اماں سے سفارش، میرا کوئی احسان تم پر نہیں ہے تمہاری قسمت افضل کے ساتھ تھی۔ تب

جی دوستارے نکر اگئے، لیکن اس نکر او میں، میرا بھی کچھ ہاتھ تھا۔ اس تعاون کے صدقے میں جی میرا کام کر دونا۔

اماں کو میری جاب بھی گوارا نہ تھی۔ میں اسے بھی چھوڑ کر آ رہی ہوں کیونکہ اب میں خود کو ترقی یافتہ بنانے کے بجائے اپنا گھر بنانا چاہتی ہوں۔ عزت، نفیس اور انا کی بلندی کے ساتھ۔

”اسے“ بھی میری جاب گوارا نہیں دراصل وہ بھی پینڈو ہے امریکہ میں دس سال کے قیام نے اس سے وہ مشرقیت نہیں چھینی۔ جو ہمارا ورثہ ہے۔ غیرت، عورت کی کمائی، غیرت کے لیے تازیانہ۔ ایک پینڈو یا مشرقی روایات کے پابند مرد کے لیے۔ یہ جو اونچی ناک والے مرد ہوتے ہیں نا۔ اپنی برتری کے لیے یہ نمائش ضروری سمجھتے ہیں۔ جذباتی نسکین کے لیے کہ وہ خود کفیل ہیں۔

پروا! خط لہا ہو گیا۔ تم سمجھ گئی ہو گی۔ مجھے اپنے مسکے کے افتخار کی ضرورت ہے، صحن کی کچی مٹی کی خوشبو، کھیتوں کی ہریالی کی مہک۔ میں اس استحقاق کے حاصل کرنے کی حقدار ہوں (اماں کے خیال میں نہ ہوں گی) صبح کا بھولا ہوا ستارہ ہوں۔ اپنے صحن میں چمکنا میرا حق ہے۔ اماں کو سلام اور افضل کو پیار۔

تمہاری صدف۔“

عجیب تاثر انگیز تحریر تھی۔ پروا کے آنسو آنکھوں کی حد سے باہر آ گئے۔ اماں اسے روتا دیکھ کر بے قرار ہو گئیں۔

”کیا ہوا ہے۔ صدف ٹھیک تو ہے۔ کیا لکھا ہے اس نے۔ کیسی ہے وہ۔“

یہ وہ اماں نہ تھیں۔ جو صدف کا نام لینا بھی گناہ سمجھتی تھیں۔ ان کے دل میں مامتا کے سوتے پھوٹ رہے تھے، وہ خط پڑھ کر پروا کو روتا دیکھ کر اندر سے خوفزدہ تھیں۔

”کہیں صدف کو کچھ ہو تو نہیں گیا۔ اس کا جواز گر تو نہیں گیا۔ زخمی ہو گئی کیا۔ پروا کیوں رو رہی ہے۔ جواب نہیں دیتی۔ ضرور کچھ ہوا ہے۔ مرنے تو نہیں گئی۔“ ان کا دل زور سے اچھلا۔ پھر انہوں نے یقین کر لیا۔ ضرور کچھ ہوا ہے۔ ایسی نافرمان اولاد کا یہی انجام ہوتا ہے، کتنا کتنا منع کیا۔ نوکر کی نہ مگر اسے جہاز میں اڑنے کا شوق تھا۔ لو لے گیا اڑا کر شوق اسے۔ اب کیا ہو سکتا ہے۔ دنیا دیکھیں گی۔ دیکھ لی دنیا۔ ارے اپنا گھر آنگن، اپنا بسیرا چھوڑ کر۔ کوئی دوسری دنیا کی سیر کرنے جاتا ہے۔ ماں کو خفا کر کے، گھر کا آنگن سونا کر کے ہائے امید تھی کہ پھر بھی کبھی اسے ماں کی یاد آئے گی۔ صحن میں لیٹ کر آسمان دیکھنے کا کتنا شوق تھا۔ پھر یہ شوق اور اوپر لے گیا اور اوپر۔ اب۔ اب کہاں گئی، میرا آنگن سونا کر کے، میری گودا جاڑ کے، ہائے میری صدف! میری بچی۔ تجھے دنیا نے میری آنکھوں سے دور کر دیا۔ اب کہاں پاؤں تجھے۔ کیا دیکھوں تجھے، کیسا ارمان تھا۔ بارہ آئے، آنگن میں ڈھول بجے اور میں لال ستاروں والے دوپٹے میں اسے رخصت

کروں بائے کدھر رخصت کروں۔ کیا کروں۔

ان کا صبر رخصت ہو رہا تھا۔ پردا کے ہاتھ پیر پھول گئے۔ اماں نے اس کی خاموشی کو کُن معنی میں لیا تھا۔ وہ ان سے لپٹ لپٹ گئی۔

”نہیں اماں۔ یہ بات نہیں وہ آ رہی ہے۔ نوکری چھوڑ کر۔ آپ کو جو پسند نہیں تھی۔ آپ کو خفا کر کے جانے کا اسے بہت دکھ تھا نا۔ اماں صدف آیا آ رہی ہیں اور ان کی شادی کریں گے، یہیں بارات آئے گی، یہیں ڈھول بجیں گے۔ سچ اماں آپ بس لڑکے کو دیکھ کر اقرار کر لیں تو۔“

اماں نے پھرتی سے آنسو پونچھے۔ ”اچھا تو کوئی بُرا لگ گیا ہے، تب ہی ماں کی یاد آئی۔ نوکری چھوڑ کر آئے گی۔ اس مردو نے نے منع کیا ہو گا نا۔ تب ہی احسان میرے سر پر واہ۔ مارے جوتیوں کے کھوپڑی، پللی نہ کر دی تو۔ آ کے تو دیکھے، کیا حشر کرتی ہوں میں۔“

اماں بالکل پیری سے اتر گئی تھیں۔ پردا کو ہنسی آئی تو وہ کمرے میں گھس گئی اور دوبارہ خط پڑھتی رہی دماغ میں کوئی خون کی رگ سرسرا رہی تھی۔ یقیناً کوئی بات تھی۔ اب صدف آپا کے دو جو برسوں سے امریکہ میں ہیں اور مشرقیت کی روح کو فنا نہیں کر سکے۔ شاید سارے مرد ایسے ہی ہوں۔

کیا جنیب اتنے فراغ دل ہو سکتے ہیں کہ اسے پھر سے قبول کر لیں۔ ایک سسرال میں رہنے والی لڑکی کو جس کی شادی کو بھی کئی ماہ ہو چکے ہیں۔ کون ہو گا ایسا۔ کیسے یقین دلائے گی، میں تمہاری امانت ہوں۔ اگر سوری کہہ کر گزر گئے، تب کیا عزت ہوگی۔ ان پر پورا بھروسہ تو پہلے بھی نہ تھا۔ اب تو۔ وہ بھی اپنا حق استعمال کرنے کی پوزیشن میں ہیں۔ جب تو پیچھو کے اصرار پر۔ بھابھی سے بچانے کی خاطر متلنی کر لی تھی۔ شاید اب اسے بچانے کی ضرورت نہ سمجھیں۔

پھر وہ لوگ جو تہہ دردان ہیں عزت کرتے ہیں۔ مان رکھتے ہیں۔ اسے تحفظ دیا۔ نام دیا۔ ان کا کیا قصور کہ انہیں مایوس کیا جائے۔ شاید پیچھو کے کہنے پر اسے قبول بھی کر لیں۔ تو عزت تو نہ ہوگی۔ وہ بات تو نہ ہوگی اور خود بھی وہ اپنی نظر میں گر نہ جائے گی۔ اپنے وجود سے متنفر یہ حادثہ متلنی والا حادثہ پھر شادی کی نام نہاد تقریب جہاں صدف نے اپنی آغوش میں چھپا لیا تھا اور وہ حادثہ جب اس کی رخصتی ہوئی۔ اس کو یادگار بنانے کے لیے۔ پائیڈار بنانے کی کوشش اگلی انگلی میں بری طرح پھنس چکی تھی۔ شاید میں موٹی ہو گئی ہوں۔ خالص دودھ دہی گاؤں کی خالص ہوا اور محبتوں کے پیرا بہن۔

بمشکل اگلی بھی اتار کر ڈبے میں بند کی اور الماری کے کونے میں ڈال دی۔ ہوا کیس اچانک ہی سرسرا نے اور نغے

سنانے لگیں، بوجھ اتر جائے تو روح بھی گنگنااتی ہے۔ جسم بھی تروتازہ اور آنکھیں چمکنے لگتی ہیں۔ ہاں اب کوئی بوجھ نہ تھا۔ کسی کے احسان کا۔ نہ کسی کے انتظار کا۔ ”اب کیا ہوگا۔“ والی کیفیت کا فوراً کی ہوئی طرح اڑ چکی تھی۔

اب یقین کا آسرا تھا۔ اس یقین کا جو اس کے دل نے گواہی میں دیا تھا۔ بس سب کچھ یہیں ہے اسی جگہ اپنائیت کا لمحہ سرسرا تا ہوا گزر رہا ہے۔ تحفظ اور اعتماد زندگی میں اس کے سوا اور کچھ نہیں اور وہ ان لفظوں کے معنی مطلب سے آگاہ ہو گئی۔ ان کی حرمت پہچان گئی۔

اسے لگ رہا تھا وہ بہت کارگر اور با اختیار ہے، سب کچھ کر سکتی ہے، اماں جیسی سخت گیر اس کے سامنے، حباب کی مانند ہو جاتی ہیں۔ صدف کی شادی کرانے کا عزم کیا ہے تو کرا کے ہی رہے گی، پچھلی زندگی خواب تھی اور خواب بھولنے کے لیے ہوتے ہیں۔ اماں نے اسے اقتدار کے تخت پر بٹھا دیا تھا۔

ہنہ ہنہ ہنہ

شام کو افضل آ گیا۔ بہت تھکا ہوا تھا۔ مونڈھے پر بیٹھ گیا۔ پروا کی آنکھیں چمک رہی تھیں۔ اس کی انگلی بالکل خالی تھی۔ ایک ٹاپے میں دیکھ لیا تھا اس نے۔

”جاہو۔ افضل کے لیے لسی لے کر آ۔“

وہ کچن کی طرف دوڑ گئی۔ پانچ منٹ بعد چائے لیے نمودار ہوئی تو اماں خنگی سے بولیں۔

”لسی لانے کو کہا تھا باؤلی، شہر میں کب نصیب ہوتی ہے لسی۔ چائے تو خون جلا دیتی ہے۔“

افضل شوخ رنگا ہوں سے پروا کو دیکھ رہا تھا۔

”اماں! آپ کی بہو آپ سے زیادہ مجھ سے واقف ہے۔ لسی پی کر تو سستی چڑھ جاتی ہے، ست، مریل ہو جاتا

ہے بندہ، چائے رگوں میں بجلی دوڑا دیتی ہے۔“

”چل، دوڑا لے بجلی۔ خون جلا کر۔“

اماں ہنس پڑیں۔ افضل نے حیران ہو کر اماں کو دیکھا۔ پروا کو پاس منہ لے جا کر سرگوشی کی۔

”جادو کر دیا ہے میری ماں پر۔ ان کے حکم کی خلاف ورزی ہو اور وہ ہنس پڑیں۔ ایسا تو کبھی نہیں ہوا۔“

پروا نے منہ پھیر لیا اور مسکرا دی۔

اماں نے شہر اتن سے کہا کہ افضل کے لیے صاف بستر بچھائے رات یہیں سوئے گا۔

”اماں کو کیسے خبر ہوئی کہ میں رات رہنے کے لیے آیا ہوں۔ میں نے تو کچھ بتایا نہیں۔“

”وہ ماں ہی کیا۔ جو اولاد کی خواہش نہ جان سکے۔“ اماں سر دلچے میں بولیں۔

”تو اس سے پہلے کیا آپ ماں نہ تھیں؟ میں اور صدف آپ کی اولاد نہ تھے۔“ وہ بگڑ گیا۔

”ہٹ پرے۔ جا صدف کو بلا لے“ آنکھیں ترس گئی ہیں۔ میرے گھر میں اب اس کی بارات آئے گی۔“

افضل و بہشت زدہ ہو گیا۔ اماں کے پاس بیٹھ کر بڑبڑانے لگا۔

”اماں۔ اماں یہ آپ کبہ رہی ہیں۔“

”ہاں میں کبہ رہی ہوں، تم لوگوں نے مجھے پتھر سمجھ لیا تھا اور مجھ سے ہٹ کر چلا کرتے تھے کہ کہیں تمہیں ٹھوکر نہ

لگ جائے، بچ بچ کر قدم اٹھاتے تھے، پر میں انسان ہو بیٹا۔ ماں ہوں۔ اختیار والی ہوں۔ کب سے انتظار کر رہی تھی۔ کوئی

مجھے کمزور بھی سمجھے، میری مامتا کا اقرار کرے، میرے احکام کو حق سمجھے، مجھے دلیلوں سے نہیں، پیار سے، لجاجت سے، ضد سے

نہیں، محبت سے جگائے، ارے تم لوگ، بے وفائے مہر۔ ہاں یہ تو میری بہو ہے، جس نے میرے سارے ارمان پورے

کیے، میری بہو نے میری بیٹیوں سے زیادہ میرا مان رکھا۔ فرشتی ہے فرشتی جیسا چاہتی تھی، وہی ملا ہے مجھے، تم اس قابل کہاں

تھے، پر خیر صدف نے جو کچھ کیا ہے، تیری شادی وادی کرادی۔ تو میں اب ایسی سنگدل بھی نہ تھی کہ اب بھی اسے معاف نہ

کرتی، پھر میری بہو کی سفارش کیسے نالوں۔“

خوب تو یہ کارنامہ ان محترمہ کا ہے، کمرے میں تازہ گلاب کا گلہ سہ مہک رہا تھا۔

اور محترمہ کے قریب سے عجیب اور فسوں خیز خوشبو اٹھ رہی تھی۔ یقیناً اماں نے پچھتر سال پرانا اصلی اور خالص عطر

نکال کر چھپتی بہو کے لگایا ہے، اس پر وہ باسکٹ سے چھنا چھن چوڑیاں نکال نکال کر پہن رہی تھی، چڑیوں کی جھنکار سننے

عرصہ ہو گیا۔ سنائے میں یہ کسی دلکش نغمے کی دھن کی طرح سماعت میں رس گھول رہی تھی۔

”یہ کیا ہو رہا ہے۔“ اس نے ڈپٹ کر پوچھا۔ بیوی پر رعب جما کر ہی تسکین ملتی ہے، مردانگی کو۔

”چوڑیاں پہن رہی ہوں۔“ وہ سہم گئی۔ اے خدا کہیں انہیں ناپسند ہوں تو۔

”کیوں۔“

”آ۔ آ۔ اماں نے کہا تھا کہ۔ کہ پہن لو۔ ہاتھ خالی ہیں۔ اچھے نہیں لگتے۔“

”خوب، غلامی کے حلقے خوشی سے پہنتی ہو تم لوگ اچھا۔ اور یہ خوشبو کیوں لگائی پچاسی سال پرانی۔ کہہ دو اماں

نے لگا دی۔“

”جی۔ جی۔ جی۔ جی۔“

”کیوں۔“

”پتا نہیں جی وہ تو روز لگا دیتی ہیں۔“

”اچھا تو اس تابعداری سے میری ماں پر جادوؤں والا ہے۔“ دانت چکانے لگا۔ طنزیہ۔

”ادھر آؤ۔“ پھر وہی رعب۔

”کیوں۔“ وہ پیچھے ہٹ گئی۔ اب چوڑیوں کی شامت نہ آئے۔ ”اتار دوں۔ اگر بری لگ رہی ہیں۔“

”نہیں اچھی لگ رہی ہیں۔ ہاتھ دکھاؤ۔ وہ کہاں گئی انگلی۔ کم بخت اپنا نشان تو چھوڑ گئی۔“

پرواکا رنگ اڑ گیا۔ سانس رکنے لگا۔

”کب اتاری۔ صدف کا خط آیا تھا کیا۔“ کتنا چالاک۔

اس نے گردن سے اقرار کیا۔ ”اوہ تب ہی اتار دی مایوس ہو کر۔“

”مایوس ہو کر۔“ وہ گھبرا گئی۔ ”کیا مطلب۔“

”خیر چھوڑو تم نے کسی کو خط نہیں لکھا۔ سارے لفافے اسی طرح رکھے ہیں۔“

”خط۔ کس کو۔ کیوں۔“ زمین آسمان جھولانے لگے تھے۔

”اس کو۔“ افضل نے اپنی جیب سے خط نکالا۔ صدف کا خط تھا۔ افضل کے نام ساتھ ہی دو تین تصویریں بھی

تھیں۔ صدف اور جنب، جنب اور صدف۔ چند لمبے وہ کچھ سمجھ ہی نہ سکی۔ ”ہاں خط لکھا تھا۔ یا صدف کا خط آنے کے بعد“

یہ فیصلہ کیا۔

”خط کون۔ کون۔ کس کو۔ کیا فیصلہ۔“

”خط اسے۔“ افضل نے جنب کی تصویر کی سمت انگلی سے اشارہ کیا۔ ”اور فیصلہ انگلی اتارنے کا۔ مایوس کے

نتیجے میں۔“ بڑا برہم سا ہو رہا تھا۔

گرم گرم لبو کی دھاریں اس کے سارے جسم میں سرسرا نے لگیں۔ اس قدر طیش تھا کہ کھڑانہ ہوا جا رہا تھا۔ وہ

بڑے بڑے دیدے نکالے گھور رہا تھا اس کی جان نکلی جا رہی تھی۔ اچانک آنکھوں میں ناقابل برداشت جلن سی ہوئی۔

جھرجھر بننے والے آنسوؤں نے سامنے پردہ سا ڈال دیا۔ خود پر قابو نہ رہا۔ وہ چیختی روتی اسے دھکا دے کر کمرے سے

بھاگی۔

افضل حیران ہو گیا۔ اور اس کے پیچھے بھاگا۔ اماں کے کمرے سے فریاد بلند ہو رہی تھی۔

اماں ابھی تک اس سے خفا تھیں۔ اب جیتتی بہو جانے کیا گل کھلائے۔

وہ عشاء کی نماز سے فارغ ہو کر شاید وظیفہ پڑھ رہی تھیں۔ وہ بھاگتی ہوئی آئی اور روتے ہوئے ان کے پہلو سے چپک گئی۔ گلوں میں سر شام سنانا ہو جاتا ہے اور رونے چیننے کی یہ آوازیں شاید دوسروں گھروں تک بھی پہنچتیں اگر ان کا گھر آبادی کے قریب ہوتا۔ اماں کے سوالوں کے جواب میں وہ ایسے چیخ چلا رہی تھی جیسے ناقابل برداشت درد سے بے حال ہو۔ وہ دروازے پر الزام کی نوعیت سننے کے لیے کھڑا ہو گیا۔

آج تک اس کی آواز نہ سنی تھی۔ پتا نہیں کہاں سے مانگ لائی صورت اسرافیل۔

”اماں۔ اماں آپ کا بیٹا۔“ وہ ہچکچوں پر ہچکیاں لے رہی تھی۔ ”آپ کا بیٹا مجھ پر الزام۔ لگتا ہے کہ میں..... میں خط لکھتی ہوں۔ غیر مردوں کو میں کیوں لکھوں گی خط۔ مجھے یہاں کیا تکلیف ہے جو میں کسی کو خط لکھوں گی۔ میں کوئی آوارہ ہوں۔ بد چلن ہوں۔“

اماں نے دروازے پر تیز نگاہ ڈالی۔ بوکھلائے ہوئے افضل نے اندر داخل ہونا چاہا تو اماں نے اپنی چپلیں اٹھا کر دے ماریں۔ جو افضل کے سینے پر لگیں۔

افضل ندامت سے کھڑا پروا کو گھور رہا تھا۔ پھر اس نے پروا کا ہاتھ پکڑ لیا۔

”ارے او۔ بد قسمت۔ تو اس قابل ہی نہیں کہ تجھے معاف کیا جائے۔“ اماں نے چلا کر کہا۔

”چھوڑ میری بہو کا ہاتھ۔ توڑے گا۔ چل بیٹی۔ یہ جو کرتا ہے کرتا رہے تو آجا میرے پاس میرے ساتھ رہنا عادت ہو گئی ہے مجھے تیری اور خبردار جو تو نے آئندہ اس سے بات بھی کی دفع ہو میری بیٹی میرے پاس رہے گی تو جا اپنے گھر۔ تجھے قدر ہی نہیں ہے اس موتی کی۔ الزام لگاتا ہے۔“

”اماں میں تو مذاق۔“

”مذاق۔ ارے یہ کیسا مذاق ہے۔ بیوی کی قدر نہ کر۔ مگر بے عزتی کرنے کا کیا حق ہے۔ بول۔ اپنی ہی بے عزتی ارے غیرت کیا شہر میں گھول کر پی جاتی ہے۔ ذرا لاج نہ آئی۔ میری بہو میرے خاندان کی عزت۔ اسے مذاق کے نام سے۔ مذاق۔ تو بین ہے یہ بے شرم۔ چل دور ہو۔ میری بہو میرے پاس ہی ٹھیک ہے تو اس قابل ہی نہیں کہ کسی شریف زادی کے ساتھ گھر بسائے۔“

اماں جب بولتیں تو کوئی چپ کرانے کی ہمت نہ کرتا۔

حادثے تو پروا کے ساتھ بہت ہوئے وہ حادثوں کے ساتھ ہی قدم قدم چلتی رہی لیکن وہ حادثہ تو ایسا دلکش

روح پرور اور دلچسپ تھا کہ جب بھی یاد آتا جسم میں سنسناہٹ اور گدگدی سی ہونے لگتی اور بے اختیار ہنسی کے فوارے چھوٹنے لگتے۔

جب گھبرائے ہوئے افضل نے پروا کا ہاتھ مضبوطی سے پکڑ کر کھینچا اور دوسرے ہاتھ سے اس کا منہ دبایا کہ وہ آواز بند کرے دوسری طرف پروا نے اماں کا ہاتھ پکڑ رکھا تھا اور اماں نے پروا کو تھام رکھا تھا۔ افضل پروا کو کھینچنے کی کوشش کر رہا تھا کہ اماں نے۔ اگر دوسری بار وہی جملہ دہرایے تو وہ تو اس فرشتی سے کبھی مل ہی نہ پائے گا۔ آخر کار افضل کے مردانہ بازوؤں کو فتح ہوئی۔ وہ انہیں کھینچ لینے میں کامیاب ہوا۔ مگر ایسے جھٹکے سے کہ زمین پر جا گرا۔ اس پر پروا آ کر گری اور پروا کے اوپر اماں کا نازک بدن۔ افضل دونوں کے نیچے دبا ہوا لمبے لمبے سانس لے رہا تھا۔ مگر اس نے پروا کو چھوڑا نہیں۔ پھر چند لمحوں بعد جب جسموں کی زنجیر کہیں سے الگ نہ ہوئی تو اماں نے ہنسنا شروع کر دیا۔ پروا جو سنسنی خیز مقابلے میں سینڈوچ بنی پڑی تھی۔ قہقہہ لگانے لگی۔ پھر افضل کے بلند آہنگ قہقہے بھی شامل ہو گئے۔ گاؤں کے سناٹے میں دو دو دوران کی ہنسی کے جلت رنگ بجتے سنائی دے رہے تھے۔

